
ପ୍ରକାଶକଙ୍କ ତରଫରୁ . . . 


ବାଲୁଙ୍କେଶ୍ବର ମିଶ୍ରଙ୍କ ଏକ ପୂର୍ଣାଙ୍ଗ ଜୀବନ ବୃତ୍ତାନ୍ତ ଲେଖିବା ପାଇଁ ପ୍ରଥମେ ତାଙ୍କର 
ପୌତ୍ର ସ୍ଵର୍ଗତ ରାଧାବଲ୍ଲଭ ମିଶ୍ର ଉଦ୍ୟମ ଆରମ୍ଭ କରିଥିଲେ | ସେ ଏ ଦିଗରେ କିଛିଟା 
ଅଗ୍ରସର ହୋଇଥ୍‌ବାର ଜଣାପଡ଼େ | ବାଲୁଙ୍କେଶ୍ବର ଥଲେ ଜଣେ ବହୁମୁଖୀ ପ୍ରତିଭାଧର 
ବ୍ୟକ୍ତି । ସେ ଏକାଧାରରେ ଜଣେ ସମାଜ ସଂସ୍କାରକ, ଲେଖକ, ଓଡ଼ିଆ ଭାଷାପ୍ରେମୀ, 
ପ୍ରବୀଣ ଓକିଲ୍‌ ଏବଂ ଉତ୍କଳ ସମ୍ମିଳନୀର ଜଣେ ଆଗଧାଡ଼ିର ସକ୍ରିୟକର୍ମୀ | ୧୯୦୩ରେ 
କଟକଠାରେ ଅନୁଷ୍ଠିତ ଉତ୍କଳ ସମ୍ମିଳନୀର ପ୍ରଥମ ଅଧ୍ବବେଶନରୁ ୧୯୪୯ ମସିହା 
ପର୍ଯ୍ୟନ୍ତ ତାଙ୍କର ତିରୋଧାନ ଯାଏ ଏହାର କେତେକ ଅଧ୍ୟବେଶନରେ ଯୋଗ ଦେଇଥୁଲେ | 
ବାଲୁଙ୍କେଶ୍ଵବରଙ୍କ ଲିଖୃୂତ ଏବଂ “ ଉତ୍କଳ ସାହିତ୍ୟ”, ମୁକୂର”, ଉଳୁଳ ସେବକ” ଏବଂ 
“ଆଶା” ପ୍ରଭୃତି ପତ୍ର ପତ୍ରିକାରେ ପ୍ରକାଶିତ ଲେଖାମାନ ସଂଗ୍ଧହୀତ ହୋଇ ନପାରିବା 
ଫଳରେ ରାଧାବଲ୍ଲଭଙ୍କ ଏ ଉଦ୍ୟମରେ ଅନ୍ତରାୟ ସୃଷ୍ଟି ହୋଇଥିଲା | ପୁଣି ଏ ଉଦ୍ୟମରେ 
ଏକ ପ୍ରକାରର ପୂର୍ଣ୍ଣଚ୍ଛେଦ ପଡ଼ିଲା ୨୦୦୦ ମସିହାରେ ରାଧାବଲ୍ଲଭ ମିଶ୍ରଙ୍କ ଅକାଳ 
ବିୟୋଗ ପରେ । 

ବାଲୁଙ୍କେଶ୍ବରଙ୍କ ସାନ୍ଧିଧ୍ୟରେ ଆସିଥିବା ତାଙ୍କର ଗୁଣ ମୁଗ୍ଧ ଅନେକ ବିଶିଷ୍ଟ ବ୍ୟକ୍ତି 
ପରବର୍ଭୀ ସମୟରେ ରାଧାବଲ୍ଲଭ ମିଶ୍ରଙ୍କ ଅସଂପୂର୍ଣ୍ଣ କାର୍ଯ୍ୟକୁ ପୂର୍୍ଚାଂ କରିବାକୁ ମୋତେ 
ବାରମ୍ବାର ଅନୁରୋଧ କରିଥୁଲେ ଏବଂ ବାଲୁଙ୍କେଶ୍ଵବରଙ୍କ ଜୀବନ ବୃତ୍ତାନ୍ତ ସଂପୂର୍ଣ୍ଣ କରି 
ପ୍ରକାଶ କରିବାକୁ ପରାମର୍ଶ ଦେଇଥିଲେ | ମୁଁ ମଧ୍ଯ ବାଲୁଙ୍କେଶ୍ଵରଙ୍କ ଲେଖାଗୁଡ଼ିକୁ ସଂଗ୍ରହ 
କରିବାପାଇଁ ଦେବଗଡ଼ର ବିଶିଷ୍ଟ ଲେଖକ ଶ୍ରୀଯୁକ୍ତ ପୁରୁଷୋତ୍ତମ ନାଥଶର୍ମା ଆଦି ଅନେକ 
ବ୍ୟକ୍ତିଙ୍କ ସଙ୍ଗେ ପତ୍ରାଳାପ କରିଥିଲି | ଯାହା ହେଉ ଓଡ଼ିଶାର, ବିଶେଷକରି ପଶ୍ଚିମ ଓଡ଼ିଶାର 
ବରପୁତ୍ରମାନଙ୍କ ଜୀବନୀ ଲେଖକ, ବିଶିଷ୍ଟ ସଂଗ୍ରାହକ ଶ୍ରୀ ଦୀପ୍ରିରଞ୍ଜନ ଶେଠ ମହାଶୟ 
ସ୍ଵତଃପ୍ରଚବୂତ୍ତ ଭାବରେ ବାଲୁଙ୍କେଶ୍ବର ମିଶ୍ରଙ୍କ ଜୀବନୀ ଲେଖିବାକୁ ପ୍ରସ୍ତାବ ଦେଇଥିଲେ 
ଏବଂ ମୁଁ ତାହାକୁ ସାଦରେ ଗ୍ରହଣ କରିଥୁଲି | ଦୀପ୍ତିରଞ୍ଜନ ବାବୁଙ୍କ ସାଧୁ ଉଦ୍ୟମ ବଳରେ 
“ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର ? ଶୀର୍ଷକ ପୁସ୍ତକ ଖଖ୍ତିକ ଆଜି 
ଆତ୍ସ ପ୍ରକାଶ କରିବାକୁ ଯାଉଛି । ଏ ପୁସ୍ତକରେ ସଂକଳିତ ହୋଇଥିବା ସମସ୍ତ ତଥ୍ଯ 
ଦୀସ୍ତିରଂକନବାବୁ ନିଜସ୍ଵ ଉଦ୍ୟମରେ ସଂଗ୍ରହ କରିଛନ୍ତି । ବାଲୁଙ୍କେଶ୍ବରଙ୍କ ପ୍ରକାଶିତ 
ରଚନାବଳୀକୁ ସଂଗ୍ରହ କରିବାପାଇଁ ସେ ଅକ୍ଲାନ୍ତ ପରିଶ୍ରମ କରିଛନ୍ତି । ତେଣୁ ମୁଁ 
ଶ୍ରୀ ଦୀପ୍ତିରଞ୍ଜନ ଶେଠଙ୍କୁ ଆନ୍ତରିକ ଧନ୍ୟବାଦ ଜଣାଉଛି ! ବାଲୁଙ୍କେଶ୍ବର ମିଶ୍ରଙ୍କ ଦୈନନ୍ଦିନ 

ଲିଖୂତ ଡାଏରୀରୁ ତାଙ୍କର ସାମାଜିକ କର୍ଭବ୍ୟବୋଧ, ଓଡ଼ିଆ ଭାଷାପ୍ରୀତି, ବିଛିନ୍ନ ଓଡ଼ିଶାର 
ଏକତ୍ରୀକରଣ, ସର୍ବୋପରି ତାଙ୍କର ମାନସ ସନ୍ତାନ ବରଗଡ଼ ଜର୍ଜ ହାଇସ୍କୁଲର ସର୍ବବିଧ 
ଉନ୍ନତି ପାଇଁ ସେ କେତେଦୂର ବ୍ୟାକୁଳ ଓ ସଚେତନ ଥଲେ, ତାହାର ପ୍ରମାଣ ମିଳେ | 
କୁହାଯାଏ ବିଶିଷ୍ଟ ବ୍ୟକ୍ତିମାନଙ୍କ ଜୀବନବୃତ୍ତାନ୍ତ ବା ଆତ୍ସଜୀବନୀରେ ସେ କାଳଖଣ୍ଡର 
ସାମାଜିକ, ରାଜନୈତିକ, ସାହିତି୍ଯକ ପରିବେଶର ସ୍ତଷ୍ଟ ଚିତ୍ର ମିଳିଥାଏ | ଯାହାକି ଉତ୍ତର 
ପାଢ଼ି ପାଇଁ ମାର୍ଗଦର୍ଶକ ଭାବେ କାର୍ଯ୍ୟ କରିଥାଏ । ଗୀତାରେ ଯଥାର୍ଥରେ କୁହାଯାଇଛି : 
“ “ ଯଦ୍ଯଦା ଚରତି ଶ୍ରେଷ୍ଠସ୍ତର ଦେବେ ତରୋଜନ 

ସଯତ୍‌ ପ୍ରମାଣଂ କୂୁରୁତେ ଲୋକ ସ୍ତଦନୂବର୍ଭତେ ।” ' (ଗୀତା - ୩/ ୨୧) 

ଅର୍ଥାତ୍‌ ଶ୍ରେଷ୍ଠ ପୁରୁଷ ଯେପରି ଆଚରଣ କରନ୍ତି ଅନ୍ୟମାନେ ତାହା ଅନୁକରଣ 
କରନ୍ତି ¦ ଶ୍ରେଷ୍ଠ ପୁରୁଷ ଯାହା ପ୍ରମାଣ କରିଦିଅନ୍ତି, ଅନ୍ୟମାନେ ତାହା ଅନୁସରଣ କରନ୍ତି | 
ତେଣୁ ଆଜି ଏହି ଶୁଭ ଅବସରରେ ମୁଁ ମୋର ନୈତିକ ଦାୟିତ୍ଵ ସମ୍ପାଦନରେ ଯତ୍କିଞ୍ଚତ୍‌ 
ସହଯୋଗ କରିପାରିଥୁବାରୁ ନିଜକୁ କୃତାର୍ଥ ମନେକରୁଛି । ଏହି ପୁସ୍ତକ ପ୍ରକାଶନରେ 
ସହଯୋଗ କରିଥବା ବିଭିନ୍ନ ବ୍ଯକ୍ତି ବିଶେଷକରି ବରଗଡ଼ ରାଣା ପ୍ରତାପ ହାଇସ୍କୁଲର 
ପୂର୍ବତନ ପ୍ରଧାନ ଶିକ୍ଷକ ଶ୍ରୀ ପ୍ରସନ୍ନ କୁମାର ଦାଶ, ଓଡ଼ିଶାର ବିଭିନ୍ନ ସାହିତ୍ୟ ଅନୁଷ୍ଠାନ 


ସର୍ବୋପରି ଏହି ବହିର ଲେଖକ ଶ୍ରଦ୍ଧେୟ ଶ୍ରୀଦୀପ୍ତିରଞ୍ଜନ ଶେଠଙ୍କ ଗଭୀର ସାଧୁବାଦ 
ଜଣାଉଛି | 
ତା ୧୨.୭.୨୦୧୬ ଇତି 


ପଟ୍ଟନାୟକ ପଡ଼ା ରମାବଲ୍ଲଭ ମିଶ୍ର 
ସମ୍ବଲପୁର 

କୃତଜ୍ଞତା ଜ୍ଞାପନ 


ପଶ୍ଚିମ ଓଡ଼ିଶାର ବରପୁତ୍ରମାନଙ୍କ ଜୀବନୀ ଓ ସାହିତ୍ଯକୃତି ଗୁଡ଼ିକୁ ଅଧ୍ୟୟନ 
କଳାବେଳେ ବାଲୁଙ୍କେଶ୍ବର ମିଶ୍ରଙ୍କ ଅନ କେତୋଟି ରଚନା ମାସିକ ସାହିତ୍ୟ ପତ୍ରିକା 
“ଉକୁଳ ସାହିତ୍ୟ”, ‘ମୁକୁର” ଏବଂ ସମ୍ବଲପୁରରୁ ପ୍ରକାଶିତ ସାପ୍ତାହିକ ସମ୍ବାଦପତ୍ର 
“ଉତ୍କଳ ସେବକ ”' ପୂଷ୍ଠାରେ ଦେଖିବାର ସୁଯୋଗ ପାଇ ତାଙ୍କ ପ୍ରତି ସ୍ବତଃ ଭାବେ 
ଆକୃଷ୍ଠ ହୋଇ ପଡ଼ିଥଲି । ଏହାର କିଛିଦିନ ବିତିଯିବା ପରେ ଦିନେ କଥା ପ୍ରସଙ୍ଗରେ 
ବରଗଡ଼ -ରାଣାପ୍ରତାପ ହାଇସ୍କୁଲର ଭୂତପୂର୍ବ ସୁଯୋଗ୍ୟ ହେଡ଼ମାଷ୍ଟର୍‌ ଶ୍ରୀଯୁକ୍ତ ପ୍ରସନ୍ନ 
କୁମାର ଦାଶ, ଆଇନ୍ଜାବି ସ୍ବର୍ଗତ ବାଲୁଙ୍କେଶ୍ବର ମିଶ୍ରଙ୍କ ଉପରେ ଖଣ୍ଡିଏ ଜୀବନୀ ପୁସ୍ତକ 
ପ୍ରସ୍ତୁତ କରିବାକୁ ଆଦେଶ ଦେଇଥିଲେ ଓ ସେହି ଗୁରୁଦାୟିତ୍ଵ ମୋ” ଉପରେ ନ୍ଯସ୍ତ 
ହୋଇଥଲା | ତାଙ୍କଠାରୁ ନିର୍ଦ୍ଦେଶ ପାଇ ମୋର ବିଭିନ୍ନ ବ୍ୟସ୍ତତା ମଧ୍ଯରେ ଥାଇ ସୁଦ୍ଧା 
ଏହି କାର୍ଯ୍ୟକୁ ଛଅମାସ ମଧ୍ଯରେ ସଂପୂର୍ଣ୍ଣ କରିପାରିଥଲି । ତେଣୁ ବାଲୁଙ୍କେଶ୍ବର ମିଶ୍ରଙ୍କ 
ଉପରେ ଲିଖୁତ ହୋଇଥୁବା ଏହି ଜୀବନୀ ଗ୍ରନ୍ଧ ପ୍ରକାଶନର ଶୁଭ ଅବସରରେ ମୁଁ ଶ୍ରୀଯୁକ୍ତ 
ପ୍ରସନ୍ଧ କୁମାର ଦାଶଙ୍କୁ ଭକ୍ତିପୂର୍ଣ୍ଣ ନମସ୍କାର ଜଣାଉଛି । 

ବାଲୁଙ୍କେଶ୍ବର ମିଶ୍ରଙ୍କ ସମସ୍ତ ଲେଖା, ତାଙ୍କ ଜୀବନର ବିଶିଷ୍ଠ ଘଟଣାବଳୀ କିମ୍ବା 
ତାଙ୍କର ସମକାଳୀନ ଅନ୍ୟାନ୍ୟ ତଥ୍ୟ ଏ ପର୍ଯ୍ୟନ୍ତ ସଂଗୃହୀତ ହୋଇପାରିନାହିଁ । ତାଙ୍କର 
ସାମାନ୍ୟ କେତୋଟି ଲେଖା ଏବଂ ତାଙ୍କ ଜୀବନର କେତେକ ଘଟଣାକୁ ନେଇ ¢ ଓଡ଼ିଆ 
ଆନ୍ଦୋଳନର ବିଶିଷ୍ଟ ସୈନିକ : ବାଲୁଙ୍କେଶ୍ବର ମିଶ୍ର” ” ନାମକ ଖଣ୍ଡିଏ ପୁସ୍ତକ ସଂକଳନ 
କରାଯାଇଛି । ଆଶା, ଓଡ଼ିଶାର ବୃହତ୍ତର ପାଠକ ଗୋଷ୍ଠୀ ଓ ଗବେଷକମାନଙ୍କ କାର୍ଯ୍ୟରେ 
ଏହି ଜୀବନୀ ଗ୍ରନ୍ଧ ସହାୟକ ହେବ । ଏହି ପୁସ୍ତକର ରଚନା କାଳରେ ଯେଉଁମାନଙ୍କର 
ପରାମର୍ଶ ନେଇଛି, ସେମାନଙ୍କ ମଧ୍ୟରେ ଅଛନ୍ତି ଗବେଷକ ଶ୍ରୀଯୁକ୍ତ ଦେବେନ୍ଦ୍ର କୁମାର 
ଦାଶ, ଡାକ୍ତର ରମାବଲୁଭ ମିଶ୍ର (ସ୍ଵର୍ଗତ ବାଲୁଙ୍କେଶ୍ବର ମିଶ୍ରଙ୍କ ପୌତ୍ରୟ, ଅଧ୍ଯାପକ 
ହୃଦମଣି ପ୍ରଧାନ (ବରଗଡ଼), ସାମ୍ବାଦିକ ଓ ସାହିତ୍ୟିକ ଶିବପ୍ରସାଦ ତ୍ରିପାଠୀ ଏବଂ ଡକ୍ଟର 
ଗୌରାଙ୍ଗ ଚରଣ ଦାଶ | ସମସ୍ତଙ୍କୁ ନମସ୍କାର କରୁଛି । ଏଥୁରେ ବ୍ଯବହୃତ ହୋଇଥୁବା 
ଉପାଦାନ ଗୁଡ଼ିକ ମୁଖ୍ୟତଃ କଟକ “ଉତ୍କଳ ସାହିତ୍ଯ ସମାଜ”ର “ଉତ୍କଳ ଗୌରବ 
ମଧୁସୂଦନ ପାଠାଗାର” ଏବଂ “ ଓଡ଼ିଶା ରାଜ୍ୟ ଅଭିଲେଖାଗାର” (ଭୁବନେଶ୍ବର)ରୁ ସଂଗୃହୀତ | 
ତେଣୁ ଏହାର କର୍ମକର୍ଭାଙ୍କ ନିକଟରେ ଏହି ସଂଗ୍ରାହକ ଗଭୀରଭାବେ କୃତଜ୍ଞ । ସେହିପରି 

ଏହି ପୁସ୍ତକର ମୁଦ୍ରଣ କାର୍ଯ୍ୟରେ ନିଯୁକ୍ତ ହୋଇଛନ୍ତି କଟକ ସୂତାହାଟ ସ୍ମିତ ‘ ଅପ୍ଟିମା 
ଅଫ୍ସେଟ୍‌ ପ୍ରିଣ୍ଚର୍ସଁର ପରିଚାଳକ ଶ୍ରୀ ତପନ କୂମାର ମହାପାତ୍ର ! ତାଙ୍କୁ ମଧ୍ଯ ଏହି 
ଅବସରରେ ସାରସ୍ଵତ ଅଭିନନ୍ଦନ ଜଣାଉଛି | 


ବାବୂବନ୍ଧ ଇତି 
ତା ୧୨.୧.୨୦୧୭ ଶ୍ରୀ ଦୀପ୍ତିରଞ୍ଜନ ଶେଠ 
(ପୌଷପୂର୍ଣ୍ଣମା, ଗୁରୁବାର) 

ପ୍ରସ୍ତାବନା 


ବାଲୁଙ୍କେଶ୍ବର ମିଶ୍ରଙ୍କ ସଂକ୍ଷିପ୍ତ ଜୀବନ ଚରିତ 
॥ ଏକ ॥| 


ମଧ୍ୟଯୁଗରେ ସମ୍ବଲପୁର ଖଶ୍ଡର ନାମ ' ହୀରାଖଣ୍ଡ ସାମ୍ରାଜ୍ୟ ବୋଲି କଥୁତ ଥୁଲା | 

ପରବର୍ତୀ ସମୟରେ ଏହାକୁ କେହି କେହି ସୁବର୍ଣ୍ଣଦୁମି ସମ୍ବଲପୁରଂ ଭାବରେ ମଧ୍ଯ 
ଅଭିହିତ କରିଥିଲେ | କୋଶଳ ରାଜ୍ୟରେ ଗଙ୍ଗବଂଶର ରାଜତ୍‌ ପରେ ଚୌହାଣ ବଂଶ 
ରାଜତ୍ଵ କରିଥିଲେ ! ଏହି ଚୌହାଣ ବଂଶର ରମାଇଦେବ ବା ରାମଚନ୍ଦ୍ର ଦେବ ହେଉଛନ୍ତି 
ପାଟଣା ରାଜ୍ୟର ପ୍ରଥମ ଚୌହାଣ ରାଜା । ତାଙ୍କର ତ୍ରୟୋଦଶ ବଂଶଧର ନୃସିଂହ ଦେବଙ୍କ 
ଭାଇ ବଳରାମ ଦେବ ସମ୍ବଲପୁର ରାଜ୍ୟର ପ୍ରଥମ ଚୌହାଣ ରାଜା । ବଳରାମ ଦେବଙ୍କ 
ପରବର୍ଭୀ ବଂଶଧର ସମ୍ବଲପୁରର ଅଷ୍ଟମ ରାଜା ଅଜିତ ସିଂହ ଜଣେ ଧାର୍ମିକ, ପରୋପକାରୀ, 
ପ୍ରଜାବସ୍ସଳ ଓ ଦାନ ଦକ୍ଷିଣା ସମ୍ପନ୍ନ ନରପତି ଥିଲେ ! ତାଙ୍କ ସଂପର୍କରେ ଏତିହାସିକ 
ସ୍ଵପ୍ପେଶ୍ବର ଦାଶ କବିଭୁଷଣ ଯଥାର୍ଥରେ ଲେଖିଛନ୍ତି : 

“ “ସମ୍ବଲପୁରର ଅଷ୍ଟମ ରାଜା ଅଜିତ ସିଂହ ୧୭୪୨ ରୁ ୧୭୬୬ 

ମସିହା ପର୍ଯ୍ୟନ୍ତ ରାଜତ୍‌ କରିଥିଲେ | ସେ ଦାନ ସମ୍ପନ୍ନ ଧାର୍ମିକ ରାଜା 

ଥିଲେ | ସେ ପୁରୀ ଶାସନରୁ କୂଳୀନ ବ୍ରାହ୍ମଣ ୨୪ ଘର ଡକାଇ ଆଣି 

ନିଜ ନାମରେ ଏକ ଶାସନ ବସାଇଥିଲେ | ସେହି ବ୍ରାହ୍ମଣ ଶାସନର ନାମ 

* “ଅଜିତପୁର ଶାସନ! ' | ସମ୍ବଲପୁର ଝାରସୁଗୁଡ଼ା ରେଳ ଲାଇନ୍‌ରେ 

ଉକ୍ତ ଗ୍ରାମ ' ଶାସନଷ୍େସନ୍‌' ' ନାମରେ ପରିବର୍ରିତ ହୋଇଅଛି | ଅଜିତ 

ସିଂହ ଆଉ କେତେକ ବ୍ରାହ୍ମଣ ପରିବାର ସମ୍ବଲପୁର ରାଜ୍ୟକୁ ଆଣିଥୁଲେ ! 

(ଚୌହାଣ ବୀର ସୁରେନ୍ଦ୍ର ସାଏଓ ୧୯୫୮, ପୁ. ୩୬-୩୭) 

ପୁରୀଜିଲ୍ଲ୍‌ ଷୋହଳ ଶାସନ ଅର୍ନ୍ତଗତ ପ୍ରଖ୍ୟାତ୍‌ ଗ୍ରାମଂବୀର ରାମଚନ୍ଦ୍ରପୁର ବ୍ରାହ୍ମଣ 

ଶାନନରୁ ସମ୍ବଲପୁରର ଚୌହାଣ ରାଜା ଅଜିତ ସିଂହଙ୍କ ଦ୍ଵାରା ୨୪ ଘର ବ୍ରାହ୍ମଣ ପରିବାର 
ସମ୍ବଲପୁରକୁ ଅଣାଯାଇଥିଲା | ସେହି ୨୪ ଘର ବ୍ରାହ୍ମଣ ପରିବାର ମଧ୍ୟରେ ବାଲୁଙ୍କେଶ୍ବର 
ମିଶ୍ରଙ୍କର ପୂର୍ବପୁରୁଷ ଥିଲେ; ଏକଥା ନିଶ୍ଚିତ ! କାହିଁକିନା ଏସଂପର୍କରେ ସ୍ଵର୍ଗୀୟ ବାଲୁଙ୍କେଶ୍ବର 
ମିଶ୍ରଙ୍କ ନାତି ରାଧାବଲୁଭ ମିଶ୍ରଙ୍କ ଗୋଟିଏ ହାତଲେଖା ଡାଏରୀରେ ଉଲ୍ଲେଖ ଅଛି : 
ତାଙ୍କର ପୂର୍ବପୁରୁଷ ସମ୍ବଲପୁର ରାଜାଙ୍କ ଦ୍ଵାରା ପୁରୀଜିଲ୍ଲା ବୀର ରାମଚନ୍ଦ୍ରପୁର ବ୍ରାହ୍ମଣ 

୧୦ ଓଡ଼ିଆ ଆନ୍ଦୋଳନର ବିଶିଷ୍ଠ ସୈନିକ ବାଲୁଙ୍କେଶ୍ବର ମିଶ୍ର 


ଶାସନରୁ ଆନୀତ । ତେବେ ବାଲୁଙ୍କେଶ୍ବରଙ୍କ ମିଶାଇ ପୁରୁଷାନୁକ୍ରମେ ଦୀର୍ଘ ଛଅ ସାତ 
ପୁରୁଷ ଧରି ସମ୍ବଲପୁର ରାଜବାଟୀର ଅତି ସନ୍ଧିକଟରେ ଥିବା ପଟ୍ଟନାୟକ ପଡ଼ାରେ 
ମିଶ୍ରବଂଶର ଲୋକେ ସପରିବାର ବାସ କରି ଆସୁଥିଲେ ¦ ଏହି ବଂଶର ଦଯୟାନିଧ୍ବ ମିଶ୍ର 
ନାମକ ଜଣେ ଭଦ୍ରଲୋକ ପଟ୍ଟନାୟକ ପଡ଼ାରେ ବାସ କରୁଥିଲେ ଏବଂ ତାଙ୍କର ତିନିଜଣ 
ପତ୍ନୀ ଥଲେ । ପ୍ରଥମା ଓ ଦ୍ଵିତୀୟା ପତ୍ନୀଙ୍କ ସମ୍ବନ୍ଧରେ ବିଶେଷ କିଛି ସୂଚନା ଏହି 
ସଂଗ୍ରାହକ ପାଖରେ ନାହିଁ । ଅତଏବ ଦୟାନିଧ୍ବଙ୍କ ତୃତୀୟା ସ୍ତୀଙ୍କ ଗର୍ଭରୁ ବାଲୁଙ୍କେଶ୍ବର 
ମିଶ୍ରଙ୍କର ଜନ୍ମ । ସମ୍ବଲପୁର ସହରର ନନ୍ଦପଡ଼ାସ୍ପିତ ପ୍ରସିଦ୍ଧ ବାଲୁଙ୍କେଶ୍ବର ମନ୍ଦିରରେ 
ତାଙ୍କର ପିତାମାତା ଅଧୁଆ ପଡ଼ି ବାଲୁଙ୍କେଶ୍ଵରଙ୍କୁ ପାଇଥିଲେ, ସଂଯୋଗକୁ ସେହିଦିନ ଥୁଲା 
ତା ୨୭୧-୧୮୭୩ : ମାଘମାସ କୃଷ୍ଣପକ୍ଷ ଚତୁର୍ବଶୀ ଅର୍ଥାତ୍‌ ଶିବରାତ୍ରୀ ତିଥିରେ ହିଁ 
ବାଲୁଙ୍କେଶ୍ଵରଙ୍କ ଜନ୍ମ ହୋଇଥଲା ଓ ତାଙ୍କ ଜନ୍ମଜାତକ ନାମାନୁସାରେ “ବାଲୁଙ୍କେଶ୍ବର” 
ରଖାଯାଇଥୁଲା | ତାଙ୍କୁ ଯେତେବେଳେ ଷୋହଳବର୍ଷ ବୟସ ହୋଇଥଲା ଅର୍ଥାତ୍‌ ୧୮୮୯ 
ମସିହାରେ ସେ ଉଭୟ ପିତାମାତାଙ୍କୁ ହରାଇ ଅନାଥ ହୋଇଯାଇଥିଲେ | ପିତାମାତାଙ୍କୁ 
ହରାଇ ଏଭଳି ଉତ୍କଟ ଦାରିଦ୍ର୍ୟ ଓ ଅନଟନ ଭିତରେ ସେ ଦୃଢ଼ଇଛା ଓ ଧୈର୍ଯ୍ୟର ସହିତ 
ପାଠପଢ଼ି ୧୮୯୩ ମସିହାରେ କଲିକତା ବିଶ୍ବବିଦ୍ୟାଳୟରୁ ଏନ୍‌ଟ୍ରାନ୍‌ସ ପରୀକ୍ଷାରେ 
' ଉତ୍ତର୍ଣ ହୋଇଥିଲେ | ଏନ୍‌ଟ୍ରାନ୍୍‌ ପାସ୍‌ପରେ କିଛିକାଳ ଶିକ୍ଷକ ରୂପେ ସମ୍ବଲପୁର ଜିଲ୍ଲାସ୍କୁଲରେ 
ଯୋଗଦାନ କରି ନିଜର ଜୀବନ ଜୀବିକା ନିର୍ବାହ କରି ସେହି ସମୟରେ ନାଗପୁର 
ବିଶ୍ଵବିଦ୍ୟାଳୟରୁ ଏଫ୍‌.ଏ. ବି.ଏ ଆଦି ପାସ୍‌ କଲାପରେ ଶେଷରେ ପୁଣି କଲିକତା 
ବିଶ୍ବବିଦ୍ୟାଳୟରୁ ବି.ଏଲ୍‌. ଉପାଧ୍ବ ହାସଲ କରିଥଲେ | 

ବାଲୁଙ୍କେଶ୍ବର ମିଶ୍ର ସମ୍ଭବତଃ ପ୍ରାୟ ଦଶବର୍ଷରୁ ଅଧ୍ୟକ କାଳ ଶିକ୍ଷକତା କରି ସେ 
ମଧ୍ୟପ୍ରଦେଶ ରାଜ୍ୟର ସୁଦୂର “ ହୋଶଙ୍ଗାବାଦଂ ନାମକ ସ୍ଥାନରେ ଶିକ୍ଷକ ଭାବରେ 
ଅବସ୍ଥାପିତ ହୋଇଥିଲେ । ପରେ ବଲାଙ୍ଗୀର ଗଡ଼ଜାତରେ ତତ୍‌କାଳୀନ ମଧ୍ଯଇଂରାଜୀ 
ବିଦ୍ୟାଳୟରେ ପ୍ରଧାନଶିକ୍ଷକ ଭାବେ କିଛି କାଳ ସୁଚାରୁରୂପେ ଦାୟିତ୍ଵ ନିର୍ବାହ କରିଥଲେ | 
ତାଙ୍କର ପ୍ରଧାନ ଶିକ୍ଷକତା କାଳରେ ଏବର ବଲାଙ୍ଗୀରର ପୃଥ୍ବୀରାଜ ହାଇସ୍କୁଲ୍‌ 
(ପି.ଆର୍‌.ହାଇସ୍କୁଲ)ର ଅୟମାରମ୍ଭ ହୋଇଥଲା | ପଶ୍ଚିମ ଓଡ଼ିଶାର ଦୂଇଟି ପ୍ରମୁଖ ସହର 
ସମ୍ବଲପୁର ଓ ବଲାଙ୍ଗୀରର ବହୁ ପୁରାତନ ବ୍ୟକ୍ତିମାନେ ସେତେବେଳେ ତାଙ୍କୁ ‹  ମାଷ୍ଟେ' 
ବୋଲି ସମ୍ବୋଧନ କରୁଥିଲେ । ସେତେବେଳକୁ ତାଙ୍କର ଶିକ୍ଷାଦାନ ପ୍ରଣାଳୀ ପଶ୍ଚିମ 
ଓଡ଼ିଶାର ସମସ୍ତ ଅଞ୍ଚଳକୁ ବ୍ଯାପି ଯାଇଥଲା | ବାଲୁଙ୍କେଶ୍ବର ମିଶ୍ରଙ୍କ ପ୍ରିୟଛାତ୍ରମାନଙ୍କ 
ମଧ୍ୟରେ ପ୍ରମୁଖ ଛାତ୍ରଥଲେ ବୋଧରାମ ଦୁବେ, ସାମୁଏଲ୍‌ ଦାସ, ଆଇଜାକ୍‌ ସାନ୍ତା, କବି 
ବ୍ରଜମୋହନ ପତ୍ତା, ଏବଂ କବି ଦୟାନିଧ୍ବ ମିଶ୍ର । ଏହି ସମସ୍ତ ଛାତ୍ର ଶିକ୍ଷକ ବାଲୁଙ୍କେଶ୍ବରଙ୍କୁ 
ନିଜର ପିତ୍ସତୂଲ୍ଯ ସମ୍ମାନ ଓ ଗଭୀର ଭକ୍ତି ପ୍ରଦର୍ଶନ କରୁଥଲେ | 

ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର ୧୧ 


ବାଲୁଙ୍କେଶ୍ବର ମିଶ୍ର ଉନବିଂଶ ଶତାବ୍ଦୀର ଜଣେ ଉଚ୍ଚ ଶିକ୍ଷିତ ଗ୍ରେଚୁଏଟ୍‌ ଭାବରେ 
ସମସ୍ତଙ୍କଠାରେ ପରିଚିତ ଥିଲେ ମଧ୍ୟ ସରକାରୀ ଚାକିରୀ କରିବାକୁ ସେ ଇଚ୍ଛା କରି 
ନଥୁଲେ ! ସେ ଥିଲେ ସ୍ପଷ୍ଟବାଦୀ, ସ୍ବାଭିମାନୀ ଓ ସ୍ଵାଧୀନଚେତା ବ୍ୟକ୍ତି । ସେ ଚାହିଁଥିଲେ 
ଦେଶରେ ବ୍ରିଟୀଶ ସରକାରଙ୍କ ଦ୍ଵାରା ଉଚ୍ଚ ପଦରେ ଅଭିଷିକ୍ତ ହୋଇଥାନ୍ତେ; ମାତ୍ର ଏସବୁ 
ପଦ ମର୍ଯ୍ୟାଦାକୁ ତୁଛ ମନେକରି, ପଦାଘାତ କରି ସେ ମାତୃଭୂମି, ମାତୃଭାଷା ଓ ଶିକ୍ଷାର 
ପ୍ରଚାର ପ୍ରସାର ପାଇଁ ଅଣ୍ଚାଭିଡ଼ି ବାହାରି ପଡ଼ିଥିଲେ | ସ୍ଵାଧୀନ ଭାବରେ ଜୀବନ ଯାପନ 
କରିବାକୁ ସେ ଓକିଲାତିକୁ ପେଶା ରୂପେ ବାଛି ନେଇଥୁଲେ । ଅତି ଅଳ୍ପ ସମୟପାଇଁ 
ସମ୍ବଲପୁରରେ ଓକିଲାତି କରି ସୁନାମ ଅର୍ଜ୍ଜନ କରିଥଲେ | ତାଙ୍କର ସୁନାମ ଅର୍ଜନ ବା 
ପ୍ରତିଭାର ଖ୍ୟାତି ପ୍ରଚାର ହେବାପରେ କେତେଜଣଙ୍କୁ ତାହା ଅସହ୍ୟ ହୋଇଥିଲା ଫଳରେ 
ବାଲୁଙ୍କେଶ୍ଵରଙ୍କୁ କେତେକଙ୍କର ଲର୍ଷାର ଶରବ୍ଯ ହେବାକୁ ପଡ଼ିଥିଲା । ଏକଥା ସେତେବେଳେ 
ବରଗଡ଼ ସହର ତଥା ଆଖପାଖ ଅଞ୍ଚଳର ବହୁ ବିଶିଷ୍ଟ ବ୍ୟକ୍ତିଙ୍କ କାନକୁ ଗଲା । ଫଳରେ 
ପରିସ୍ଥିତିର ଚାପରେ ପଡ଼ି ଏବଂ ବରଗଡ଼ ସବଡ଼ିଭିଜନ୍‌ର ବହୁ ବିଶିଷ୍ଟ ବ୍ୟ୍ତିଙ୍କ ସାଗ୍ରହ 
ଅନୁରୋଧରେ ସେ ୧୯ ୦୮ ମସିହାରେ ସମ୍ବଲପୁରରୁ ବରଗଡ଼କୁ ସବୂଦିନପାଇଁ ଚାଲିଆସି 
ଅବସ୍ଥାନ କରିଥଲେ । 


॥ ଦୁଇ ॥ 


୧୯୦୮ ମସିହାରୁ ସେ ବରଗଡ଼ରେ ଅବସ୍ଥାନ କରିଥିଲେ । ବରଗଡ଼ରେ 
ସେତେବେଳେ ବାଲୁଙ୍କେଶ୍ବର ମିଶ୍ର ଥଲେ ପ୍ରଥମ ଓଡ଼ିଆ ଓକିଲ | ବାଲୁଙ୍କେଶ୍ଵରଙ୍କ ସହିତ 
କେତେଜଣ ବଙ୍ଗାଳୀ ଓକିଲ ମଧ୍ଯ କାମ କରୁଥିଲେ । କିନ୍ତୁ ବରଗଡ଼ ବାସୀଙ୍କ ଅଭାବ 
ଅସୁବିଧା କଥା ସେହି ବଙ୍ଗାଳୀ ଓକିଲମାନେ ବୁଝିପାରୁ ନଥିଲେ | ଫଳରେ କଥାଭାଷାରେ 
ଘୋର ଅଭାବ ସୃଷ୍ଟି ହେଉଥଲା | ବାଲୁଙ୍କେଶ୍ବର ମିଶ୍ର ବରଗଡ଼ରେ ଓକିଲ ଭାବେ 
ଯୋଗଦାନ କରିବା ଫଳରେ ପ୍ରାୟ ସବୁ ସମସ୍ୟାର ସମାଧାନ ହୋଇଥୁଲା | ସେତେବେଳେ 
ବରଗଡ଼ରେ ଅବସ୍ଥାନ କରି ଜଣେ ଦକ୍ଷ, କର୍ମଠ ଓ ପ୍ରବୀଣ ଓକିଲ ଭାବରେ ନିଜର 
ସ୍ଵତନ୍ତ୍ର ପରିଚୟ ଦେବା ସଙ୍ଗେ ସଙ୍ଗେ ବରଗଡ଼ ଓକିଲ ସଂଘର ଗଠନ ଦିଗରେ ତାଙ୍କର 
ବହୁମୂଲ୍ୟ ସମୟ ବିନିଯୋଗ ହୋଇଥଲା | ସେ ବରଗଡ଼ ଓକିଲ ସଂଘର ପ୍ରଥମ ସଭାପତି 
ଭାବରେ ମଧ୍ୟ ନିର୍ବାଚିତ ହୋଇଥିଲେ | ଓକିଲାତି ବ୍ୟବସାୟରୁ ସେ ପ୍ରଚୂର ଅର୍ଥ ଉପାର୍ଜନ 
କରିଥଲେ ହେଁ ସେଥପ୍ରତି ତାଙ୍କର ଲାଳସା ନଥିଲା | ସେ ବରଗଡ଼ ସହର ତଥା ଆଖପାଖ 
ଅଞ୍ଚଳର ଅଧବାସୀଙ୍କର ସର୍ବଦା ମଙ୍ଗଳ ପ୍ରାର୍ଥନା କରୁଥିଲେ | ବାଲୁଙ୍କେଶ୍ବର ମିଶ୍ର ଥଲେ 
ଗଭୀର ଭାବେ ମାନବପ୍ରେମୀ । ମଣିଷକୁ ଅନ୍ତର ଦେଇ ଭଲପାଇବା ତ ଥୁଲା ତାଙ୍କର 
ସ୍ଵାଭାବିକ ଗୁଣ ଓ ଧର୍ମ | ମାନବର ସେବାକୁ ସେ ଇଶ୍ଵରଙ୍କ ସେବା ବୋଲି ମୁକ୍ତ କଣ୍ଠରେ 


Digitized by PPRACHIN, SOA 


୧୨ ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର 


ବିଶ୍ଵାସ କରୁଥିଲେ | ଜୀବହିଂସା ନକରିବା ତଥା ତାଙ୍କ ଜୀବନର ମଧ୍ଯ ଭାଗରେ ବାଲୁଙ୍କେଶ୍ବର 
ଆଉ ଆମିଷ ଭକ୍ଷଣ କରିବେ ନାହିଁ ବୋଲି ତାଙ୍କର ସୁଚିନ୍ତିତ ଅଭିମତ ଲେଖି 
ତତ୍‌କାଳୀନ ସାପ୍ତାହିକ ସମ୍ବାଦପତ୍ର “ ସମ୍ବଲପୁର ହିତୈଷିଣୀ” (୮ / ୩୭, ତା. 
୧୦.୦ ୨. ୧୮୯ ୭)ର ସମ୍ପାଦକଙ୍କୁ ଜଣାଇଥୁଲେ | ˆ ‘ବରଗଡ଼ରେ ସେ କାଳରେ ତିନି 
ଜଣ ବିଶିଷ୍ଟ ଓକିଲ ଥିଲେ ! ସେମାନେ ହେଲେ ବାଲୁଙ୍କେଶ୍ବର ମିଶ୍ର, ବିଶ୍ଵକ୍‌ସେନ ମିଶ୍ର 
ଓ ଦୟାନିଧୂ ମିଶ୍ର | ବାଲୁଙ୍କେଶ୍ବର ମିଶ୍ର ଉପସ୍ଥାପନାରେ (ଅ୮6€niation) ବିଶ୍ଵକ୍ସେନ 
ମିଶ୍ର ସାକ୍ଷୀଜେରାରେ (୮୦୫5 examination) ଏବଂ ଦୟାନିଧୂ ମିଶ୍ର ତର୍ଜମା ବା 
ମୁଚ୍ଚିରେ (gଧument) ପାରଦର୍ଶିତା ଅର୍ଜନ କରିଥୁଲେ | ମିଶ୍ରତ୍ରୟୀ ବରଗଡ଼ ବାରର ଉଚ୍ଚ 
ଗୁଣମାନ (Standard or quality) ରକ୍ଷା କରିଥିଲେ | ବରଗଡ଼ର ସୌଭାଗ୍ୟ ଯେ ସେ 
କାଳରେ ବରଗଡ଼ରେ ନିରପେକ୍ଷ ଓ ନୀତି ପରାୟଣ ବିଚାରକମାନେ ଅବସ୍ଥାପିତ 
ହୋଇଥିଲେ | ସେମାନଙ୍କ ମଧ୍ୟରେ ଥୁଲେ ଲକ୍ଷ୍ମୀନାରାୟଣ ପଟ୍ଟନାୟକ, ପାନ୍ନାଲାଲ୍‌ ବସ୍ମ, 
ବାହାଦୂର ବିମ୍ବାଧର ସାହୁ, ଗୋପୀନାଥ ମହାନ୍ତି, ଅନନ୍ତଚରଣ ପଣ୍ଡା ଓ ଜଗନ୍ନାଥ ମିଶ୍ର | 
ସେମାନେ ସମସ୍ତେ ବରଗଡ଼ ବାର୍‌ର ଭୂୟସୀ ପ୍ରଶଂସୀ କରି ଯାଇଛନ୍ତି ।”  (ବିଶ୍ଵକ୍ସେନ୍‌ ମିଶୁ: 
ଏକ ଜୀବନୀ ¬ ପ୍. ୪୧) | ବାଲୁଙ୍କେଶ୍ବର ଥଲେ ଆଜୀବନ ଶିକ୍ଷାପ୍ରେମୀ, ଶିକ୍ଷାବିଦ୍‌ 
ଓ ଶିକ୍ଷାବ୍ରତୀ । ସମାଜରେ ଶିକ୍ଷାର ପ୍ରଚାର, ପ୍ରସାର ଏବଂ ସଂଗଠନ ପାଇଁ ସେ ଜଣେ 
କର୍ମୀ ଭାବରେ ସର୍ବଦା ଉଦ୍ୟମରତ ଥିଲେ | ସେକାଳରେ ବରଗଡ଼ର ତହସିଲ୍ଦାର ଥଲେ 
ଶିକ୍ଷାପ୍ରେମୀ ଗୋପୀନାଥ ଦାଶ | ବାଲୁଙ୍କେଶ୍ବର ଉତ୍କଳମଣି ପଣ୍ତିତ ଗୋପବନ୍ଧୁ ଦାଶଙ୍କ 
ଜଣେ ଘନିଷ୍ଠ ସହଯୋଗୀ ଓ ପରମବନ୍ଧୁ ଥଲେ । ଗୋପୀନାଥ ଦାଶ ବରଗଡ଼ରେ ଚାକିରୀ 
କରୁଥିବାବେଳେ ଛାତ୍ର ଜୀବନରୁ ତାଙ୍କ ସହିତ ବାଲୁଙ୍କେଶ୍ବର ବାବୁଙ୍କ ପରିଚୟ ହୋଇଥିଲା | 
ପରବର୍ରଭୀ ସମୟରେ ଉଭୟ ଗୋପୀବାବୁ ଓ ବାଲୁଙ୍କେଶ୍ବର ବାବୁ ଅନ୍ତରଙ୍ଗ ବନ୍ଧୁ 
ହୋଇଯାଇଥଲେ | ଉଭୟଙ୍କ ଯୌଥ ଉଦ୍ୟମ ଓ ମହତ୍‌ ପ୍ରୟାସରେ ସେ କାଳର ବରଗଡ଼ରେ 
ଜର୍ଜ ହାଇସ୍କୁଲ ଭଳି ମହାନ୍‌ ଶିକ୍ଷାନୁଷ୍ଠାନ ଗଢ଼ି ଉଠିଥଲା | ସେତେବେଳେ ବରଗଡ଼ ଜର୍ଜ 
ହାଇସ୍କୁଲହିଁ ପଶ୍ଚିମ ଓଡ଼ିଶାର ଅନ୍ଯ ଏକ ବେସରକାରୀ ଉଚ୍ଚ ଶିକ୍ଷାନୁଷ୍ଠାନ । ଏହି 
ଶିକ୍ଷାନୁଷ୍ଠାନକୁ ବାଲୁଙ୍କେଶ୍ବର କେଉଁ ଦୃଷ୍ଟିରେ କିଭଳି ଦେଖୁଥିଲେ, ତାଙ୍କର ପ୍ରାଣ କିପରି 
ବିଚଳିତ ଥଲା, ସେକଥା ତାଙ୍କର ପ୍ରିୟଛାତ୍ର ବ୍ରଜମୋହନ ପଣ୍ଡାଙ୍କୁ ଦେଇଥ୍‌ବା ତା 
୨୫.୮.୧ ୯୧୪ର ପତ୍ରରୁ ଜଣାପଡ଼େ ! ବାଲୁଙ୍କେଶ୍ବର ମିଶ୍ର ଲେଖିଥିଲେ : “ଆଜି 
ଦୁଇଟି କଥା ନେଇ ଲେଖିବାକୁ ପଡ଼ିଲା ! ପ୍ରଥମ ବରଗଡ଼ର ପ୍ରସ୍ତାବିତ ହାଇସ୍କୁଲ ସମ୍ବନ୍ଧେ 
ଓ ଦ୍ଵିତୀୟରେ ମୋର ନିଜ ସମ୍ବନ୍ଧେ । **" କାର୍ଯ୍ୟତଃ ହାଇସ୍କୁଲର କାର୍ଯ୍ୟ କିଛି ହୋଇନାହିଁ 
କହିଲେ ଚଳେ ! ନ୍ୟୁନପକ୍ଷେ ପଚାଶ ହଜାର ଟଙ୍କା ହାତକୁ ଆସିବା ଦରକାର ! ହାତକୁ 
ଆସିବା ତେଣେ.ଥାଉ, କେବଳ କୋଡ଼ିଏ ହଜାର ଟଙ୍କା ମାତ୍ର ଚାନ୍ଦା ସ୍ଵାକ୍ଷରିତ ଓ ସ୍ବୀକୃତ 

ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର ୧୩ 


ହୋଇଅଛି | ସ୍ଵୀକାର ନିଆଯାଇପାରେ, କିନୁ ଟଙ୍କା ହାତକୁ ଆଣିବା ଅତି କଠିଣ ବ୍ୟାପାର ! 
ଉଦ୍‌ଯୋଗୀମାନେ ଇଛାକରନ୍ତି ଯେ, ବର୍ଭମାନ ଅସୁଲି କାର୍ଯ୍ୟ ଓ ଚାନ୍ଦା ସଂଗ୍ରହ କାର୍ଯ୍ୟ 
ଏକ ସଙ୍ଗେ ଚଳାଇବାକୁ ହେବ | ଆଗାମୀ ଜାନୁୟାରୀ ଠାରୁ 4 & 5 ass ଖୋଲି 
ଦେବାର ପ୍ରସ୍ତାବ ହୋଇଛି । ** ସେଥୂ ସକାଶେ ଚାନ୍ଦାଦାତା ମାନଙ୍କୁ ପ୍ରତିଶ୍ୃତ ଚାନ୍ଦାର 
ତୃତୀୟାଂଶ ଏକମାସ ମଧ୍ୟରେ ଦେଇ ଦେବାକୁ ଅନୁରୋଧ କରାଯାଇଅଛି । ବାଞ୍ଚାବଟ, 
ଚିନ୍ତାମଣି ରଥେ ପ୍ରଭୃତି ୦ାଧ‰ee୮ ହେବାକୁ ରାଜି ଅଛନ୍ତି । ତୁମ୍ଭର ସାହାଯ୍ଯ ଏଠି 

ଆମ୍ଭେମାନେ ଆଶା କରିଅଛୁ |”? (ପତରଭାରତୀ ¬ ୧୯୬୪, ପୁ. ୭୯) | 
ବାଲୁଙ୍କେଶ୍ବର ମିଶ୍ର ଥଲେ ବରଗଡ଼ ଜର୍ଜ ହାଇସ୍କୁଲର ଅନ୍ୟତମ ପ୍ରତିଷ୍ଠାତା ଓ ପ୍ରଥମ 
ସଂପାଦକ | ବରଗଡ଼ ହାଇସ୍କୁଲ ସଂପର୍କରେ କବିଭୂଷଣ ପଶ୍ଚିତ ସ୍ଵପ୍େଶ୍ଵବର ଦାଶ ଗୋଟିଏ 
ବିଜ୍ଞାପନ ଲେଖିଥୁଲେ | ଉକ୍ତ ବିଜ୍ଞାପନଟି ସେତେବେଳେ ବ୍ରହ୍ମପୁରରୁ ପ୍ରକାଶିତ ସାପ୍ତାହିକ 
ସମ୍ବାଦପତ୍ର ˆ ' ଆଶା” ”ରେ ପ୍ରକାଶିତ ହୋଇଥଲା । ଶ୍ରୀ ସ୍ଵପ୍ପେଶ୍ଵର ଦାଶ ଲେଖିଥୁଲେ : 

*  କରୁଣାନିଧାନ ପରମେଶ୍ବରଙ୍କର ମଙ୍ଗଳମୟ ବିଧାନରେ ନୂତନ 

ବର୍ଷାରମ୍ଭରୁ ବରଗଡ଼ ନଗରୀରେ ଗୋଟିଏ ହାଇ ଇଂଲିଶ ସ୍କୁଲ୍‌ ପ୍ରତିଷ୍ଠିତ 

ହୋଇଯାଇଅଛି । ମୟୁରଭଞ୍ଜ ନିବାସୀ ବାବୁ ହରେକୃଷ୍ଣ ପଟ୍ଟନାୟକ 

ବି.ଏ. ଏବଂ ସମ୍ବଲପୁର ନିବାସୀ ବାବୁ ମଦନମୋହନ ଷଡ଼ଙ୍ଗୀ ବି.ଏ. 

ଉକ୍ତ ନୂତନ ସ୍କୁଲର ଶିକ୍ଷକତା କାର୍ଯ୍ୟରେ ନିଯୁକ୍ତ ହୋଇଅଛନ୍ତି । ପଶ୍ିତ 

ଚନ୍ଦ୍ର ଶେଖର ରଥ କାବ୍ୟତୀର୍ଥ ବରଗଡ଼ ହାଇସ୍କୁଲର ସଂସ୍କୃତ ପଶ୍ଚିତ 

ହୋଇ ନବୀନ କାର୍ଯ୍ୟରେ ଯୋଗଦାନ କରିଅଛନ୍ତି । *** ଫୋର୍ରକ୍ଲାସ୍‌ରେ 

୩୫ ଜଣ ଏବଂ ଥୀର୍ଡ଼କ୍ଟାସ୍‌ରେ ୬/୮ ଜଣ ଛାତ୍ର ନାମ ଲେଖାଇ 

ଅଛନ୍ତି । ଆହୁରି ଅନେକ ଛାତ୍ର ସମବେତ ହେବାର ଆଶା ହେଉଅଛି | 

ଏ ଶୁଭ ସମ୍ବାଦରେ ସମଗ୍ର ଉତ୍କଳ ଭାଷୀ ପ୍ରଦେଶ ଆନନ୍ଦିତ ଓ ଉତ୍ଲାହିତ 

ହେବେ, ସନ୍ଦେହ ନାହିଁ । ଓଡ଼ିଶା-ଇତି ହାସର-ସମ୍ବଲପୁର-ପାଟଣୀା- 

ବରଗଡ଼-ପରିଛେଦରେ ଆମ୍ଭମାନଙ୍କ ମାନନୀୟ କମିଶନର ସାଃ. ବାଃ. 

ଶ୍ରୀମାନ୍‌ .M. ଠaforଏ ମହୋଦନୟଙ୍କ ପବିତ୍ର ନାମ, ଅମର ବର୍ଣ୍ଣରେ 

ଅଙ୍କିତ ରହିବ ଏବଂ ତହିଁ ତଳକୁ ବରଗଡ଼ ଡ: ଅ: ଶ୍ରୀଯୁକ୍ତ ଅମ୍ୃତଲାଲ 

ଏବଂ ତହସିଲ୍‌ଦାର ଶ୍ରୀମାନ୍‌ ଗୋପୀନାଥ ଦାଶ ମହାଶୟଙ୍କ ନାମ ସୂର୍ଣ 

ବର୍ଣ୍ଣରେ ଚିତ୍ରିତ ହୋଇ ବିରାଜୁଥବ । ଏହାଛଡ଼ା ଉକ୍ତ ହାଇସ୍କୁଲର 

ଜୀବନ ସର୍ବସ୍ବ, ଚାନ୍ଦାଦାତା ଉଦ୍ୟେକ୍ତାମାନଙ୍କର ମହୋଦାର ନାମ ଯେ 

ବରଗଡ଼ ଇତିହାସରେ ଚିର ସ୍ଵରଣୀୟ ଏବଂ ସମ୍ବଲପୁର ଜିଲ୍ଲାରେ 

ମହାନ୍‌ ହୋଇ ରହିବ; ଏହା କହିବା ବାହୁଲ୍ଯମାତ୍ର । ଆମ୍ଭେମାନେ 

୧୪ ଓଡ଼ିଆ ଆନ୍ଦୋଳନର ବିଶିଷ୍ଠ ସୈନିକ ବାଲୁଙ୍କେଶ୍ବର ମିଶ୍ର 


ସର୍ବାନ୍ତକରଣରେ ଉପଯୁକ୍ତ ମହାଶୟଙ୍କ ଧନ୍ୟବାଦ ଦେଉଛୁ । ବର୍ଭମାନ 
ଅସ୍ଥାୟୀ ଭାବରେ କାର୍ଯ୍ୟ ଚଳିବା ଭଳି ଗୋଟିଏ ସାମାନ୍ୟ ଗୃହ ପ୍ରସ୍ତୁତ 
ହେଉଅଛି | ପ୍ରସ୍ତାବିତ ପ୍ରକାଣ୍ଡ ସଲ ଗୃହ ହେବା ପର୍ଯ୍ୟନ୍ତ ଆପାତତଃ 
ଉକ୍ତ ଗୃହରେ କାର୍ଯ୍ୟ ଚଳିବ । 

ସୁଲର ପରିଚାଳନା ଭାର ଗୋଟିଏ ନବ ଗଠିତ କମେଟୀ 
ହସ୍ତରେ ନ୍ୟସ୍ତ ଅଛି | ସମ୍ବଲପୁର ଜନନୀର କୃତି-ସନ୍ତାନ, ସ୍ଵନାମ ଧନ୍ୟ 
ଓକିଲ ଶ୍ରୀଯୁକ୍ତ ବାବୁ ବାଲୁଙ୍କେଶ୍ବର ମିଶ୍ର ବି.ଏଲ୍‌. ମହାଶୟ ଉକ୍ତ 
କମେଟୀର ସେକ୍ରେଟାରୀ ହୋଇଅଛନ୍ତି । ବର୍ଭମାନ ପ୍ରତିଶ୍ରତି ଚାନ୍ଦାର 
ଆଂଶିକ ଆଦାୟରେ କାର୍ଯ୍ୟ ମନ୍ମର ଗତିରେ ଚାଲିଅଛି । ଏହା ଚଞ୍ଚଳ 
ହେବା ବାଞ୍ଚନୀୟ | ‘ ଶୁଭସ୍ଯଶୀଘ୍ରଂ”” । ଅତଃ ଆମ୍ଭେମାନେ ଚାନ୍ଦା 
ଦାତାମାନଙ୍କୁ ନିଜ ନିଜ ଅଙ୍ଗୀକାର ପାଳନ କରିବା ସକାଶେ ସବିନୟ 
ପ୍ରାର୍ଥନା କରୁଅଛୁ । 

ଆମ୍ଭେମାନେ ଏପର୍ଯ୍ୟନ୍ତ ବେସରକାରୀ ବ୍ୟକ୍ତିମାନଙ୍କର ଆର୍ଥିକ 
ସାହାଯ୍ୟଦାନର ସମ୍ବାଦ ପାଇଅଛୁ, କିନୁ ଶତଶତ କର୍ମଚାରୀ ବରଗଡ଼ର 
କୋଳରେ ପାଳିତ, ବରଗଡ଼ ଜନନୀଙ୍କ ଗର୍ଭରୁ ସମ୍ୁତ ହୋଇଥୁବା 
ସନ୍ତ୍ଟେ ସେମାନେ ଯେ କ”ଣ କରୁଅଛନ୍ତି, ତାହା ଜାଣିବା ବାସନା 
ରହିଲା ! ଶିକ୍ଷିତ ଅଗ୍ରଣୀ ହେବା ବିଧେୟ | ଆଶାକରୁ ବରଗଡ଼ ତହସିଲ୍‌ 
କି ସ୍ବଦେଶୀ, କି ବିଦେଶୀ ଯେତେଲୋକ ଚାକିରି ଓ ଓକିଲ ଆଦିକାର୍ଯ୍ୟ - 
କରୁଅଛନ୍ତି ଏବଂ ବରଗଡ଼ ତହସିଲ ନିବାସୀ ଯେତେବ୍ୟକ୍ତି ଅନ୍ୟତ୍ର 
କାର୍ଯ୍ୟ କରୁଅଛନ୍ତି ସେ ସମସ୍ତେ ମାସ ମାସକର ବେତନ ବା ଆୟ ଉକ୍ତ 
ସ୍କାର୍ଯ୍ୟରେ ଲଗାଇଲେ, ପାଣିରେ ପଡ଼ିଯିବ ନାହିଁ । ଏହି ମହତ୍‌ କାର୍ଯ୍ୟଟି 
ଜଣକର ନୁହେ | ସୁତରାଂ, ସାଧାରଣ ରକ୍ତରେ ଏହାର ଦେହ ଓ ଶରୀର 
ଗଠିତ ହେଲେ ଅକାଳ ମୃତ୍ୟୁର ଆଶଙ୍କା ରହିବନାହିଁ । 

ଆନନ୍ଦର ସହିତ ଲେଖୁଅଛୁ ଯେ ଉକ୍ତ ସ୍ୁଲ୍‌ ଫିଜ୍‌ ଦର 
ଆଶାତୀତ ଉଣା କରାଯାଇଅଛି । ଆପେ ଅଛଳ୍ପ ଖର୍ଚ୍ଚରେ ମଧ୍ୟ ବସବାସ 
ନିର୍ବାହିତ ହେଉଅଛି । ଶିକ୍ଷକ ତିନିହେଁ, ନବଶିକ୍ଷିତ, ସ୍ବଦେଶ ହିତୈଷୀ 
ଏବଂ ଉତ୍ସାହୀ ଯୁବକ | ସୁତରାଂ, ଆଶା କରାଯାଏ ଅଦୂର ଭବିଷ୍ୟତରେ 
ବରଗଡ଼ ହାଇସ୍କୁଲ ସୁଫଳ ଦେଖାଇପାରିବ | ପରମ କାରୁଣିକ ଭଗବାନ୍‌ 
ଆମ୍ଭମାନଙ୍କ ଆଶା ଉପରେ ଆଶୀର୍ବାଦ ପ୍ରଦାନ କରନ୍ତୁ |” 

(ଅଶା- ୨/୨୬ : ତା ୮.୩.୧୯ ୧୫, ବୁହୁପୁର) 

॥ ତିନି ॥ 


ସମ୍ବଲପୁର ସହରରେ ବାଲୁଙ୍କେଶ୍ବର ବିବାହ କରିଥଲେ | ତାଙ୍କର ସ୍ତ୍ୀଙ୍କ ନାମ ଥୁଲା 
ଜମ୍ବଦୋବତୀ ଦେବୀ | ବାଲୁଙ୍କେଶ୍ବରଙ୍କ ଶ୍ଵଶୁର ଘର ସଂପର୍କରେ ବିଶେଷ କିଛି ତଥ୍ୟ ଏହି 
ସଂଗ୍ରାହକ ପାଖରେ ନଥିବାରୁ ସେ ବିଷୟରେ ଏଠାରେ କିଛି ଉଲ୍ଲେଖ କରାଯାଇ 
ପାରିନାହିଁ । ଶ୍ରୀଯୁକ୍ତ ବାଲୁଙ୍କେଶ୍ବର ମିଶ୍ର ବି.ଏ.ବି.ଏଲ୍‌. ମହାଶୟ, ସେ ସମୟରେ 
ବରଗଡ଼ରେ ଜଣେ ପ୍ରଖ୍ୟାତ୍‌ ଓକିଲ ତଥା ସମାଜସେବୀ ଭାବରେ ଜଣାଶୁଣାଥଲେ | ସେ 
ବରଗଡ଼ର ଅନ୍ୟତମ ସାହିତ୍ୟିକ ଓ ଶିକ୍ଷକ ଶଶିଭୂଷଣ ମିଶ୍ର (ବୁଢ଼ାମାଷ୍ଟେ)ଙ୍କ ପିତା ପଣ୍ଡିତ 
ହରିହର ମିଶ୍ରଶର୍ମାଙ୍କ ସମସାମୟିକ ଥିଲେ ଓ ଶଶିବାବୂଙ୍କୁ ନିଜର ଜଣେ ପରମ ହିତୈଷୀବନ୍ଧୁ 
ଭାବରେ ସମ୍ମାନ ପ୍ରଦର୍ଶନ କରୁଥିଲେ | ଶଶିବାବୁ ମଧ୍ୟ ତଦୂପ ବାଲୁଙ୍କେଶ୍ବର ମିଶ୍ରଙ୍କୁ ଯଥା 
ପୂର୍ବକ ସମ୍ମାନ ଜଣାଉଥିଲେ | ଶଶିଭୂଷଣଙ୍କ ଛାତ୍ରାବସ୍ଥାରୁ ହି ବାଲୁଙ୍କେଶ୍ବର ମିଶ୍ରଙ୍କ ସହିତ 
ତାଙ୍କର ସୁସଂପର୍କ ଗଢ଼ି ଉଠିଥିଲା | ସେହି ସଂପର୍କ ପରବର୍ଭୀ ଜୀବନରେ ଅଧ୍ବକ ଘନିଷ୍ଟ, 
ଅବିଚ୍ଛେଦ୍ୟ ଓ ଅବିଛିନ୍ନ ହୋଇଥଲା । ୧୯୧୫ ମସିହା ଏପ୍ରିଲ୍‌ ମାସରେ ବାଲୁଙ୍କେଶ୍ବର 
ଜୀବନର ସବୁଠାରୁ ବଡ଼ ଘଟଣାଟିଏ ଘଟିଥିଲା । ତାହା ହେଉଛି କଲେରା ରୋଗରେ 
ଆକ୍ରାନ୍ତ ହୋଇ ତାଙ୍କରୁ ପ୍ରିୟତମା ପତ୍ନୀ ଜମ୍ବୋବତୀ ଦେବୀଙ୍କ ପରଲୋକ ଗମନ । 
ଏଠାରେ କହିବା ବାହୁଲ୍ୟ ଏହି ଯେ, ସେ ସମୟରେ ପଶ୍ଚିମ ଓଡ଼ିଶାର ଅଧ୍ୂକାଂଶ ସ୍ଥାନରେ 
ହଇଜା, ବସନ୍ତ ଆଦି ମାରାତ୍ଵକ ରୋଗ ସବୁ ଦିଗକୁ ବ୍ଯାପୁଥୁଲା ଓ ସେଥୁରେ ହଜାର 
ହଜାର ସଂଖ୍ଯାରେ ସ୍ତୀ-ପୁରୁଷ, ବୃଦ୍ଧ-ବୃଦ୍ଧା ପିଲା-ଛୁଆ ମ୍ରତ୍ୟୁବରଣ କରୁଥିଲେ । 
ଶ୍ରୀବାଲୁଙ୍କେଶ୍ଵର ମିଶ୍ରଙ୍କ ପତ୍ନୀ ବିୟୋଗ ଜନିତ ସମ୍ବାଦ ଅବଗତ ହୋଇ “ “ସମ୍ବଲପୁର 
ହିତୈଷିଣୀ” ' ସାପ୍ତାହିକ ସମ୍ବାଦପତ୍ରର ସମ୍ପାଦକ ଶ୍ରୀ ଦୀନବନ୍ଧୁ ଗଡ଼ନାୟକ ଦୁଃଖ ପ୍ରକାଶ 
କରି ଲେଖିଥିଲେ : 
“ ' ଗଭୀର ଦୁଃଖର ସହିତ ଜଣୀାଉଅଛୁଁ ଯେ ଶ୍ରୀଯୁକ୍ତ ବାଲୁଙ୍କେଶ୍ବର ମିଶ୍ର 
ବି.ଏ.ବି.ଏଲ୍‌. ମହୋଦୟଙ୍କ ସହଧର୍ଯିଣୀ କଲେରା ରୋଗରେ କାଳ 
ଗ୍ରାସରେ ପତିତ ହୋଇଅଛନ୍ତି । ତାଙ୍କର ଏକମାତ୍ର ବୟସ୍କ ଗୋଟିଏ 
ଦୁହିତା ଓ କ୍ଷୁଦ୍ରୀକ୍ଷୁଦ୍ରୀ ଦୁଇଟି ପୁତ୍ରକନ୍ଯା ଅଛନ୍ତି । ପରଲୋକ ଗତ 
ଆତ୍ସାର ସତ୍ଗତି ଓ ଶୋକ ସନ୍ତପ୍ତ ପରିବାର ବର୍ଗରେ ଶାନ୍ତିବାରି 
ସେଚିତ ହେଉ; ଏହିମାତ୍ର କାମନା କରୁଅଛୁ । 
( ସମ୍ବଲପୁର ହିତୈଷିଣୀ ୨୬/୨୭ : ତା ୨୪.୪.୧ ୯୧୫) 
ବାଲୁଙ୍କେଶ୍ବର ମିଶ୍ରଙ୍କ ପତ୍କୀ ଜମ୍ବଭୋବତୀ ଦେବୀଙ୍କ ମହାପ୍ରୟାଣର ପ୍ରାୟ ଆଠମାସ 
ପରେ ପରେ ସମ୍ବଲପୁରରେ ଅନୁଷ୍ଠିତ ହୋଇଥଲା “ ଉତ୍କଳ ସମ୍ମିଳନୀ | “ ଉକ୍କଳ ସମ୍ମିଳନୀର 

ପ୍ରଥମ ଅଧବେଶନ ( ୧୯୦୩) ଠାରୁ ଦଶମ ଅଧୁବେଶନ ( ୧୯୧୪) ପର୍ଯ୍ୟନ୍ତ ପଶ୍ଚିମ 
ଓଡ଼ିଶାରୁ କେହି ଜଣେ ହେଲେବି” ସଭାପତି ହୋଇ ପାରିନଥଲେ | ,ଫଳରେ ସମ୍ବଲପୁର 
ସମେତ ସମଗ୍ର ପଶ୍ଚିମ ଓଡ଼ିଶାରେ ତୀବ୍ର ପ୍ରତିକ୍ରିୟା ଦେଖା ଦେଇଥୁଲା | ଏଭଳି ପରିସ୍ଥିତିରେ 
“ ଉତ୍କଳ ସମ୍ମିଳନୀର ଏକାଦଶ ଅଧ୍ବବେଶନରେ କାହାକୁ ସଭାପତି କରାଯିବ, ସେଥୁରେ 
କେଉଁ କେଉଁ ବିଷୟ ଉପସ୍ଥାପିତ ହେବ, ସେ ପ୍ରସଙ୍ଗ ନେଇ ସେତେବେଳେ କୌଣସି 
ବିଷୟ ଶୀଘ୍ର ଧାର୍ଯ୍ୟ ନିର୍ବାରିତ ହୋଇ ପାରିନଥୁଲା । ଫଳରେ ସମ୍ବଲପୁରରେ ଯେଉଁ 
ପରିସ୍ଥିତ ସୃଷ୍ଠି ହୋଇଥଲା, ତାହାର ବିଶେଷ ସମ୍ବାଦ ଅବଗତ ହୋଇ ତାଳଚେରରୁ 
ପ୍ରକାଶିତ ସାପ୍ତାହିକ ସମ୍ବାଦପତ୍ର ' ‘ଗଡ଼ଜାତ ବାସିନୀ” 'ର ତତ୍କାଳୀନ ସମ୍ପାଦକ ମହାଶୟ 
ଲେଖିଥିଲେ : “ଏବର୍ଷ ସମ୍ମିଳନୀର ଅଧ୍ୟବେଶନ କେବଳ ସମ୍ବଲପୁରକୁ ଆହ୍ଵାନ କରି 
ଉଦ୍ୟୋକ୍ତାମାନେ ଏ ପର୍ଯ୍ୟନ୍ତ କିଛି କରିଥିବାର ପ୍ରକାଶ ପାଉନଥବାରୁ ଆମ୍ଭମାନଙ୍କ 
ମନରେ ଗଭୀର ସନ୍ଦେହ ହେଉଛି | ସମ୍ବଲପୁର ଓଡ଼ିଶାର ଗୋଟିଏ ସ୍ଵତନ୍ତ୍ର ଜିଲ୍ଲା 
ହେଲେହେଁ ତାହା ପୋଲିଟିକେଲ୍‌ ଏଜେଣ୍ଟଙ୍କ ଅବସ୍ଥାନ ସ୍ଥାନ ଘେନି ସମଗ୍ର ଫିଉଡେଟେରୀ 
ଷ୍େଟ୍‌ର ରାଜଧାନୀ ସଦୃଶ ଅଟେ | କାର୍ଯ୍ୟ ଭଲ ନ ହେଲେ ତହିଁପାଇଁ ଏକା ସମ୍ବଲପୁର 
ଜିଲ୍ଲାବାସୀ ନିନ୍ଦିତ ନହୋଇ ସମସ୍ତ ଫିଉଡ଼େଟେରୀ ଷ୍ଟେଟ୍‌ର ବିଶାଳ ଭୂଖଣ୍ଡ ଦାୟୀ 
ରହିବ ! ଏପରି ଅବସ୍ଥାରେ ସମ୍ବଲପୁର ଅଧ୍ଵବାସୀଙ୍କ ସହିତ ଫିଉଡ଼େଟେରୀ ଷ୍ଟେଟବାସୀମାନେ 
ଏକଯୋଗେ କାର୍ଯ୍ୟ କରିବା ଉଚିତ | ଆମନ୍ତିତ ଭାଇମାନଙ୍କ ପରିଚର୍ଯ୍ୟା ପାଇଁ ସମ୍ବଲପୁର 
ଜିଲ୍ଲାବାସୀ ଓ ଫିଉଡ଼େଟେରୀ ସମୂହର ସୁଯୋଗ୍ୟ ଦାନଶୀଳ ନରପତି ମାନଙ୍କ ସାହାଯ୍ଯ 
ଭିକ୍ଷା କରାଯାଉ, ଆଗତ ଅଧବେଶନରେ କିଛି ବିଷ୍ଭ ଆଲୋଚିତ ହେବ ଏବଂ ସର୍ବବାଦୀ - 
ସମ୍ମତ ରୂପେ କିଏ ସଭାପତି ଆସନ ଅଳଂକୃତ କରିବାକୁ ଉପଯୁକ୍ତ ତହିଁପକ୍ଷେ ଆଉ 
ଅକାରଣ କାଳ ବିଳମ୍ବ ନକରି ଯଥାଶୀଘ୍ର ଆଜହୁଁ ନିର୍ବାରିତ ହେଉ । କେନ୍ଦ୍ର ସମିତିର 
ଉପଦେଶ ମତେ କାର୍ଯ୍ୟ କରିବା କାରଣ ସମ୍ବଲପୁର ସହରରେ ଗୋଟିଏ କାର୍ଯ୍ଯ 
ନିର୍ବାହିକା ସମିତି” ଗଠିତ ହେଉ ଏବଂ ତହିଁରେ କାର୍ଯ୍ୟ ବିବରଣ ସ୍ଥାନୀୟ ସମ୍ବାଦ ପତ୍ରରେ 
ପ୍ରକାଶ କରାଯାଉ, ତାହା ହେଲେ “ଉତ୍କଳ ସମ୍ମିଳନୀ”ର ସର୍ବାଙ୍ଗୀଣ ଉନ୍ନତି ହେବ ।' 
(ଗଡ଼ଜାତ ବାସିନୀ ୧୩/ ୧୬: ୨ ୪.୪.୧୯ ୧୫) ଏହି ବିଜ୍ଞାପନ ଗଡ଼ଜାତ ବାସିନୀ”ରେ 
ପ୍ରକାଶିତ ହେବାପରେ ମଧୁବାବୁ, ଗୋପବନ୍ଧୁବାବୂ ତଥା ପଶ୍ଚିମ ଓଡ଼ିଶାର ସର୍ବସମ୍ମତି 
କ୍ରମେ ବାଲୁଙ୍କେଶ୍ବର ମିଶ୍ର ସମ୍ବଲପୁରରେ ଅନୁଷ୍ଠିତ “ଉତ୍କଳ ସମ୍ମିଳନୀର ଏକାଦଶ 
ଅଧବବେଶନ ( ୧.୯୧ ୫)ରେ ଅଭ୍ୟର୍ଥନା ସଭାର ସଭାପତି ପଦରେ ଅଭିଷିକ୍ତ ହୋଇଥୁଲେ ! 
ଏଥୁରେ ତାଙ୍କର ବହୁବିଧ ଭୂମିକା ଥଲା । “ ଉତ୍କଳ-ସମ୍ମିଳନୀ”ଂରଏକାଦଶ ଅଧୁବବେଶନ 
ତା୨୭.୧ ୨.୧୯୧୫ ଓ ତା ୨୮.୧ ୨.୧୯ ୧୫ ଏପରି ଦୂଇଦିନ ଧରି ସମ୍ବଲପୁରରେ 
ବୂଢ଼ାରଜା ପାହାଡ଼ର ପାଦଦେଶରେ ଅନୁଷ୍ଠିତ ହୋଇଥଲା | ଏହି ଅଧ୍ୟବେଶନ ପାଇଁ ଗଠିତ 

ଅଭ୍ୟର୍ଥନା ସମିତିର ଅଧ୍ଯକ୍ଷ ଆସନ ଅଂଳକୃତ କରିଥୁଲେ ଶ୍ରୀ ବାଲୁଙ୍କେଶ୍ବର ମିଶ୍ର 
ବି.ଏ.ବିଲ୍‌ ¦ ସଭାପତି ଥଲେ ସିଂହଭୂମ ଅନ୍ତର୍ଗତ କେରାର ଜମିଦାର ଲକ୍ଷ୍ମୀନାରାୟଣ 
ସିଂହଦେବ | ସମ୍ମିଳନୀର ମୁଖ୍ୟ ବ୍ୟୟଭାର ବହନ କରିଥଲେ ତତ୍‌କାଳୀନ ପାଟଣା 
ମହାରାଜା ପ୍ରଥ୍ବୀରାଜ ସିଂହଦେବ ଓ ସମ୍ମିଳନୀର ସଂପାଦକ ଥଲେ ନିତ୍ୟାନନ୍ଦ ପଟ୍ଟନାୟକ ! 
ସର୍ବ ଭାରତୀୟ ଖ୍ରୀଷ୍ଟିୟାନ୍‌ ସମ୍ମିଳନୀରେ ଯୋଗଦେବାକୁ ଯାଇଥୁବାରୁ ଉତ୍କଳ ଗୌରବ 
ମଧୁସୂଦନ ଦାସ ଏହି ସମ୍ମିଳନୀରେ ଯୋଗଦାନ କରିପାରିନଥୁଲେ । ଅଭ୍ୟର୍ଥନା ସଭାର 
ସଭାପତି ଶ୍ରୀ ବାଲୁଙ୍କେଶ୍ବର ମିଶ୍ର ଉ୍କଳ ସମ୍ମିଳନୀର ସଭାମଣ୍ଡପରେ ଦୀର୍ଘ ଅଭିଭାଷଣ 
(ଦଶପୂଷ୍ଠାର ଲିଖୂତ ଭାଷଣ) ଦେଇଥୁଲେ | 


॥ ଚାରି | 


୧୯ ୧୬-୧୭ ମସିହା ବେଳକୁ ବରଗଡ଼ ହାଇସ୍କୁଲରେ ସାମାନ୍ଯ କିଛି ଅସୁବିଧା 
ଦେଖାଦେଇଥୁଲା | ତାହା ଆର୍ଥିକ କାରଣରୁ ହେଉ ଅଥବା ଅନ୍ଯ କୌଣସି କାରଣରୁ 
ହେଉ । ଏ ସଂପର୍କରେ “ଉତ୍କଳ ସେବକରେ “ବରଗଡ଼ ହାଇସ୍କୁଲ” ଶୀର୍ଷକ ଥାଇ ପୁଣି 
ଗୋଟିଏ ସମ୍ବାଦ ପ୍ରକାଶିତ ହୋଇଥଲା | ସେଥୁରେ ଉଲ୍ଲେଖ ଥୁଲା : 

ବରଗଡ଼ ହାଇସ୍କୁଲର ଦୂରବସ୍ଥା ଶୁଣି, ଆମ୍ଭମାନଙ୍କ ମନରେ ଘୋର 
ନୈରାଶ୍ୟ ଏବଂ ମହାବିଷାଦ ଉପସ୍ଥିତ ହୋଇଅଛି | ହେଡ଼୍‌ମାଷ୍ଟର ମହାଶୟ, 
କାର୍ଯ୍ୟଛାଡ଼ି, କାର୍ଯ୍ୟାନ୍ତର ଗ୍ରହଣ କରିଅଛନ୍ତି | ଅ: ହେ: ମା: ବାବୁ ପତ୍ନୀ 
ବିୟୋଗରେ ସଂସାର-ବିରାଗୀ ହୋଇ, ସନ୍ଧ୍ଯାସୀ ଧର୍ମାବଲମ୍ବନ ପୂର୍ବକ 
ବାହାରି ଯାଇଥବା ଜଣାଯାଏ । ଏଣେ ବାର୍ଷିକ ପରୀକ୍ଷାର ସମୟ 
ଆସନ୍ଧବର୍ଭୀଃ ତେଣେ ଫାଷ୍ଟକ୍ସାଶ୍‌ ଖୋଲିବା କଥା ବା କିଏ ପକାଉଛି ? 
ଉକ୍ତ ସ୍କୁଲର ଜନ୍ଧଦାତା ଶ୍ରୀଯୁକ୍ତ ବାବୁ ଗୋପୀନାଥ ଦାଶ ବି.ଏ. 
(ଭୁ.ପୁ.ତ) ମହାଶୟ ଆଜି. ବରଗଡ଼ରେ ଥଲେ, କି ମର୍ମ ବେଦନାରେ 
ବ୍ୟଥୃତ ହେଉନଥାନ୍ତେ ? ଅଧୁକନ୍ଧୁ ଚାନ୍ଦାଦାତା ମାନଙ୍କର ଞିଦାସୀନ୍ଯ 
ଏହି ନବଜାତ ନୈରାଶ୍ୟକୁ ଶତଗୁଣିତ କରି ଦେଉଅଛି । ଏହା ବରଗଡ଼ 
ତହସିଲ୍‌ବାସୀ-ପ୍ରବାସୀ କାହାରି ପକ୍ଷେ ଶୋଭନୀୟ ବୋଲି କୁହାଯାଇ 
ନପାରେ | ବରଗଡ଼ ତହସିଲ୍‌ରେ ଧନୀ ଜମିଦାର ଏବଂ ଧନ କୁବେର 
ବ୍ୟଚ୍ତିମାନଙ୍କର ଅଭାବ ନାହିଁ । ଆମ୍ଭେମାନେ ସମସ୍ତ ବିଷୟରେ ବରଗଡ଼ 
ତହସିଲ୍‌ ପ୍ରତି ଉଚ୍ଚ ଆଶା ପୋଷଣ କରିଥାଉଁ | ମନେ କଲେ, ବରଗଡ଼ 
ତହସିଲ୍‌ର ଜଣେ ଜଣେ ଗୋଟିଏ ଗୋଟିଏ ହାଇସ୍କୁଲ ଚଳାଇ ପାରନ୍ତି | 

ଏପରି ପ୍ରଯତ୍ୃ ପ୍ରତିଷ୍ଠିତ ହାଇସ୍କୁଲଟି ଯଦି ଅକାଳ କୁଷ୍ଠାଣ୍ଡ ପରି ପଣ୍ଡ 
ହୁଏ, ତାହାହେଲେ ବରଗଡ଼ ତହସିଲର ଏହି କଳଙ୍କ ଗାଥା ଇତିହାସ 
ପୃଷ୍ଠାରେ ଚିରଦିନ ଲିପିବଦ୍ଧ ହୋଇଯିବ । ସ୍ବଦେଶ ପ୍ରାଣ ଶ୍ରୀଯୁକ୍ତ ବାବୁ 
ବାଲୁଙ୍କେଶ୍ବର ମିଶ୍ର ବି.ଏ. ବି.ଏଲ୍‌. ମହାଶୟ ଉକ୍ତ ସ୍କୁଲର ସମ୍ପାଦକ 
ଥିବାସ୍ଥଳେ ସ୍କୁଲର କୌଣସି ପ୍ରକାର ଦୁର୍ବଶା ଘଟିବ ବୋଲି ଆମ୍ଭେମାନେ 
ହଠାତ୍‌ ବିଶ୍ଵାସ କରିନପାରୁଁ । ବିଶେଷତଃ, ବରଗଡ଼ ଗୋପୀନାଥବାବୁଙ୍କ 
ପରିବର୍ଉଭନରେ ସ୍ବଦେଶ ହିତୈଷୀ, ଉଦାରମନା ଶ୍ରୀଯୁକ୍ତ ବାବୁ ହରମୋହନ 
ପଟ୍ଟନାୟକ ବି.ଏ. ମହାଶୟଙ୍କ ପାଇଅଛୁ | ପୁଣି ପରମ ସୌଭାଗ୍ୟବଶତଃ 
ଉତ୍କଳ ପ୍ରଖ୍ୟାତ୍‌ ଓଡ଼ିଆ ଗୌରବ କାଳରବି ଶ୍ରୀଯୁକ୍ତ ବୈଦ୍ୟନାଥ ମିଶ୍ର 
ବି.ଏ. ମହାଶୟ ବରଗଡ଼ ତହସିଲ୍‌ର ଭାଗ୍ୟ-ବିଧାତା | ସେହି ମଣିକାଞ୍ଚନ 
ସଂଯୋଗ, ଏହି ଅମୁତ ରସାଞ୍ଜକ ସୁଲଭ ଥାଉ ଥାଉ ବରଗଡ଼ ହାଇସ୍କୁଲର 
ଦୁର୍ଭାବିତ ଦୁର୍ଦବଶା ଶଙ୍କା, ଆଶୁ ବିଦୂରିତ ହୋଇନଯିବ ? ଆମ୍ଭେମାନେ 
ବିସ୍ଲ୍‌ୟାଶା-ବିସ୍କାରିତ ନେତ୍ରରେ ବରଗଡ଼ ସ୍କୁଲର ସେହି ଶୁଭ ସମ୍ବାଦ 
ପାଇବାକୁ ପ୍ରତିମୁହୂର୍ଭ ଅନାଇଁ ରହିଅଛୁଁ । 

(ଉକୁଳ ସେବକ-୫/୬ : ତା୮.୧ ୧.୧୯୧୭) 


|| ପାଞ୍ଚ ॥| 


ସେକାଳରେ ପୂର୍ବ ଓଡ଼ିଶା ସହିତ ପଶ୍ଚିମ ଓଡ଼ିଶାକୁ ଯୋଡ଼ିବାପାଇଁ, ଏକତ୍ରୀତ 
କରିବାପାଇଁ, ସମ୍ବଲପୁରରେ ଉତ୍କଳ ସମ୍ମିଳନୀର ଅଧ୍ୟବେଶନ ବସାଇବା ଦିଗରେ ଉତ୍କଳମଣି 
ପଣ୍ଡିତ ଗୋପବନ୍ଧୁ ଦାଶଙ୍କ ଯଥେଷ୍ଟ ଅବଦାନ ରହିଥଲା ବୋଲି କହିଲେ ଅତ୍ୟୁର୍ତ 
ହେବନାହିଁ | ତାଙ୍କର ସେହି ଅବଦାନ ହେଉଛି ଅତୁଳନୀୟ; ଯାହାକୁ ତୁଳନା କରିବାର 
ସୀମା ନାହିଁ । ଅନ୍ୟ ଅର୍ଥରେ ସମ୍ବଲପୁର ବା ପଦ୍ଚିମ ଓଡ଼ିଶା କାହିଁକି ସମଗ୍ର ଓଡ଼ିଶାର ସେବା 
କାର୍ଯ୍ୟରେ ପଣ୍ଡିତ ଗୋପବନ୍ଧୁ ନିଜକୁ ପୂର୍ଣ୍ଣ ସମର୍ପିତ କରି ଦେଇଥୁଲେ ! ଉତ୍କଳରେ 
ବନ୍ୟାବିଧ୍ଵସ୍ତ ଅଞ୍ଚଳ ଓ ସ୍କୁଲ କଲେଜର ସେବାକାର୍ଯ୍ୟରେ ମଧ୍ୟ ପଣ୍ତିତ ଗୋପବନ୍ଧୁଙ୍କ 
ସାହାଯ୍ଯକୁ ଅତ୍ଯନ୍ତ ଶ୍ରଦ୍ଧା ଓ ସମ୍ମାନର ସହିତ ସ୍ଵରଣ କରାଯିବ; ଏକଥା ନିଃସହ୍ଦେହ । 
ସମ୍ବଲପୁର ସର୍ବୋପରି ପଶ୍ଚିମ ଓଡ଼ିଶାରେ ଭାଷା ଆନ୍ଦୋଳନରେ ପଣ୍ତିତ ଗୋପବନ୍ଧୁଙ୍କ 
ଘନିଷ୍ଠ ସହକର୍ମୀ ଭାବେ ବାଲୁଙ୍କେଶ୍ବର ମିଶ୍ର ଉତ୍କଳମଣିଙ୍କ ନିର୍ଦ୍ଦେଶ ପାଇ ପଶ୍ଚିତ କୃଷ୍ଣଚନ୍ଦ୍ର 
ଆଚାର୍ଯ୍ୟଙ୍କ ସଙ୍ଗେ ଛତିଶଗଡ଼, ଫୁଲଝର ଏବଂ ଷଢୈକଳାର ବହୁୂସ୍ଥାନ ବୁଲିବୂୁଲି ଭାଷୀ 
ଓ ସାହିତ୍ୟ, ଦେଶ ମିଶ୍ରଣ ପାଇଁ ଲୋକଙ୍କୁ ବୁଝାଇ ନିଜର ସ୍ବାଭିମାନର ପରିଚୟ 
ଦେଇଥ୍‌ଲେ । ବିଛିନ୍ନାଞ୍ଚଳରେ ଓଡ଼ିଆ ଭାଷା ଓ ସାହିତ୍ୟକୁ ବଞ୍ଚାଇବା ପାଇଁ, ବିଛିନ୍ନାଞ୍ଚଳକୁ 

ଯୋଡ଼ିବାପାଇଁ, ସେଠାକାର ଲୋକଙ୍କ ମତକୁ ଗୁରୁତ୍ଵ ଦେବାପାଇଁ ଏବଂ ଦେଶ ମିଶ୍ରଣର 
ଏକତ୍ରୀକରଣ ସକାଶେ ବିଭିନ୍ନ ବିଷୟରେ ଆଲୋଚନା କରି ଲୋକଙ୍କୁ ବୁଝାଉଥିଲେ । 
ଉଭୟ ବାଲୁଙ୍କେଶ୍ବର ମିଶ୍ର ଓ ପଣ୍ତିତ କୃଷ୍ଣଚନ୍ଦ୍ର ଆଚାର୍ଯ୍ୟଙ୍କ ବକୃତା ଉପରେ ଲୋକେ 
ସେତେବେଳେ ଅଧୁକ ଗୁରୁତ୍ଵ ଦେଉଥୁଲେ | ଏହା ବ୍ୟତୀତ ବାଲୁଙ୍କେଶ୍ବର ମିଶ୍ର ନିଜର 
କର୍ମସ୍ଥଳୀ ବରଗଡ଼ଠାରେ ମଧ୍ଯ ନିଜର ଏକକ ଉଦ୍ଯମରେ ଦେଶ ମିଶ୍ରଣ ସଂପର୍କରେ 
ଗୋଟିଏ ସଭାର ଆୟୋଜନ କରିଥୁଲେ । ବରଗଡ଼ଠାରେ ଶ୍ରୀ ବାଲୁଙ୍କେଶ୍ବର ମିଶ୍ରଙ୍କ 
ଅଭିନବ ଉଦ୍ୟମରେ ଅନୁଷ୍ଠିତ ହୋଇଥୁବା ଦେଶ ମିଶ୍ରଣ ସଭାର ସବିବରଣ ଉପରେ 
ପ୍ରଶଂସା କରି ସମ୍ବଲପୁରର ତତ୍‌କାଳୀନ ସାପ୍ତାହିକ ସମ୍ବାଦପତ୍ର “ “ଉକକଳ ସେବକ” 'ପ୍ରଶଂସାପୂର୍ଣଣ 
ମନ୍ତବ୍ୟ ଦେଇ ଲେଖିଥୁଲା : 
* * ଗତ ୨୩ତାରିଖ ଅପରାହ୍ଣ ୩ଟାରୁ ୫ଟା ଯାଏ ବରଗଡ଼ସ୍ଥ ପୁରାତନ 
କଚେରୀ ନିକଟବର୍ଭୀ ପଡ଼ିଆରେ ଗୋଟିଏ ସଭା ଅନୁଷ୍ଠିତ ହୋଇଥଲା | 
ସଭାରେ ବରଗଡ଼ ତହସିଲ୍‌ର ଗୌଚ୍ତିଆ, ପ୍ରଜା, ମହାଜନ, ବଣିକ, 
ଡି: କା: ଓ ଲୋ: ବୋ: ମେମ୍ବର ପ୍ରଭୃତି ଅନେକ ବ୍ଯକ୍ତି ଯୋଗ 
ଦେଇଥୁଲେ | ଆଗରୁ ବିଜ୍ଞାପିତ ହୋଇଥୁଲେ ଉକ୍ତ ପଡ଼ିଆଟି ସ୍ଥାନ ଯୋଗାଇ 
ପାରିନଥାନ୍ତା ¦ କାରଣ ବଜାର ନିକଟକ ଓ ବଜାର ପାଳିରେ ସଭା ହେବାରୁ ' 
ଶତଶତ ଲୋକ ଦର୍ଶକ ଭାବରେ ସଭାସ୍ଥଳ ବେଢ଼ି ଦୁର୍ଗ ପ୍ରାଚୀର ପ୍ରାୟ 
ଦଣ୍ଡାୟମାନ ହୋଇଥୁଲେ । ସ୍ଥାନୀୟ ଓକିଲ୍‌ ଶ୍ରୀଯୁକ୍ତ ବାଲୁଙ୍କେଶ୍ବର 
ମିଶ୍ର 8.1. ମହାଶୟଙ୍କର ପ୍ରସ୍ତାବ ବାବୁ ବ୍ରଜମୋହନ ପଣ୍ଡା B.4.ଙ୍କର - 
ସମର୍ଥନ ଏବଂ ସର୍ବସମ୍ମତି କ୍ରମେ ବରଗଡ଼ର ବୃଦ୍ଧ ମାଫିଦାର ଶ୍ରୀଯୁକ୍ତ 
ଦାମୋଦର ଦାଶ ମହୋଦୟ ସଭାପତିର ଆସନ ଅଳଂକୃତ କରିଥୁଲେ | 
ସଭାପତିଙ୍କର ଇଙ୍ଗିତରେ ବାଲୁଙ୍କେଶ୍ବର ବାବୁ ସଭାର ଉଦ୍ଦେଶ୍ୟ ଓ ଦେଶ 
ମିଶ୍ରଣର ଆବଶ୍ୟକତା ଉପସ୍ଥିତ ଜନମଣ୍ଡଳୀକୁ ବୁଝାଇ ଦେବା ନିମନ୍ତେ 
ଶ୍ରୀଯୁକ୍ତ ବାବୁ ସ୍ଵପ୍ପେଶ୍ଵବର ଦାଶଙ୍କୁ ଆହ୍ଵାନ କଲେ । ସ୍ଵପ୍ପେଶ୍ବର ବାବୁଙ୍କ 
ବକ୍ତବ୍ୟ ପରେ ବାବୁ ବାଲୁଙ୍କେଶ୍ବର ମିଶ୍ର B.1. ସରଳ, ମଧୁର ଓ 
ଗ୍ରାମ୍ୟ ଭାଷାରେ ଗୋଟିଏ ନାତିଦୀର୍ଘ ବକ୍ତା ପ୍ରଦାନ କରି ସମଗ୍ର 
ଓଡ଼ିଆ ଭାଷୀମାନଙ୍କୁ ଏକ ଶାସନାଧୀନରେ ରଖିବାପାଇଁ ମହାମାନ୍ଯ 
ଭାରତ ମହାସଚିବଙ୍କଠାକୁ ଦିଲ୍ଲୀ ମୁକାମ୍‌କୁ ସଭାପତିଙ୍କ ସ୍ବାକ୍ଷରିତ ପ୍ରାର୍ଥନା 
ତାରରେ ପଠାଇବା ପ୍ରସ୍ତାବ ଆଗତ କଲେ | ଉକ୍ତ ପ୍ରସ୍ତାବଟି ସମବେତ 
ଜନମଣ୍ଡଳୀଙ୍କର ଏକାନ୍ତ ଆନ୍ତରିକ ଉତ୍ସାହ ଓ ଉତ୍କଣ୍ଠାର ଚିହ୍ନ ସ୍ଵରୂପ 
ଘନଘନ କରତାଳି ଦ୍ଵାରୀ ଯୁଗ୍‌ପତ୍‌ ସମର୍ଥିତ ଓ ଅନୁମୋଦିତ ହୋଇଥୁଲା ! 

ସଭାର କାର୍ଯ୍ୟାବଳୀ ପ୍ରକାଶାର୍ଥ କଲିକତାର ଇଂଲିଶ ସମ୍ବାଦପତ୍ର ମାନଙ୍କୁ 
ପଠାଇବା ପ୍ରସ୍ତାବ ବରଗଡ଼ର ମହାଜନ ଓ ଡି:କା:ର ମେମ୍ବର ବାବୁ 
ଦୀନବନ୍ଧୁ ଦୋରାଙ୍କ ଦ୍ଵାରା ଉତ୍‌ଥାପିତ ଏବଂ ଭଡ଼ିଗାଁ ଗ୍ରାମାଧ୍ଵକାରୀ ବାବୁ 
ଭଗବାନ ଗୌତ୍ରିଆଙ୍କର ଦ୍ଵାରା ସମର୍ଥିତ ଓ ସର୍ବସାଧାରଣଙ୍କ ଦ୍ଵାରା 
ଗୃହୀତ ହୋଇଥଲା | ପରିଶେଷରେ ବନ୍ଦାର ଗଉନ୍ତିଆ ଏବଂ ଡି: କା: 
ମେମ୍ବରବାବୁ ଧରଣୀଧର ଦାଶ ସଭାପକ୍ଷରୁ ସଭାପତି ମହୋଦଯଙ୍କୁ 
ଧନ୍ଯବାଦ ପ୍ରଦାନ କରିଥୁଲେ | | 
ସେଦିନ ସଭାର ସମସ୍ତ କାର୍ଯ୍ୟ ଯେମନ୍ତ ସିଦାସାଧା ତେମନ୍ତ 
ଆବେଗର ସହିତ ନିର୍ବାହିତ ହୋଇଥଲା । ପରଦିନ ସଭା ଗୃହୀତ 
ପ୍ରସ୍ତାବଦୃୟ କାର୍ଯ୍ୟରେ ଯଥାଯଥ ପରିଣତ ହୋଇଯାଇଅଛି | ଆମ୍ଭେମାନେ 
ସଭାର ଉଦ୍ୟୋକ୍ରାଗଣଙ୍କୁ ବିଶେଷତଃ ସଭାର ମୁଖ୍ଯ ଅନୁଷ୍ଠାତା ବାବୁ 
ବାଲୁଙ୍କେଶ୍ବର ମିଶ୍ର ଛ.1.ଙ୍କୁ ହାର୍ଦିକ ଧନ୍ଯବାଦ ଅର୍ପଣ କରୁଅଛୁ ।”' 
(ଉକୁଳସେବକ - ୫/୮ : ତା ୨୯.୧୧.୧୯୧୭) 


୧୯ ୧୯ ମସିହାରେ ବରଗଡ଼ ହାଇସ୍କୁଲର ଯାବତୀୟ ବିଷୟ ନେଇ ଶ୍ରୀ ବାଲୁଙ୍କେଶ୍ବର 
ମିଶ୍ର ତତ୍କାଳୀନ ବିଭାଗୀୟ ସ୍ଭୁଲ୍‌ ଇନ୍ସପେକ୍ଟର ମହୋଦୟଙ୍କୁ ପତ୍ର ଲେଖିଥ୍‌ଲେ । ଉକ୍ତ 
ପତ୍ର ଖଣ୍ଡିକ ପାଠକରି ବିଭାଗୀୟ ସ୍କୁଲ ଇନ୍ସପେକ୍ଟର ମହାଶୟ ବରଗଡ଼ ହାଇସ୍କୁଲକୁ 
ପରିଦର୍ଶନରେ ଆସି ବିଦ୍ୟାଳୟର ପରିଚାଳନା କାର୍ଯ୍ୟ, ଶିକ୍ଷକମାନଙ୍କ ଶିକ୍ଷାଦାନ ପ୍ରଣାଳୀ 
ଏବଂ ସ୍କୁଲ ସେକ୍ରେଟେରୀଙ୍କ ବହୁମୁଖୀ ପ୍ରତିଭାର ପରିଚୟ ପାଇ ଅତ୍ଯନ୍ତ ଆନନ୍ଦିତ 
ହୋଇଥୁଲେ । ପରେ ଏହି ବିଷୟ ତତ୍କାଳୀନ ସମ୍ବାଦପତ୍ର “ଉତ୍କଳ ସେବକ” ରେ 
ପ୍ରକାଶିତ | ପ୍ରକାଶିତ ସମ୍ବାଦ ହେଲା ଏହିପରି : “ ' ବରଗଡ଼ ନୂତନ ହାଇସ୍ୁଲର ସେକ୍ରେଟେରୀ 
ପଣ୍ତିତ ଶ୍ରୀ ବାଲୁଙ୍କେଶ୍ବର ମିଶ୍ର ବି.ଏଲ୍‌. ମହାଶୟଙ୍କ ଖଣ୍ଡିଏ ପତ୍ରରୁ ଅବଗତ ହୋଇ 
ଅତ୍ଯନ୍ତ ଆନନ୍ଦର ସହିତ ପ୍ରକାଶ କରୁଅଛୁଁ ଯେ ଏଥୁ ମଧ୍ଯରେ ବିଭାଗୀୟ ସ୍କୁଲ 
ଇନ୍ସପେକ୍ଟର ମହୋଦୟ ଉକ୍ତ ସ୍କୁଲ ପରିଦର୍ଶନ କରି ଚଳିତ ମାର୍ଚ୍ଚ ମାସଠାରୁ ଏଫ୍ବିଏସନ୍‌ 
ଓ ଆଗାମୀ ଜାନୁୟାରୀ ଠାରୁ ଫାଷ୍ଟକ୍ଟାଶ୍‌ ଖୋଳାଯିବା ସକାଶେ ସୁପାରିସ୍‌ କରିଅଛନ୍ତି ଏବଂ 
ସ୍କୁଲରେ ନିତାନ୍ତ ନ୍ୟୁନପକ୍ଷେ ୨ ଜଣ ଗ୍ରେଜୁଏଟ୍‌ ଶିକ୍ଷକ ଅନତିବିଳମ୍ଭେ ନିଯୁକ୍ତ କରିବାକୁ 
ଉପଦେଶ ଓ ପରାମର୍ଶ ଦେଇଯାଇ ଅଛନ୍ତି ! ଗ୍ରାଜୁଏଟ୍‌ ଶିକ୍ଷକ ଦୁଇଜଣ ଏକପ୍ରକାର 
ଠିକଣାରେ ଲାଗିଲେଣି ! ବର୍ଭମାନ କେବଳ ଅର୍ଥାଭାବ । ଆମ୍ଭେମାନେ ବରଗଡ଼ ସ୍କୁଲକୁ 
ଅର୍ଥ ସାହାଯ୍ୟ କରିବା ସକାଶେ ଜିଲ୍ଲାବାସୀ ସର୍ବସାଧାରଣଙ୍କୁ ବରାବର ଅନୁରୋଧ କରି 
ଆସୁଅଛୁଁ । ଶିକ୍ଷକମାନଙ୍କୁ ନିୟମିତ ଭାବରେ ବେତନ ଦେଇ ନ ପାରିଲେ ଏବଂ 
ସେମାନଙ୍କର ଯୋଗ୍ଯତାର ଅନୁରୂପ ବେତନ ପରିମାଣ ନ ରଖିଲେ ନାନାପ୍ରକାର 

ବିଶ୍ମଙ୍ଖଳା ଘଟିବାର ସ୍ବାଭାବିକ । ବରଗଡ଼ ତହସିଲ୍‌ବାସୀ ଯେଉଁମାନେ ସେ ସୁଲ୍‌କୁ 
ଅର୍ଥଦାନ କରିବାକୁ ପ୍ରତିଶୃତ ହୋଇଥୂଲେ, ସେମାନେ ଏଣିକି ନୀରବ ରହିଲେ ଶୋଭନୀୟ 
ହେବନାହିଁ । ଯେଉଁମାନେ ସ୍କୁଲ ହୋଇନପାରିବ ବୋଲି ସନ୍ଦେହ କରି ନିଜନିଜ ଦେୟ 
ଦେବାକୁ କୁଣ୍ଡା ପ୍ରକାଶ କରୁଥିଲେ, ଏବେ ସେମାନଙ୍କର ଭୟ ସଂପୂର୍ଣ୍ଣ ରୁପେ ବିଦୂରିତ 
ହୋଇଅଛି । ଗବର୍ଣ୍ଣମେଣ୍ଟ ମଧ୍ୟ ୨୩ ହଜାର ଟଙ୍କା ସାହାଯ୍ୟ କରି ଅନୁଷ୍ଠାନଟି ଦୃଢ଼ 
କରି ଦେଇଅଛନ୍ତି । ବର୍ଭମାନ ଏହି ଟଙ୍କା ଓ ସଂଗୃହୀତ ଚାନ୍ଦା ଟଙ୍କା କେବଳ ସ୍କୁଲଗୁହ 
ନିର୍ମାଣରେ ଶେଷ ପାଇବ । ଶିକ୍ଷକମାନଙ୍କର ବେତନ ପାଇଁ ଟଙ୍କା କାହିଁ ? ଛାତ୍ରଦତ୍ତ 
ବେତନରେ ସ୍କୁଲର ମାସିକ ବ୍ୟୟ ଚଳିବାର ସମୟ ହୋଇନାହିଁ । ଏଣୁ ଆମ୍ଭେମାନେ 
ପ୍ରତିଶ୍ରତ ଟଙ୍କା ଏକକାଳୀନ ନ ହେଲେହେଁ ମାସିକ ନିୟମିତ ଭାବରେ ଅସୁଲ ଦେବା 
ସକାଶେ ସେ ତହସିଲ୍‌ର ଦାତାମାନଙ୍କୁ ବିଶେଷ ଭାବରେ ଅନୁରୋଧ କରୁଅଛୁଁ । ଏହା 
ମଧ୍ୟ ଆଶା କରୁଅଛୁ ଯେ ବୁଢ଼ାସମ୍ବଭର ଜମିଦାର ସାହେବ, ବାବୁ ବ୍ରଜମୋହନ ପଣ୍ଡା ଓ 
ରେମଣ୍ଡା ଶତପଥୀ ମହୋଦୟମାନେ ବର୍ଭମାନ ସ୍ଵ-ସ୍ବଵ ଅଙ୍ଗୀକାର ପାଳନ କଲେ ସ୍କୁଲର 
ମାସିକ ବ୍ୟୟ ଯୋଗାଇବା ପାଇଁ ଏତେ ବ୍ୟସ୍ତ ହେବାକୁ କାହାରିକୁ ପଡ଼ନ୍ତା ନାହିଁ । ଆଶା 
କରୁଁ, ଆମ୍ଭମାନଙ୍କର ଅନୁରୋଧ ଅରଣ୍ଯ ରୋଦନରେ ପରିଣତ ହେବନାହିଁ ।' 
(ଉଚକଳ ସେବକ-୬।୧୮ : ତା. ୬.୩. ୧୯୧୯) | 


॥ ଛଅ | 


ବାଲୁଙ୍କେଶ୍ଵରଙ୍କ ସାହିତ୍ୟ ସୃଷ୍ଟି ଅନ ହେଲେ ମଧ୍ୟ ଓଡ଼ିଆ ଭାଷା ଓ ସାହିତ୍ୟ ପ୍ରତି 
ତାଙ୍କର ଗଭୀର ଆକର୍ଷଣ ରହିଥୁଲା ! ତାଙ୍କର ଜୀବଦ୍ଦଶାରେ ତାଙ୍କଦ୍ଵାରା ରଚିତ ଓ 
ପ୍ରକାଶିତ ଏକମାତ୍ର କବିତା ପୁସ୍ତିକା ହେଉଛି “ ପ୍ରାର୍ଥନା'” । ଏହା ୧୯ ୦୪ ମସିହାରେ 
ପ୍ରକାଶିତ ବୋଲି ପଣ୍ଡିତ ନୀଳକଣ୍ଠ ଦାଶ ତାଙ୍କର “ ଆତ୍ସଚରିତ” (ତୃତୀୟ ସଂ- ୨୦୦୩, 
ପଣ ୬୭)ରେ ଉଲ୍ଲେଖ କରିଛନ୍ତି । ୯ ପ୍ରାର୍ଥନା'' ପୁସ୍ତିକା ସଂପର୍କରେ ସୂଚନା ଦେଇ 
ନୀଳକଣ୍ଡ ଲେଖିଥିଲେ : 
* * ବରଗଡ଼ର ସ୍ଵର୍ଗତ ଓକିଲ ଶ୍ରୀ ବାଲୁଙ୍କେଶ୍ବର ମିଶ୍ର ସେତେବେଳେ 
ହଷ୍ଟେଲ୍‌ରେ ରହି ବି.ଏଲ୍‌ ପଢୁଥାନ୍ତି । ବାଲୁଙ୍କେଶ୍ବରଙ୍କର ତଥା ତଜ୍କାଳୀନ 
କଟକର ସମ୍ବଲପୁର ଛାତ୍ରମାନଙ୍କର ଗୋପବନ୍ଧୁବାବୁଙ୍କ ମତ ସଙ୍ଗେ ମତ 
ଏକ ହୋଇଗଲା । ବାଲୁଙ୍କେଶ୍ବର ବାବୁ ଆସୁଥିବା ଉତ୍କଳ ସମ୍ମିଳନୀରେ 
ପ୍ରଚାର କରିବା ପାଇଁ ଗୋଟିଏ ପୁସ୍ତିକା ଲେଖିଲେ ଓ ଗୋପବନ୍ଧୁ ବାବୁଙ୍କୁ 
ଦେଖାଇଲେ ! ଗୋପବନ୍ଧୁ ଦାଶ ଥରେ ଦୁଇଥର ସଂଶୋଧନ କଲେ- 
ତା'ପରେ ଘଟିଲା ଅଭୁତକଥା | ଯୁବକ ଗୋପବନ୍ଧୁ ଖାଲି ଖଟ ଉପରେ 
ମୁହଁମାଡ଼ି ପଡ଼ିଥାନି, ନିଦ ନଥାଏ, କିନ୍ତୁ କାହାରି ସଙ୍ଗେ ଆଳାପ 

କରିବାର ମଧ୍ଯ ତାଙ୍କ ଦେଖାଯାଇନାଇ । ଡାକିଲେ ଚାହାନ୍ତି ଅନ୍ଯ 
ମନସ୍କ ଭାବରେ, ଆଖି ଲାଲ୍‌ ଦିଶୁଥାଏ | ତିନିଦିନ ପରେ ଉଠିଲେ । 
ଲେଖି ଦେଇଗଲେ ଯାହା ସେଉଟି ପ୍ରାର୍ଥନା? ନାମରେ ପୁସ୍ତିକାକାରରେ 
ଛପା ହେଲା । ଆମେ ପିଲାଯାକ ତାକୁ ଦ୍ଵିତୀୟ ବର୍ଷ ସମ୍ମିଳନୀ କ୍ୟାମ୍ପରେ 
ବାଣ୍ଧିଥଲୁ । ସେ ପୁସ୍ତିକାର ଯୁକ୍ତି ଏପରି ଅକାଟ୍ୟ ଥଲା ଯେ ସେଥୁରେ 
ଗଞ୍ଜାମ ସମେତ ସମସ୍ତ ପ୍ରତିନିଧ୍ୟମାନେ ତନ୍ମୟ ହୋଇଯାଇଥୁଲେ । 
(ଆତୃଜୀବନୀ = ୨୦୦୩, ପୁ. ୬୮) 
ବାଲୁଙ୍କେଶ୍ବର ମିଶ୍ରଙ୍କ ଲିଖୂତ ଓ ପ୍ରକାଶିତ ¢ ପ୍ରାର୍ଥନା” ' ନାମ୍ନୀ କ୍ଷୁଦ୍ର ପୁସ୍ତିକା ଖଣ୍ଡିକ 
ସେତେବେଳେ ସମସ୍ତଙ୍କୁ ଚକିତ କରିଦେଇଥୁଲା ! ଏଥରୁ ତାଙ୍କର ଦେଶପ୍ରେମ, ଭାଷା 
ଓ ସାହିତ୍ୟର ସୁରକ୍ଷା ଏବଂ ଜନନୀ ଓ ଜନ୍ମଭୁମି ପ୍ରତି ଥବା ଅନାବିଳ ମମତାର ସୂଚନା 
ମିଳିଥାଏ । ତାଙ୍କର ସମକାଳୀନ ବନ୍ଧୁମାନଙ୍କ ମଧ୍ୟରେ ଉତ୍କଳ ଗୌରବ ମଧୁସୂଦନ, 
କବିବର ଗଙ୍ଗାଧର ମେହେର, ପଣ୍ତିତ ହରିହର ମିଶ୍ରର ଉତ୍କଳମଣି ପଣ୍ଡିତ ଗୋପବନ୍ଧୁ, 
ବ୍ରଜମୋହନ ପଣ୍ଡା ଏବଂ ପଣ୍ତିତ ଶଶିଭୂଷଣ ମିଶ୍ର (ବୁଢ଼ା ମାଷ୍ଟ୍ରେ) ପ୍ରଭୃତିଙ୍କ ସହିତ 
ତାଙ୍କର ନିବିଡ଼ ଓ ମଧୁର ସଂପର୍କ ସ୍ଥାପିତ ହୋଇଥଲା । ଏହା ବ୍ଯତୀତ “ଉତ୍କଳ 
ସାହିତ୍ୟ” 'ର ସୁଯୋଗ୍ୟ ସଂପାଦକ ବିଶ୍ଵନାଥ କର ଓ ମୁକୁରଂର ସଂପାଦକ ବ୍ରଜସୁନ୍ଦର 
ଦାସଙ୍କ ସହିତ ମଧ୍ୟ ତାଙ୍କର ଉତ୍ତମ ସଂପର୍କ ରହିଥଲା |! ୧୯୨୭ ମସିହାରେ କବି 
ଓ ପଣ୍ଡିତ ହରିହର ମିଶ୍ର (ଶଶିଭୂଷଣ ମିଶ୍ର ¬ ବୂଢ଼ାମାଷ୍ଟେଙ୍କ ପିତା)ଙ୍କ ରଚିତ “ଅମର 
ପ୍ରୀର୍ଥନା' ' କବିତା ପୁସ୍ତିକା ବ୍ରହ୍ମପୁରର ଆଶା” ପ୍ରେସ୍‌ରୁ ମୁଦ୍ରିତ ଓ ପ୍ରକାଶିତ ହୋଇଥଲା | 
ପଣ୍ଡିତ ହରିହର ମିଶ୍ର ସେହି ପୁଞ୍ତିକାକୁ ବାଲୁଙ୍କେଶ୍ବର ମିଶ୍ରଙ୍କୁ ଉତ୍ସର୍ଗ କରି ଲେଖିଥିଲେ : 


ଉତ୍ସର୍ଗପତ୍ର 
ଅପ୍ରତିମଗୁଣନିଧାନ ଶ୍ରୀଯୁକ୍ତ ବାବୁ ବାଲୁଙ୍କେଶ୍ବର ମିଶ୍ର ବି.ଏ.ବି.ଏଲ୍‌. ଓକିଲ୍‌ ମହୋଦୟ 
ଉଦାର ହୂଦୟେଷୁ | 
ଶ୍ରୀ ମନ୍ମୋହୋଦୟ ! 


ଆପଣଙ୍କ ଆଦର୍ଶ ଚରିତ୍ର ମଧ୍ୟରେ ସସ୍ସାହିତ୍ୟସେବା, ସଜନସଙ୍ଗ, ସସ୍ମିତ ମଧୁଭାଷଣ 
ଏବଂ ଯୁଲ୍ତିପୂର୍ଣ ବାଗ୍ଧିତା ପ୍ରଭୃତି ଅନେକ ସଦ୍‌ଗୁଣ ଥଲେହେଁ ବିଶେଷତଃ ଅଭ୍ରମ କର୍ମ 
କୁଶଳତା, ଦେବସୁଲଭ ସାରଲ୍ୟ, ରଷିସାନ୍ଧିଧ-ନିରଭିମାନ-ସୌଜନ୍ୟ- ଏହି ଗୁଣତ୍ରିତୟ 
ଓକିଲାତି କାର୍ଯ୍ୟ ବ୍ୟତୀତ ଆପଣଙ୍କୁ ଆଉ ଅନେକ ମହକମାର ମେମ୍ବର, ସେକ୍ରେଟାରୀ 
ଆଦି ସମ୍ମାନସୂଚକ ପଦରେ ଆସୀନ କରାଇଅଛି; ଯାହାକୁ ଆପଣ ମଧ୍ୟ ଆଦର ସହ 

ଗ୍ରହଣ କରତଃ କର୍ରବ୍ୟ ନିଷ୍ଠାର ପରାକାଷ୍ଠା ଦେଖାଇ ସେ ସବୁର କାର୍ଯ୍ୟକଳାପ ନିର୍ବିଗ୍ନ 
ସୁନିୟମରେ ସମ୍ପାଦନ ପୂର୍ବକ ପ୍ରତିଷ୍ଠିତ ଜନଗୋଷ୍ଠୀରେ ପ୍ରତିଷ୍ଠା ଲାଭ କରିଅଛନ୍ତି । 
ଅତଃପର ଆଳସ୍ୟ, ବିଳାସ, ଅସଚିନ୍ତା ଏବଂ ଅସଦ୍ବ୍ୟୟାଦି ମନ୍ଦ ଗୁଣଗଣ ଆପଣଙ୍କ 
ମହାଲକ୍ଷ୍ୟ ଜୀବନର ସୀମା ସୁଦ୍ଧା ସ୍ତର୍ଶ କରିପାରିନାହାନ୍ତି | ପରଦୁଃଖାପନୋଦନ ଓ ପର 
ସେବାବ୍ରତ ଆପଣଙ୍କ ଜୀବନର ଚିର ସହଚର କହିଲେ ଚଳେ | ଅତଏବ ମୁଁ ଆପଣଙ୍କର 
ସେହି ସବୁ ସଦ୍ଗୁଣର ବଶବର୍ଭୀ ହୋଇ ଗୁଣପୂଜା ସ୍ଵରୂପ ଏହି “ଅମର ପ୍ରାର୍ଥନା” ନାମ୍ନୀ 
କ୍ଷୁଦ୍ର କବିତାକୁ ଆପଣଙ୍କ ଅମଳ କରକମଳରେ ସମର୍ପଣ କଲି । ଇତି । 


ବିନୀତ 
ତାଲଶ୍ରୀଗିଡ଼ା ଶ୍ରୀ ହରିହର ମିଶ୍ରଶର୍ମା 
ସମ୍ବଲପୁର 
ସନ୍‌ ୧୯୨୭ 


ଜୀବନର ବିଭିନ୍ନ ଘାତ-ପ୍ରତିଘାତ ମଧ୍ୟରେ ଭାଷା ସାହିତ୍ୟ ପାଇଁ, ଶିକ୍ଷାର ପ୍ରଚାର 
ପ୍ରସାର ପାଇଁ ଆଗେଇ ଚାଲିଥ୍‌ବା ବେଳେ ତା ୨୭.୫. ୧୯ ୪୯ ମସିହାରେ ବାଲୁଙ୍କେଶ୍ବର 
ମିଶ୍ରଙ୍କ ତିରୋଧାନ ହେଲା । ବାଲୁଙ୍କେଶ୍ବର ମିଶ୍ରଙ୍କ ମହାପ୍ରୟାଣରେ “ଉତ୍କଳଭାରତୀ' 
ତାଙ୍କର ଜଣେ ଯୋଗ୍ୟ ବରପୁତ୍ରଙ୍କୁ ହରାଇଲେ । ମିଶ୍ର ମହାଶୟଙ୍କ ବିୟୋଗ ବାର୍ଭୀରେ 
ସେତେବେଳେ କବି ଲେଖନୀ ମଧ୍ଯ ଚଳଚଞ୍ଚଳ ହୋଇଉଠିଥଲା । ଏହି ସମୟରେ 
ବରଗଡ଼ର କବି ଶଶିଭୁଷଣ ମିଶ୍ର ଶର୍ମା (ବୁଢ଼ାମାଷ୍ଟେ), ସୁନ୍ଦରଗଡ଼ ରାଜାଙ୍କର କୁଳ 
ପୁରୋହିତ ପଣ୍ତିତ ବଳଭଦ୍ର ମିଶ୍ର ଏବଂ ସମ୍ବଲପୁରର ଅବସରପ୍ରାପ୍ତ ଜିଲ୍ଲାଜଜ୍‌ ଶ୍ରୀ 
ଅମ୍ିକାପ୍ରସାଦ ଗୁରୁ ପ୍ରମୁଖ ପ୍ରମୁଖ ଲେଖକ ପ୍ରତ୍ୟେକେ ସ୍ଵତନ୍ତ୍ର ଭାବେ କବିତା ଲେଖିଥୁଲେ | 
ପାଠକ-ପାଠିକାଙ୍କ ଅବଗତ ସକାଶେ ସେହି କବିତା ଗୁଡ଼ିକ ଏଠାରେ ସ୍ଵତନ୍ତ୍ର ଭାବେ 
ପ୍ରକାଶ କରାଗଲା : 


୧ । ଶ୍ରୀ ବାଲୁଙ୍କେଶ୍ବର ମିଶ୍ର ଓକିଲଙ୍କ ମହାପ୍ରୟାଣେ । 


କି ବାରତା ବାରତାବହ କହିଲୁ 
ବାରତାନଳେ ଦେହବନ ଦହିଲୁ ।୧। 
ବାଲୁଙ୍କେଶ୍ବର ନାହିଁ ଆଉ ଜଗତେ ? 
ମୋ ଗଉରୀ କି ହୁଏ ନାହିଁ ପରତେ ।୨। 
କହେ “ “ରଖିଥିବେ ଗୋ ଘରେ ଘୋଡ଼ାଇ 


ନିଜ ଲୋକେ କିପରି ଦେବେ ପୋଡ଼ାଇ ।୩ 

~~ 


ଗଲେ କହିବେ ଯେ “ନମସ୍କାର” 
ବୋଲି ବୁଝାଇବି ହୃଦୟ ତାର ୪! 

ଭଲ ହେଲେ ଶୁଣି ମୁଁ ଗଲି ଗ୍ରାମକୁ 
ସେଦିନ ଚାଲିଗଲେ ସୁରଧାମକୁ ।୫॥ 
ଚିକିତ୍ସକ ନିଦେଶ ବେଦର ବାଣୀ 

ଭାବି ନଯାଉଁ ହୁଏ ମରମ ହାଣି ।୬। 

କି ସେନେହ ନୟନେ ଚାହିଁ ଏ ଛାରେ 
ପରପାରେ ଚଳିଲ ନ କହି ବାରେ ।୭ା 

“ ଶଶିବାବୁ ।” ଶବଦ ଶୁଣିବି କାହୁଁ ? 
ମଧୁରେ “ନମସ୍କାର' ଦେବ କେ ଆଉ ।୮। 
ଧୀର ଧୀର ଚରଣ ଚାଳନ ଗତି 

ହେବ ସିନା ଏଣିକି ସ୍କୃତି ସମ୍ପତ୍ତି ୯ 
ଖସିଲା ଉତ୍କଳୀ ହିମାଦ୍ରି ଶୃଙ୍ଗ 

ଉଡ଼ିଲା ଶିକ୍ଷାଯାତୀ କୁସୁମ ଭଙ୍ଗ ୧୦ 
ନିରନ୍ଧନ ହେଲେ ହେଲେ ବ୍ରାହ୍ମଣ ଟେକ- 
କେ ଦେଖାଇବ ଆଉ ଫୁଲାଇ ବେକ ।୧୧। 
ନିଜ ଭାଗ୍ୟର ଶିଛୀ ନିଜେ କେବଳ!’ 
ଏ ନୀତି ଜୀବନରେ କଲ ସଫଳ:ଂ୧ ୨। 
ମାନ ପାଇଁ ନଥୂଲ କେବେ ଆଶାୟୀ 

କରମ ସାଧ୍ଵଯାଅ ନୀରବ ଥାଇ ।୧୩ 
ରୋପିଲ ଯେ ବିଟପ ଆଗଲପୁରେ 

ପୁଷ୍ପିତ ଫଳିତ ସେ ସମ୍ବଲପୁରେ ।୧୪॥। 
ରଖିନଥଲ କେବେ ସ୍ବାର୍ଥର ଆଶା 

ସେ ବୃକ୍ଷ ଗୁଣଗାନେ ନାହିଁ ମୋ ଭାଷା ୧୫ 
‘ଭାରତ ଚନ୍ଦ୍ର ନାମ ରଖିଲ ଟେକେ 
ନାହିଁ ମିଥ୍ୟା କଳଙ୍କ ତହିଁରେ ରେଖେ।୧୬| 
ଭାରତେ ଥାଇପାରେ ତାର ତୁଳନା 
ଉତ୍କଳ ଖଣ୍ଡେ ତୁମ୍ଭ କବି କଳ୍ପନା ।୧୭॥ 

' ହରିହର” ବିଷୟ କାଲି ଘଟନା 

ଖିଳ ବରଗଡ଼ ଯା କରେ ରଟନା।୧୮। 


ବ୍ଲ 
କି 


Digitized by PPRACHIN, SOA 


ଓଡ଼ିଆ ଆନ୍ଦୋଳନର ବିଶିଷ୍ଠ ସୈନିକ ବାଲୁଙ୍କେଶ୍ବର ମିଶ୍ର ୨୫ 


ଅଜଣାଶୁଣା ହୋଇ ଆସିଲା ଦ୍ଵାରେ 

ଶିକ୍ଷିତ କରିଦେଲ ପୁତ୍ର ପ୍ରକାରେ ।୧୯। 
ଉତକଳେ ଥଲେହେଁ ଧନିକ ପଣେ 

ଏ ବିଧଵ କରିବାର ନାହିଁ କେ ଜାଣେ ।୨ ୦ 
ଧନ ସଞ୍ଚୟ ପର ମଙ୍ଗଳ ପାଇଁ 

ଯାଇଅଛ ଜଗତ ଜନେ ବୁଝାଇ ।୨୧୮ 
ରାଧାବଲ୍ଲଭ ଚିନ୍ତା କର ସତତ 

ଚିନ୍ତା ବରଜି କିପାଁ ଗଲ କହତ ?।୨ ୨ 
ଥିଲେ ନୋହିବ କେବେ ଆତ୍ଵ ନିର୍ଭର 
ବୋଲି ଗଲ କି ବେଗେ ଅମର ଘର ୨୩ 
ଗୋବିନ୍ଦବଲ୍ଲଭର ଉନ୍ନତି କାଠି 

ପରଖୁବ ପ୍ରକାଶି କେ ପରିପାଟି ।୨୪। 
ଗୁରୁ ସାଥୀ ଶିକ୍ଷକ ଥଲ ରମାର 

ଆଖି ବୁଜିଲ ଚିନ୍ତା ନ କରି ତାର ।୨୫ା 
ସୀତା ଚିନ୍ତାରେ ଥାଅ ସଦା ଚିନ୍ତିତ 
ବରଜିଲ ତାକୁ ନ ଭାବି କିଞ୍ଚତ ! ୨୬! 
ଆଇନଜ୍ଚୟ ଆଇନ ତତ୍ତ୍ବାଲୋଚନା 

ତୁମ୍ଭ ସଙ୍ଗେ କରିବା ପାଇଁ କାମନା ।୨୭॥ 
ପୋଷିଥଲେ ଅମ୍ଭିକା ହେଲା ବିଫଳ 
ବିଧ୍ବବିଧାନ ପାଳି ଯାଉଁ ଚଞ୍ଚଳ 1୨୮ 

ଏ ବିଦ୍ୟାଳୟ ବୃକ୍ଷ ହେଲା ଅନାଥ 

ଏହାକୁ ପୋତିଥୁଲା ତୁମ୍ଭ ଶ୍ରୀହାତ ୨୯ 
ହେଲେହେଁ, ଦେବ, ରୋଗ ଶଯ୍ୟାୟିତ 
ଏହା ଚିନ୍ତାରେ ସଦା ଥଲ ଚିନ୍ତିତ ।୩୦। 
ଗୋପୀନାଥ ବା ସୁର ଧାମୁଁ ସଙ୍କେତି 
ନେଲେ ତୁମ୍ଭଙ୍କୁ ଆମ୍ଭେ ନରହୁଁ ଚେତି ।୩୧। 
ତୁମ୍ଭ ମଧୁର ଚାଲି, ମଧୁର କଥା 

ସ୍ତି ସଙ୍ଖାଳି ହୋଇରହିବ ସଦା ।୩ ୨। 
ଲେଖକ : ଶ୍ରୀ ଶଶିଭୂଷଣ ମିଶ୍ରଶର୍ମା ( ବୁଢ଼ାମାଷ୍ଟେୟ ବରଗଡ଼ 
(ପୁନରାଗଛ ସିବ୍ଧାର୍ଥଓ4 ୨୦୦୨, ପୃ. ୮୫) 

୨9 | ଅର୍ଘ୍ୟ 


ଧନ୍ୟ ଧନ୍ଯ ବିଧ୍ବର ବିଧାନ 
ନବଘନୁଁ କି ବଜ୍ର ପତନ 
ସମ୍ବଲାଞ୍ଚଳ ବ୍ୟୋମ ଜ୍ୟୋତିଷ୍ଠ 
ବାଲୁଙ୍କେଶ୍ବର ମହାପ୍ରୟାଣ ହେ ଦଇବ ॥ ୧ ॥ 
ଆହେ ଯୋଗଳନ୍ଲା କର୍ମବୀର 
କୂଳ ନେତ ନାୟକ ପ୍ରବର 
ସାବିତ୍ରୀ ବ୍ରତ ଉପାସନା ସୁକାଳେ 
କଲା ମହାଯାତ୍ରାର ସମ୍ଭାର ହେ ବିଦୂଷ ॥ ୨ ॥ 
ତବ ଚାରୁ ପଲଙ୍କ ତୁଳିକା 
ତେଜି ରଚିଲ ଶୟ୍ଯା ବାଲୁକା 
କ୍ଷୀଣ ସ୍ରୋତା ଜୀରା ଅନନ୍ତ ଗର୍ଭରେ 
ପକାଇଲା ସେତୁ ଯବନିକା ହେ ବିଦୁଷ ॥ ୩ ॥ 
ତବ ପରିବାରେ ଲୀଳା ଖେଳା 
ଆଉ କିଏ କରିବ ସଂଖୋଳା 
ନୟନର ନବୀନ ପିତୁଳା 
ଡାକେ “ବାଆ ' ““ବାଆଂ ? ଅନର୍ଟଳା ହେ ବିଦୂଷ ॥| ୪ ॥ 
ରାଧାବଲ୍ଲଭ ବଲ୍ଲଭ ଗଣ 
ତବ ସୁତ ସୁତା ମ୍ରିୟମାଣ 
ପ୍ରିୟ ବ୍ରତା ବଧୁ ଶିରେ କରତାଡ଼ି 
ବିକଳେ କରେ କ୍ରନ୍ଦନ ହେ ବିଦୂଷ ॥ ୫ ॥ 
ତବ ପ୍ରିୟ ସଜନ ସମାଜ 
ଠୁଳ ବିଷାଦ ମାନସେ ଆଜ 
ଛଳ ଛଳ ନେତ୍ରେ, ଭାବନ୍ତି 
ଧାତା କରାଇଲା ଚ୍ୟୁତଧୈର୍ଯ୍ୟ ହେ ବିଦୁଷ ॥ ୬ ॥ 
କରାବସ୍ଥାର ଦୂଃଖ ଯନ୍ତ୍ରଣା 
ବିଧ୍ବ ନିୟତିର ବିଡ଼ମ୍ବନା 

ସହି ନ ପାରିବ ନିର୍ଜରା ପୁରକୁ 
କଲ ମହାପ୍ରୟାଣ କଳନା ହେ କୋବିଦ ॥ ୭ ॥ 
ତବ ପ୍ରିୟତମ ପରିବାର 
ଏବେ ବିଚ୍ଛେଦ ଶୋକେ ଅଧୂର 
ଶୁଭାଶୀଷ ଦେଇ ଲଭ ଚିରଶାନ୍ତି 
ଶୁଭା ଅକ୍ଷୟ ଅନନ୍ତ ପୁର ହେ :କୋବିଦ ॥ ୮॥ 
ବଶମ୍ବଦ 
ପଶ୍ତିତ ବଳଭଦ୍ର ମିଶ୍ର 
ତା ୫-୬-୪୯ ଇ : 
ସୁନ୍ଦରଗଡ଼ 


୩॥। ଅର୍ଘ୍ୟ 


ଏଡ଼ି ନ ପାରି ସତେ ପ୍ରକୃତି ନୀତି 
ଚଳିଲ ମରଧାମୁଁ ଛିଣ୍ଡାଇ ପ୍ରୀତି 
ନୀରବ କର୍ମା 
ସ୍ବନାମଧନ୍ୟ ହେଲ କି ଯୋଗେ ଜନ୍ି ( ୧) 


ସାବିତ୍ରୀ ଅମାବାସ୍ୟା ଅନ୍ଧାର ରାତେ 
ମିଳିଛି ମାଟିପିଣ୍ଡ ମାଟି ସହିତେ 
ପବିତ୍ର ସତି 
ହୋଇ ରହିବ କିନ୍ତୁ ଜୀବନ ସାଥୂ ( ୨) 


ଶୁଣିବୁ ନାହିଁ କି ସେ ମଧୁର କଥା ? 
ଘୁଞ୍ଚବ ନାହିଁ ସତେ ହୃଦୟ ବ୍ଯଥା ? 
ହୃଦୟ ଘାଆ 
ଶୁଖାଇବ କେ ଦେଇ ଞିଷଧ ଆହା (୩) 

ଯାହାର କରିଅଛ ଯେ ଉପକାର 
ପ୍ରତି ହୃଦେ ରହିଲା ସୃତିର ଗାର 
(ହେ) ଅମର ବାସୀ ! 

ରଣୀ ହୋଇ ରହିଲୁ; ଲଳିତ ଭାଷୀ ! (୪) 


କହିଥିଲ ଯେ ଧନ ନ ପାଖରେ ଥାଇ 
ହଜାଇଲେ ତା ମୂଲ୍ୟ ବୁଝି ହୁଅଇ 
ହୃଦୟଗ୍ରାହୀ ! 
ସେ କଥା ସତ୍ୟ ହେଲା ଆମରି ପାଇଁ (୫) 


ହୃଦରେ ନିଭିଯିବ ହୃଦୟ ଭାବ 
ପ୍ରାଣ କ୍ରନ୍ଦନ ଏହା କିଏ ଶୁଣିବ ? 
ସଦା ପ୍ରାର୍ଥନା- 
ଅମର ହୁଅ ପାଇ ପ୍ରଭୁ କରୁଣୀ ! (୬) 
ଦୋହିତ୍ର 
ଅମ୍ଭିକା ପ୍ରସାଦ ଗୁରୁ 
ଓ ଶାନ୍ତି ! ଶାନ୍ତି ! ଶାନ୍ତି ! 
(ଅବସର ପ୍ରାପ୍ତ ଜିଲ୍ଲାଜଜ୍‌) 

୨୯ 


ଉପସଂହାର : 


ବିଂଶ ଶତାଦ୍ଦୀର ପ୍ରଥମାର୍ବରେ ପଶ୍ଚିମ ଓଡ଼ିଶା ବିଶେଷ କରି ଅବିଭକ୍ତ ସମ୍ବଲପୁର 
ଜିଲ୍ଲାରେ ଯେଉଁ କେତେଜଣ ଯୋଗଜନ୍ସା ପୁରୁଷ ଆବିର୍ଦୂତ ହୋଇ ଏ ଅଞ୍ଚଳର ଶିକ୍ଷା, 
ସଂସ୍କୃତି, ଭାଷା ଆନ୍ଦୋଳନ ଏବଂ ସମାଜ ସଂସ୍କାର ଆଦି ବିଭିନ୍ନ କ୍ଷେତ୍ରରେ ପ୍ରମୁଖ ଭୂମିକା 
ଗ୍ରହଣ କରିଥଲେ, ସ୍ଵର୍ଗତ ବାଲୁଙ୍କେଶ୍ବର ମିଶ୍ର ସେମାନଙ୍କ ମଧ୍ୟରେ ଥୁଲେ ଅନ୍ୟତମ ! 
ଶିକ୍ଷାକ୍ଷେତ୍ରରେ ତାଙ୍କର ଏ ଅଞ୍ଚଳକୁ ରହିଥବା ଅନେକ ଅବଦାନ ମଧ୍ୟରୁ ବରଗଡ଼ର ଜର୍ଚଚ 
ହାଇସ୍କୁଲ ହେଉଛି ଅନ୍ଯତମ । ତଦାନୀନ୍ତନ ମୋଗଲବନ୍ଦୀ ଓଡ଼ିଶାରେ ଯାହାକି 
ମଧ୍ୟପ୍ରଦେଶର ଅଧୀନରେ ଥୁଲା; ପରାଧୀନ ଭାରତରେ ସଂପୂର୍ଣ୍ଣ ବେସରକାରୀ ଉଦ୍ୟମରେ 
ଏଭଳି ଏକ ବୃହତ୍‌ ଶିକ୍ଷାନୁଷ୍ଠାନର ପରିକଳ୍ପଥନାର ଗୁରୁତ୍ଟ ବର୍ଉମାନର ବାତାବରଣରେ 
ଯେଉଁଠି କି ପ୍ରତି ବୁକ୍‌ରେ କଲେଜ ସ୍ଥାପନ କରାହେଉଛି, ଅନେକେ ହୁଏତ କଳ୍ପନା 
କରିପାରିବେନାହିଁ | ସେତେବେଳେ ସମ୍ବଲପୁର ଜିଲ୍ଲାଝ୍ୁଲକୁ ଛାଡ଼ିଦେଲେ ପଶ୍ଚିମ ଓଡ଼ିଶାରେ 
ଉଚ୍ଚଶିକ୍ଷାର ଅଭିବୃଦ୍ଧି ପାଇଁ ବରଗଡ଼ ଜର୍ଜ ହାଇସ୍କୁଲ ଥଲା ଏକମାତ୍ର ଆଶା ଓ ଭରସାର 
କେନ୍ଦ୍ର | ବଲାଙ୍ଗିରର ତତ୍କାଳୀନ ମହାରାଜା ପ୍ୂରଥ୍ଠୀରାଜ ସିଂହଦେଓଙ୍କ ଅଭିନବ ଉଦ୍ୟମରେ 
ବଲାଙ୍ଗିର ପ୍ୂଥ୍ଠୀରାଜ ହାଇସ୍କୁଲ ପ୍ରତିଷ୍ଠା ହୋଇଥଲା । ତେବେ ଏ ବିଷୟ ଏଠାରେ 
ଉଲ୍ଲେଖ କରିବାର ଉଦ୍ଦେଶ୍ୟ ଏହି ଯେ, ଆଜିକୁ ପ୍ରାୟ ୬୮ ବର୍ଷ ହେଲା ବାଲୁଙ୍କେଶ୍ବର 
ମିଶ୍ରଙ୍କ ତିରୋଧାନ ହେବାର ଏବଂ ସେ ଅଜି ବିସ୍ୃତ ପ୍ରାୟ । ବରଗଡ଼ଠାରେ ତାଙ୍କରି 
ଶୁଭ ଉଦ୍ୟମରେ ବାଳିକା ମଧ୍ଯ ଇଂରାଜୀ ବିଦ୍ୟାଳୟ ଯାହାକି ପରବର୍ଭୀ ସମୟରେ 
“ ବାଲୁଙ୍କେଶ୍ବର ବାଳିକା ମଧ୍ୟ ଇଂରାଜୀ ବିଦ୍ୟାଳୟ”? ନାମରେ ନାମିତ ହୋଇଥୁଲା 
ବାଳିକା ହାଇସ୍ତୁଲ ହେଲା ପରେ ତାଙ୍କ ନାମକୁ କାଟି ଦିଆଗଲା । ବରଗଡ଼ ଜର୍ଚ୍ଚ 
ହାଇସ୍କୁଲକୁ ତାଙ୍କ ନାମରେ ନାମିତ କରିବା ପାଇଁ ବରଗଡ଼ର ପୂର୍ବତନ ବିଧାୟକ ସ୍ଵର୍ଗତ 
ଭରତ ଚନ୍ଦ୍ର ହୋତାଙ୍କ ଦ୍ଵାରା ଆହୁତ ସର୍ବଦଳୀୟ ସଭାରେ ଗୃହୀତ ହୋଇଥବା ପ୍ରସ୍ତାବଟି 
ପ୍ରସ୍ତାବରେ ହିଁ ରହିଗଲା । ଏଥୁପାଇଁ ଗୋଟିଏ କମିଟୀ ଗଠିତ, ହୋଇଥଲା ଓ ତାହାର 
ସମ୍ପାଦକ ଥଲେ ଶ୍ରୀ ଚନ୍ଦ୍ର ଶେଖର ମିଶ୍ର (ବଟୁ ମାଷ୍ଟ୍ରେ) । ଏହି କମିଟୀ ମାଧ୍ୟମରେ 
ବିଶେଷ କିଛି ଉଦ୍ଯମ କରିଥିବାର ଜଣାଯାଏନାହିଁ । ଯଦିଓ ଏହି ସଭାରେ ଗୃହୀତ 
ହୋଇଥୁବା ପ୍ରସ୍ତାବଟିକୁ ଓଡ଼ିଶା ସରକାରଙ୍କ ଶିକ୍ଷା ବିଭାଗକୁ ପଠାଇ ଦିଆଯାଇଥୁଲା । 
ସେତେବେଳେ ଶିକ୍ଷାବିଭାଗର ଉଚ୍ଚ କର୍୍ଧପକ୍ଷ ଗୃହୀତ ପ୍ରସ୍ତାବର ମର୍ମ ବୁଝିପାରିଥିଲେ 

ହୁଏତ କିଛି କାର୍ଯ୍ୟକାରୀ ହୋଇପାରିଥାନ୍ତା । ପରବର୍ଭୀ ସମୟରେ ଜଣାପଡ଼େ ଏହି 
ପ୍ରସ୍ତାବଟି ମଧ୍ଯ ରାଜନୀତିର ଶିକାର ହୋଇଥଲା । 

ନିଜର ପୂର୍ବସୂରୀଙ୍କ ଅବଦାନକୁ ସ୍ଵରଣ କରି ତାଙ୍କୁ ଯଥାଯୋଗ୍ଯ ସମ୍ମାନ ପ୍ରଦର୍ଶନ 
କରିବା ଏବଂ ସେମାନଙ୍କ ଅକ୍ଷୟକୀର୍ରିକୁ ବଞ୍ଚାଇ ରଖି ତାହାର ସର୍ବବିଧ ଉନ୍ନତି ସାଧନ 
କରିବା ହେଉଛି ପ୍ରତ୍ୟେକ ଉତ୍ତରପୀଢ଼ିଙ୍କ ପରମ କର୍ରବ୍ୟ ! ଏହି ସୂତ୍ରରେ ସମ୍ବଲପୁର 
ଜିଲ୍ଲାସ୍କୁଲକୁ ସ୍ଵାଧୀନତା ସଂଗ୍ରାମୀ ଚନ୍ଦ୍ରଶେଖର ବେହେରାଙ୍କ ନାମରେ ନାମିତ କରାଗଲା 
ଏବଂ ସମ୍ବଲପୁର ଟାଉନ୍‌ ହାଇସ୍କୁଲକୁ ପ୍ରଖ୍ୟାତ୍‌ ଗାନ୍ଧୀବାଦୀ ନେତା ତଥୀ ସାମ୍ବାଦିକ ନୃସିଂହ 
ଗୁରୁଙ୍କ ନାମରେ ନାମକରଣ କରାଗଲା । କିନ୍ତୁ ଆଜି ବାଲୁଙ୍କେଶ୍ବର ମିଶ୍ରଙ୍କ କର୍ମଭୂମି 
ବରଗଡ଼ ଜିଲ୍ଲାରେ ସେ ବିସ୍ୃତ ପ୍ରାୟ | ଓଡ଼ିଆ ଭାଷା ଆନ୍ଦୋଳନର ଜଣେ ଅଗ୍ରଣୀ 
ସେନାନୀ ଏବଂ “ଉତ୍କଳ ସମ୍ମିଳନୀର ଜଣେ ଆଦ୍ଯ ଉଦ୍ୟୋକ୍ତା ତଥା ଗୋପବଂଧୁଙ୍କ 
ସହକର୍ମୀ ଭାବରେ ବାଲୁଙ୍କେଶ୍ବର ମିଶ୍ରଙ୍କ ଅବଦାନକୁ ସ୍ମରଣ କରି, ସମ୍ମାନ ଜଣାଇ 
୨୦୦୫ ମସିହାରେ ରାଉରକେଲାର ପୁରାତନ ଅନୁଷ୍ଠାନ ପ୍ରଗତି ଉତ୍କଳ ସଂଘ” ଓ 
“  ଉଚ୍କଳସମ୍ମିଳନୀର” ? ମିଳିତ ଆନୁକୂଲ୍ୟରେ ପାଳିତ ହୋଇଥବା ' ଆଦ୍ୟ ଓଡ଼ିଶା ପ୍ରଦେଶ 
ଗଠନ”ର ଶତବାର୍ଷିକୀ ଉତ୍ସବରେ ବାଲୁଙ୍କେଶ୍ବର ମିଶ୍ରଙ୍କ ପୌତ୍ର ଡାକ୍ତର ରମାବଲୁଭ 
ମିଶ୍ରଙ୍କୁ ସମ୍ମାନୀତ କରାଯାଇଥୁଲା | 

ବାଲୁଙ୍କେଶ୍ବର ମିଶ୍ର ରଚୃନାବଳୀ 


| eee 

୩୩ 
ପ୍ରାକ୍‌ ସୂଚନା : 


ବାଲୁଙ୍କେଶ୍ବର ମିଶ୍ର ଥଲେ ଜଣେ ଶିକ୍ଷକ, ଶିକ୍ଷାବିଦ୍‌ ଦେଶ ସେବକ, ପଡ୍ଚିତ 
ଗୋପବନ୍ଧୁଙ୍କ ସହକର୍ମୀ, ଦକ୍ଷତମ ଓକିଲ୍‌ ସର୍ବୋପରି ଜଣେ ଲେଖକ । ଜୀବନର ବିଭିନ୍ନ 
ପର୍ଯ୍ୟାୟ ଦେଇ ସେ ଗତି କରିଥିଲେ |! ଲେଖକ ଭାବରେ ସେ କିନ୍ତୁ ବିଶେଷ କିଛି ଉନ୍ନତି 
ଲାଭ କରିପାରିନଥୂଲେ । 'ପ୍ରାର୍ଥନା' ପୁସ୍ତିକା ବ୍ୟତୀତ ତାଙ୍କର ଅନ୍ଯ କୌଣସି ରଚନା 
ପୁସ୍ତିକାକାରରେ ପ୍ରକାଶିତ ହୋଇନାହିଁ । ବାଲୁଙ୍କେଶ୍ବର ମିଶ୍ରଙ୍କ ଲିଖୂତ ଓ ପ୍ରକାଶିତ ଆଠଟି 
ରଚନା ଏହି ପୁସ୍ତକରେ ସ୍ଥାନିତ | ଏହି ରଚନାବଳୀ ସଂପର୍କରେ ଏଠାରେ ସୂଚନା ପ୍ରଦାନ 
କରାଗଲା : ( ୧) ପ୍ରେମତର୍‌ (କବିତା)-ଉଜୁଳ ସାହିତ୍ୟ-୬/୬ : ସେପ୍ଟେମ୍ବର ୧୯୦୨, 
( ୨) ଶୋକର ସେତୁ (କବିତା)-ଉକୁଳ ସାହିତ୍ୟ-୬/୧୦ : ଜାନୁୟାରୀ ୧୯୦୩, 
(୩) ଉଦ୍ୟାନ (କବିତା)=ମୁକୁର- ୧/୪ : ଜୁଲାଇ ୧୯୦୬, (୪) ଦ୍ବିତୀୟା ଚନ୍ଦ୍ର 
(କବିତା)-ମୁକୁର- ୧/ ୧୦-୧ ୧; ଜାନୁୟାରୀଓ ଫେବୃୟାରୀ ୧୯୦୭, (୫) ଘର 
ଚଟିଆ (କବିତା)-ମୁକୁର-।୮/୩ : ଜୁନ୍‌ ୧୯୧୪, (୬) “ଉତ୍କଳ-ସମ୍ମିଳନୀ”ରେ 
ଅଭ୍ୟର୍ଥନା ସଭାର ସଭାପତି ଅଭିଭାଷଣ : ଏହି ଅଭିଭାଷଣଟି ସମ୍ବଲପୁରରୁ ପ୍ରକାଶିତ 
ସାପ୍ତାହିକ ସମ୍ବାଦପତ୍ର “ “ ଉକୁଳ ସେବକ” ^ ୧୯ ୧୬ ମସିହାର ତିନୋଟି ସଂଖ୍ୟା (ଉକ୍କଳ 
ସେବକ — ୩/୧୪ : ତା ୬.୧.୧୯ ୧୬, ୩/୧୫ : ତା ୧୩.୧.୧ ୯୧୬ ଏବଂ 
୩/୧୬: ତା ୨ ୦.୧.୧୯ ୧୬) ରେ ପ୍ରକାଶିତ ହୋଇଥଲା | ସେହିପରି ବ୍ରହ୍ମପୁରରୁ 
ପ୍ରକାଶିତ “ଆଶା” ସମ୍ବାଦପତ୍ରର ତା ୩. ୧. ୧୯ ୧ ୬ ସଂଖ୍ୟାରେ ମଧ୍ୟ ସଭାପତି ଅଭିଭାଷଣର 
କିୟଦଂଶ ପ୍ରକାଶିତ । ବର୍ଭମାନ ପ୍ରସ୍ତୁତ ସଂକଳନରେ ସ୍ଥାନୀତ ହୋଇଥବା ଅଭିଭାଷଣଟି 
ଗବେଷକ ଦେବେନ୍ଦ୍ର କୁମାର ଦାଶଙ୍କ ଦ୍ଵାରା ନୂତନ ରୂପେ ସମ୍ପାଦିତ ଓ “ପ୍ରଗତି ଉତ୍କଳ 
ସଂଘ” ଦ୍ଵାରା ୨୦୦ ୫ ମସିହାରେ ପ୍ରକାଶିତ ˆ ‘ଉତ୍କଳ ସମ୍ମିଳନୀ”  ( ପ୍ରଥମ ଖଣ୍ଡ ପୂ. 
୩୪ ୦-୩୫ ୦ ) ପୁସ୍ତକର ପାଠକୁ ଗ୍ରହଣ କରାଯାଇଛି | (୭) ସିଲାଇ ଶିକ୍ଷାଓଏହା 
ଉତ୍କଳ ସେବକଂର ପଞ୍ଚଦଶବର୍ଷ ଷୋଡ଼ଶ ସଂଖ୍ୟା (ତା ୨୬.୪.୧ ୯ ୨୮)ରେ ପୁସ୍ତକ 
ସମୀକ୍ଷା? ଶିରୋନାମାରେ ପ୍ରକାଶିତ | (୮) ବାଲୁଙ୍କେଶ୍ବର ପତ୍ରାବଳୀ—ଏହି ସ୍ତମ୍ଭରେ 
ବାଲୁଙ୍କେଶ୍ବର ମିଶ୍ରଙ୍କ ଲିଖୁତ ମାତ୍ର ତିନିଖଣ୍ଡ ପତ୍ର ସ୍ଥାନୀତ ହୋଇଛି । ପ୍ରଥମ ପତ୍ରଟି 
ମେହେର କବିଙ୍କ “ଅର୍ଘ୍ଯୟଥାଳୀ” ପାଠ କରି ସାରିବାପରେ କବିବର ଗଙ୍ଗାଧରଙ୍କୁ 
ଲେଖାଯାଇଛି । ଏହି ପତ୍ରଟି “ପିତୃପ୍ରସଙ୍ଗ ପ୍ରଥମ ସଂସ୍କରଣଓ (୧୯୭୭, ପୂ. 
୨୬୫)ରୁ ସଂଗୃହୀତ | ସେହିପରି ବ୍ରଜମୋହନ ପଞ୍ଚାଙ୍କୁ ଲେଖିଥୁବା ପତ୍ର ଦୁଇଟି ଅସିତ 
କବିଙ୍କ ଦ୍ଵାରା ସଂକଳିତ “ପତ୍ରଭାରତୀ” (ପ୍ରଥମ ସଂଓ ୧୯୬୪, ପୁ. ୭୯-୮୦)ରୁ 

ସଂଗ୍ରହ କରାଯାଇଛି । 
ସମ୍ପୀଦକ 

୩୪ ଓଡ଼ିଆ ଆନ୍ଦୋଳନର ବିଶିଷ୍ଠ ସୈନିକ ବାଲୁଙ୍କେଶ୍ବର ମିଶ୍ର 


୧ | ପ୍ରେମ-ତତ୍ତ 
କ୍ଷୁଦ୍ର ସ୍ତୋତରାଜି ମହାନଦୀ ଅଙ୍ଗେ 
ମିଶାନ୍ତି ସ୍ଵକୀୟ ଅଙ୍ଗ, 
ମହାନଦୀ ପୁଣି ସମୁଦ୍ର ତରଙ୍ଗେ 


ମିଶାଏ ନିଜ ତରଙ୍ଗ । ୧ | 


ଗଗନ ସମୀର ଉଦେ ଗେ ମିଶଇ 
ଅଟେ ଏ ରୀତି ଶାଶ୍ବତ, 

ରଜନୀଗନ୍ଧାର ରଜନୀ ପ୍ରବେଶେ 
ବହେ ଗନ୍ଧ ଅଭିମତ | ୨ । 

ଜଗତରେ ସର୍ବେ ପ୍ରେମେ ମିଶି ମିଶି, 
ପ୍ରେମ ଅମୂଲ୍ୟ ରତନ, 

ଜଗତେ ଏକାକୀ କେହି ନ ରହନ୍ତି 


ବିଶ୍ଵବିଧାନ ଏସନ । ୩ | 


ସ୍ଥାବର, ଜଙ୍ଗମ ଏକକୁ ଆରେକ 
ପ୍ରେମ ଦିଅନ୍ତି ମିଶାଇ, 
ମୋ ନେତ୍ର ପ୍ରତିମା ! ତବ ସଙ୍ଗେ ମୁହିଁ 


ନ ମିଶିବି କାହିଁପାଇଁ ? | ୪। 


ଗଗନ ଚୂୁମ୍ବନ୍ତି ଧରାଧରଗଣ 
ହୃଦେ ମହାମୋର୍ଦ ବହି 
ଅଗ୍ରଜ ତରଙ୍ଗେ ଅନୁଜ ତରଙ୍ଗ 


ପ୍ରେମ ଭରେ ଆଲିଙ୍ଗନ 1 ୫ | 


ନବ କିଶଳୟ- ପୁଞ୍ଜେ ସୁଶୋଭିତ 
ସହକାର ତରୁବରେ 
ମାଧବୀ ଲତିକା ସୁକୁମାର ଭୁଜ 


ପ୍ରସାରି ଗ୍ରହଣ କରେ। ୬ | 

ଓଡ଼ିଆ ଆନ୍ଦୋଳନର ବିଶିଷ୍ଠ ସୈନିକ ବାଲୁଙ୍କେଶ୍ବର ମିଶ୍ର ୩୫ 


ସହସ୍ର ମରୀଚି ମରୀଚି ନିଚୟ 
ପ୍ରେମେ ଚୂମ୍ବେ ଧରୀତଳ, 
ନିଶା-ରମଣୀର ମଥାମଣି ଚନ୍ଦ୍ର 


ଦର୍ଶନେ ସିନ୍ଧୁ ବିହ୍ଵଳ । ୭ । 


କିନ୍ତୁ ଏ ସକଳ ପ୍ରେମେ ମିଶାମିଶି 
କେବେ ନୂହେ ସମୁଚିତ, 
ତବ ଆତ୍କା ସଙ୍ଗେ ମମ ଆତ୍ସା ଯେବେ 


ନହୁଏ ପ୍ରିୟେ ! ମିଳିତ । ୮। 


୨ | ଶୋକର ସେତୁ 
ଅତି ଅଭାଗିନୀ ଅବଳା ରମଣୀ 
ଜୀବନ-ସଂଗ୍ରାମେ ହୋଇ ବିମୁଖ 
ତେଜିବାକୁ ଇହ- ଧାମ ସ୍ମିର କରି 
ଶମନ ଚ୍ରୋଡ଼ରେ ଲଭିଲା ସୁଖ । ୧। 
ଶିରୀଷ କୋମଳା ଲବଣୀପିତୁଳା 
ବିରଞ୍ଜ ସୃଷ୍ଟିର ଶୋଭାନିଧାନ, 
ଅତି ଯତନରେ କରୁଣ ଭାବରେ 


ତାହାକୁ ଆଶ୍ରୟ କର ପ୍ରଦାନ । ୨ । 


ଅଙ୍ଗେ ସୁଶୋଭନ ଚାରୁ ପରିଧାନ 
ଅନ୍ତିମ ବସନ ପରାଏ ଦିଶେ, 
ଜଳଚବିନ୍ଦୁ ଚୟ ଅଙ୍ଗରୁ ଖସିଣ 


ନିମ୍ନଗା ବିମଳ ସଲିଳେ ମିଶେ | ୩ । 


ବିଳମ୍ବ ନକରି ଘୃଣା ପରିହରି 
ସସ୍ସେହେ ତାହାକୁ କର ଗ୍ରହଣ, 
ଚିତ୍ତେ ବହି ଦୟା ହୃତେ ରଖି ମାୟା 


ଶୋକ-ଉପହାର କର ଅର୍ପଣ । ୪ । 

୩୬ ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର 


ଧର ଧୀରେ ଧୀରେ ମାନବ ଭାବରେ 
ତା ଦୋଷକୂ ମନେ ନ ଦେଇ ଠାବ, 
ଯାଇଅଛି ଦୋଷ ରହିଛି ଅଧୁନା 


କେବଳ ପବିତ୍ର ରମଣୀ ଭାବ । ୫ | 


୨ଃସାହସ ବଳେ ବଳୀୟସୀ ବାଳା 
ନିଶ୍ଚୟେ ହରିଛି ନିଜ ପରଶ, 
ମରଣ କାରଣ ତେଣୁ ଜାଣିବାକୁ 


ଲୋଡ଼ାନାହିଁ ଆଉ ଅନୁସନ୍ଧାନ | ୬ ! 


ଅନ୍ତର କୃପାରୁ ପାପ ସଂସାରରୁ 
ଲଭିଅଛି ବାଳା ଚିର ନିସ୍ତାର, 
ଲିଭିଛି କଳଙ୍କ- କାଳିମା ବାଳାର, 


ରହିଛି କେବଳ ଶୋଭା ଭଣ୍ଡାର ! ୭ | 


ସ୍ଵଭାବେ ଅବଳା ଅତ୍ୟନ୍ତ ଦୁର୍ବଳା 
ନୁହେ ଚିତ୍ର ତାର ପଦ୍ଧାଳନ, 
ରଙ୍ଗିମ ଅଧର ଯୁଗଳରୁ ତାର 


କ୍ଷରୁଅଛି ବାରି କର, ମୋଚନ । ୮ । 


ମାର୍ଜନା ବିହୀନେ ଫିଟିଛ କବରୀ 
ଢ଼ାଙ୍କିଛି ବଦନ ଘନ କୁନ୍ତଳେ, 
ପୂର୍ଣ୍ଣ ଚନ୍ଦ୍ରମାକୁ ଘୋଡ଼ାଇ ରଖିଛି 


କି ଅବା ପ୍ରାବୃୂଟ ଘନ ଶ୍ୟାମଳ ! ୯ | 


କାହିଁ ତାର ବାସ କିଏ ତାର ପିତା 
ଅଛଇ କି କେହି ତାର ସୋଦର, 
ଅଛି କି ସୋଦରା ମାତା ନାମ କିସ 


ପ୍ରେମେ ଧନୀ ବିକା କାହା ପୟର ? । ୧୦। 

ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର ୩୭ 


ଥାଉ ବଡ଼ ପଣ, ଥାଉ ଦାସ ପଣ, 
ଉଭୟରେ କାର୍ଯ୍ୟ ନାହିଁ ବାଳାର, 

ଆହା ! ଆହା ! ମର୍ର୍ୟଓ ଅମରାବତୀରେ 
ଥାଉ ଆନ, ବାସ ନ ଥୁଲା ତାର । ୧୧ । 


ଭୁଲି ମାତୃସ୍କେହ, ଭୁଲି ପିବୃସ୍େହ, 
ଆତ୍ସୀୟ-ସ୍ଵଜନ-ସ୍ବେହ ନ ହେଜି, 
ପ୍ରେମ ବିନିମୟ ଆଶାରେ ପ୍ରେମିକା 


ଏ ସକଳ ଥୁଲା ମନରୁ ତେଜି । ୧୨ । 


କିଏ ଜାଣିଥୁଲା ପ୍ରେମିକ ହୃଦୟ 
ଗଢ଼ିଥଲା ବିହି ଦୃଢ଼ ପାଷାଣେ, 
ତା ହୁଦ-ତନ୍ତ୍ରୀର ତନ୍ତୁ ଗଲା ଛି, 


ତା ହୃଦବେଦନା ସେ ସିନା ଜାଣେ । ୧୩ । 


ଠାବେ ଠାବେ ଶୁଭ୍ର ଆଲୋକନିଚୟ 
ନୀଳ ନଦୀଜଳେ ବିସ୍ତାରି ଛାୟା 
ଦିଶେ ଯଥା ସନ୍ଧ୍ଯା ନୀଳ ଗଗନରେ 


ଅତ୍ୟଛ ତାରକା ମେଲିଛି କାୟା । ୧୪ । 


ନୈଶ ଅନ୍ଧକାରେ କି ଭାବନା ବାଳା 
ଭାବିଛି ମନରେ, କେ ଜାଣିପାରେ ? 
ଅନାଉଛି ବାଳା ବିସ୍ମିତ ମନରେ 


ବାରେ ନୀର ପ୍ରତି, ନିଜକୁ ବାରେ । ୧୫ । 


ଶୀତେ ଥରହର କମ୍ପଇ ଶରୀର 
ଶୀତଭୀତ ସିନା ଦରିଦ୍ର ଜନ, 
„ ଉୟଙ୍କର ସ୍ରୋତ, ଭୟଙ୍କର ସେହୃ, 


କରି ନ ପାରିଲା ଖେଦିତ ମନ । ୧୬ । 

ହଳାହଳପୂର୍୍ ଏ ବିଶ୍ବ ବ୍ରହ୍ମାଣ୍ଡ 
ହଳାହଳପୂର୍ଣ୍ଣ ନିଜ ଜୀବନ 
ତେଜି, ଆନ ସ୍ଥାନେ ଯିବାକୁ ଇଚ୍ଛର, 


ହେଉ ପଛେ ତାହା କେଡ଼େ ଭୀଷଣ । ୧୭ । 


ଖରତର ସ୍ତୋତେ ଶୀତ ନଦୀ ଜଳ 
ମାତି ବହୁଅଛି ଉଭୟ ତଟ, 
ପଶିଗଲା ବାଳା ନଦୀର ଗରଭେ, 


ପ୍ରେମ-ଉନମାଦ ଅତି ଉନ୍କଟ । ୧୮। 


କଳ୍ପନାର ବଳେ ଏ ଦୃଶ୍ଯର ଚିତ୍ର 
ଆଣ ନେତ୍ରପଥେ ହେ ଦୁରାଚାର ! 
ଏ ଜଳରେ ସ୍ମାନ କର ଏହା ପାନ 


ଅଙ୍ଗେ ଯଦି ହୁଏ ଶକ୍ତି ସଞ୍ଚାର । ୧୯ । 


ଶିରୀଷକୋମଳା ଲବଣୀ ପିତୁଳା 
ବିରଞ୍ଚସପତ୍ତିର ଶୋଭାନିଧାନ; 
ଅତି ଯତନରେ କରୁଣ ଭାବରେ 


ତାହାକୁ ଆଶ୍ରୟ କର ପ୍ରଦାନ । ୨୦ । 


ନ ଲଙଇୁଁ ତା ଅଙ୍ଗ ଜଡ଼ କଠିନତା 
ନ ହେଉଣୁଁ ତାହା ଅତ୍ଯନ୍ତ ଟାଣ, 
ଅତି ସତର୍କରେ ˆ ସଦୟ ଭାବରେ 


ଯଥା ସ୍ଥାନେରଖ ତା ଅଙ୍ଗ ମାନ । ୨୧ । 


ଚକ୍ଷୁର ପଲକ ନ ପକାଇ ବାଳା 
ଅନାଇଛି ଉର୍୍ଚେ ଏକ ନଜରେ, 
ଦୂର ଭବିଷ୍ଯତେ ଭାଗ୍ୟରେ କି ଅଛି 


ମନେ ମନେ କିବା ଗଣନା କରେ । ୨୨ । 

ଚକ୍ଷୁ ରହିଅଛି ନାହିଁ ତ ଚେତନା, 
ବୃଥା ଅଟେ ସିନା ଦୃଷ୍ଟିପ୍ରୟାସ, 
ରଖ ରଖ, ଆହା ! ଘୋଡ଼ାଇଣ ରଖ, 


ପଳାଉ ଦର୍ଶକ ମାନସୁଁ ତ୍ରାସ । ୨୩ । 


ଘୋର ଅବସାଦ୍ଦଧ ହରାଇଛି ପ୍ରାଣ 
ତହି ହଟହଟା ଅନ୍ଯ କାରଣ, 
ଲୋକଙ-ଅତ୍ୟାଚାର ନିତାନ୍ତ ଅସହ୍ୟ 


ଚିର ଶାନ୍ତି ଦିଏ ସିନା ମରଣ । ୨୪ । 


କୋମଳ ତା ବାହୁ- ଲତିକାଯୁଗଳ 
ଛନ୍ଦି ଦିଅ ବକ୍ଷୋରୁହ ଉପରେ; 
କୃତ ଅପରାଧ ସକାଶେ ବିଭୁଙ୍କ 


ପାଦପଦ୍ଦେ ସୁତି କଲା ବ୍ଯାଜରେ । ୨୫ । 


ଚିତ୍ତ ଦୁର୍ବଳତା ପାପ ଆଚରଣ 
ଏ ଉଭୟ ଥୁଲା ତାହାର ଦୋଷ, 
କିନ୍ତୁ ଏ ଦୋଷର ବିଚାରର ଭାର 


ବିଭୁ କରେ ଅର୍ପି ଲଭ ସନ୍ତୋଷ ! ୨୬ । 


୩ । ଉଦ୍ୟାନ 


କରିଛି ଉଦ୍ୟାନ ଏକ ରୋପିଛି ମାଳତୀ, 
ଆବର ଗୋଲାପ, ମଲ୍ଲୀ, ମାଧବୀ, ସେବତୀ, 
ନିତି ଦିଏ ମୁଳେ ଜଳ ଅର୍ପି ପ୍ରାଣ ମନ, 
ସୁତ ସ୍ବେହୁଁ ବଳି ସେହ୍ନେ କରଇ ପାଳନ । 
ବୃକ୍ଷତଳେ ଚଉପାଶେ ଜନମିଲେ ଘାସ 
ସେହିକ୍ଷଣି ଉପାଡ଼ଇ ମନେ ପାଇ ତ୍ରାସ 

କାଳେ ବୃକ୍ଷ ନାଶ ଯିବ, ଆହାରେ ସଂସାର ।. 
ଛାର ବୃକ୍ଷ କରିଛି ମୋ ମନ ଅଧୂକାର ! 

ଫୁଟିଣ କୁସୁମ ରାଜି ପବନ ଦୋଳାରେ 

ହସି ମନ୍ଦେ ଦୋଳୁଥାଏ ନ ହେଜି କାହାରେ 
ପୀତ ଶୁଭ୍ର ସଙ୍ଗେ, ଶୁଭ୍ର ରକ୍ତେ ମିଶାମିଶି, 
ମିଶ୍ରିତ ସୌରଭ ଚହଟୁଛି ଦିଶି ଦିଶି । 

ଯେ ଦିଗେ ପବନ ବହେ ଯାଏ ଘେନି ଗନ୍ଧ 
ଧାଉଁଥାନ୍ତି ଅଳିକୁଳ ମଦେ ହୋଇ ଅନ୍ଧ, 

ଫୁଲ ଶୁଖି ଝଡ଼ିଯାଏ ପଳାନ୍ତି ଭ୍ରମର 

ସଂସାରର ମାୟା ଅଟେ ଅଳପ ଦିନର । 

ମୋ ହୂୃଦ- ଉଦ୍ଯାନେ ଅଛି ଗୁଣ- ପାରିଜାତ 
ଦେଇଛନ୍ତି ମୋତେ ଯାହା ମୋ ସ୍ଵର୍ଗୀୟ ତାତ । 
ଅଭ୍ୟାସଚଉଦକ କେବେ ଜନମିଲା ଦିନୁ 
ଦେଲି ନାହିଁ, ଝାଉଁଳଇ ମୋ ଯତନ ବିନ୍ଧ । 
ଦୋଷତତ୍ଣ କ୍ରମେ କ୍ରମେ ଅଧୁକ ବଢୁଛି, 
ଉପାଡ଼ିବା ପାଇଁ ଯତ୍ନ ମୋହର ନୋହୁଛି 

ଆଉ ଦୁଇ ଚାରି ଦିନେ ବୃକ୍ଷକୁ ଗ୍ରାସିବ 

ଦୁସ୍ତର ସାଗରେ ନିଶ୍ଚେ ମୋ ଭେଳା ଭାସିବ | 
ଫୁଟିଥାନ୍ତା ପାରିଜାତ ଚହଟନ୍ତା ବାସ 

ଜଳ, ସ୍ଥୁଳ, ଚାରିଦିଗ -ପୁରାଇ ଆକାଶ 

ପୁଣି ସମଭାବେ ଚିରଦିନ ଥାନ୍ତା ରହି 

ନଥାନ୍ତା ପବନ ଲୋଡ଼ା ନେବା ପାଇଁ ବହି । 
ମାନବ-ମାନସଂଭୂଙ୍ଗ ଆଣୁଥାନ୍ତା ଟାଣି 

ସେ ବୃକ୍ଷ ମୂଳରୁ ମୁହିଁ ଦେଉଅଛି ହାଣି । 
ବଞ୍ଚୁମୋର ପାରିଜାତ ଏତିକି ଗୁହାରି 
ଦୋଷଂତୂଣ ହେଲେ ଛେଦ ଆହେ ପାପହାରି ! 


¥ 1 ଦ୍ବିତୀୟା ଚନ୍ଦ୍ର 


ମଧୁର ଶରତ ରତୁ ଧରାରେ ବିରାଜି, 
ନୀଳାତ୍ବରେ ମହାନଦୀ ଅଙ୍ଗେ ଅଛି ସାଜି । 

କ୍ରମେ କ୍ରମେ ଅସ୍ତାଚଳ ଶିଖ ଦିନମଣି, 
ଅତିକ୍ରମି ଗମିଲେଣି ନିକଟ ରଜ୍ଚନୀ ! 
ସନ୍ଧ୍ୟା ରାଗେ ଅରୁଣାଭ ପ୍ରତୀଚୀ ଗଗନ, 


mes 


ସିନ୍ଦୁରେ ରଞ୍ଜିଛି କିବା ନିଜ ଅପଘନ ? 


ଦଳଦଳ ପକ୍ଷୀ ସନ୍ଧ୍ୟା ଆଗମନ ହେରି 
ବାସ ବୃକ୍ଷ ଅଭିମୁଖେ ଯାଉଛନ୍ତି ଫେରି । 


ମହାନଦୀ ବନ୍ଧେ ବସି ନୀରବେ ଏକାନ୍ତେ, 
ଶୂନ୍ୟ ମନେ ଅନାଉଛି ଅଗ୍ରତେ ପଷ୍ଚାତେ । 


ନଦୀ-ସ୍ଥିର-ଧୀର-ନୀଳ-ନୀର-ଦରପଣେ, 
ପ୍ରତିବିମ୍ବ ଚନ୍ଦ୍ରରେଖା ପଡ଼ିଲା ନୟନେ । 


ସହସା ଆକାଶ ପଥେ ଦୃଷ୍ଟି ପକାଇଲି, 
ନିଷ୍ପଭ୍ର ଦ୍ବିତୀୟା ଚନ୍ଦ୍ର ଉଦୟ ଦେଖିଲି । 


® 8 ୪» ୭ 8 # © * ® ମନେ; 
କ୍ଷୀଣୁ ଯା ହେଉଛି କ୍ଷୀଣତର ଅନୁକ୍ଷଣେ । 


ଦେଖୁଁ ଦେଖୁଁ ଶୁଭ୍ରରେଖା ନୀଳ ଗଗନରେ, 
ମିଶିଗଲା, ନ ଦେଖିଲି ନୀର-ମୁକୁରରେ । 


ଅସଂଖ୍ୟ ଦ୍ଵିତୀୟାଚନ୍ଦ୍ର ଏରୂପେ ଦେଖିଛି, 

ଯା ଦେଖିଛି ସେ ସକଳ ଲିଭିଣ ଯାଇଛି । 
ଦ୍ଵିତୀୟ ଚନ୍ଦ୍ରମା କିନ୍ତୁ ଧରି ପୂର୍ଣ୍ଣବେଶ, 
ନିଶ୍ଚେ ସଜଚାଡ଼ିବ ଦିନେ ପ୍ରାଚୀ ଭାଲ ଦେଶ । 


କେତେ ଶତ ଆଶା ଲତା ମୋ ହୁଦ ଉଷରେ, 
ଜନମି ଝାଉଳି ଅଛି ନେତ୍ର ପଲକରେ ! 


ଅବଧୁ ଗୋଟିଏ ସୁବ୍ଧା ବଉଲିଲା ନାହିଁ, 
ବଉଳିବ ନାହିଁ ଆଉ ସେ ଆଶା ମୋ କାହିଁ ? 

ଅଶାନ୍ତ ମାନବ ପ୍ରାଣ, ବିଶେଷେ ମୁ ଛାର, 
କେମନ୍ତ ଲଭିବି ଶାନ୍ତ ଦେ ଶାନ୍ତିଆଧାର । 


୫ | ଘରଚଟିଆ 
ମାର୍ଗଶୀର ମାସ ପ୍ରତ୍ୟୁଷ ସମୟ 
ଗଗନେ ରବି ବିରାଜି, 
ଗାତ୍ର“ସୁଖକର ମଧୁର ଉତ୍ତାପେ 
ଭୁପୃଷ୍ଠକୁ ଅଛି ସାଜି ।୧। 
ମୋ ଶାନ୍ତି କୁଟୀର ନିର୍ଜନ, ନିଃସ୍ଵନ 
ଗ୍ୃହଦ୍ଵାର ଉଦ୍ଧାଟିତ, 
ଗ୍ଧହ ଅଭ୍ୟନ୍ତର ମନୋମୁଗ୍ଧକର 
ଶୀତବାତେ ପ୍ରପୂରିତ ।୨। , 

ବାଳ ରବି କର ଲାଗି ବିକଶିତ 
ଫୁଲ ଦୂଇ ଗୋଲାପର, 

ପବନ ଦୋଳାରେ ଦୋଳି, ମନ୍ଦେ ହସି 
ମନ ହରେ ଦର୍ଶକର ।୩ 

ରଜନୀଗନ୍ଧାର କ୍ଷୀଣ ଗନ୍ଧ ସଙ୍ଗେ 
ମିଶିଣ ଗନ୍ଧ ସେବତୀ, 

ରକ୍ତ, ପୀତ, ଶ୍ଵେତ ତିନିଏ ମିଶିଣ 
ପ୍ରାଙ୍ଗଣକୁ ମଣ୍ଡିଛନ୍ତି ।୪। 

କୂଟୀର ମଧ୍ଯରେ ଚିର ସହଚର 
ଆସୀନ ମୁ ପୋଥୁ ସଙ୍ଗେ, 

ରବି କର କ୍ରମେ ଆସନ ପାର୍ଶ୍ଵରୁ 
ଖସ୍ମି ଯାଉଥାଏ ରଙ୍ଗେ ।୫ା 

ଅଜ୍ଞାତ ପ୍ରଦେଶୁଁ ଚଟିଆ ଗୋଟାଏ 
ଫର ଫରେ ଉଡ଼ି ଆସି, 

କବାଟ ଉପରେ ଧୀରେ ବସିଗଲା 


ସୁମଧୁରେ ଛି ଛି ଭାଷି ।୬। 

ପର ମୁହୂର୍ଭରେ ତଳକୁ ଓହ୍ଲାଇ 
ଚାଉଳ ଖୁଦ ଗୋଟାଇ, 

ପୁଣି ଫର ଫରେ କେଣେ ଉଡ଼ିଗଲା 
ନ ପାରିଲି ମୁଁ ଗୋଡ଼ାଇ ।୭। 

ଅଲକ୍ଷିତୁ ଆସି ଅଲକ୍ଷିତେ ମିଶି 
ଗଲା ଚଟକ ପ୍ରବୀଣ, 

ଉପଦେଶ ଏକ ମୋତେ ଦେଇଗଲା 
କରି ମୋ ମୁଖ ମଳିନ ।୮ 

ସଂସାର ଆଶ୍ରମେ ଦୁଇଦିନ ପାଇଁ 
ମାନବ ଅଟେ ପଥ୍କ, 

କେଉଁ ଦିଗୁଁ ଆସି କେଉଁ ଦିଗେ ଯାଏ 
କରି ତା ନୂହଇ ଠିକ ।୯। 

ଚଟକର ସାଇଁ ବ୍ରହ୍ମାଣ୍ଡ ଠାକୁର 
ତଥା ମୋର ପ୍ରାଣ ସାଲ, 

ଏ ସମସ୍ଯା ପୂର୍ଣ୍ଣ କରିବା ଆଶୟେ 
ମୋତେଛନ୍ତି ପଠିଆଇ 1୧୦୮ 

ଚଟକ ପରାଏ ନିିପ୍ତ ଭାବରେ 
କରୁଥବି କାର୍ଯ୍ୟମାନ, 

ଲକ୍ଷ ରଖିଥବି ସମସ୍ୟା ପୁରଣେ 


ସାହା ପ୍ରଭୁ ଭଗବାନ !୧ ୧! 

୪୪ 


୬ 1 'ଉନୁଳ ସସ୍ଥିଳନୀ'ର ଅଭ୍ୟର୍ଥନା ସଭାର ସଭାପତି ବରଗଡ଼ର 
ଶ୍ରୀ ବାଲୁଙ୍କେଶ୍ବର ମିଶ୍ରଙ୍କ ଅଭିଭାଷଣ : 

ସମ୍ମାନାତ୍ପଦ ରାଜନ୍ୟଚୂନ୍ଦ ଓ ଭ୍ରାତୃବୃନ୍ଦ ! 

ଆମ୍ଭେ ଏହି ସମ୍ବଲପୁର ଜିଲ୍ଲାର ଅଧୟବାସୀଗଣ ଆପଣମାନଙ୍କୁ ହୃଦୟର ଅତ୍ୟୁରଭତମ 
ପ୍ରୀତି ସହକାରେ ଅତି ସାଦରେ ଅଭ୍ୟର୍ଥନା ଓ ଅଭିନନ୍ଦନ କରୁଅଛୁ । ବହୁ କାଳପରେ 
ଆପଣମାନଙ୍କର ଦର୍ଶନ ଲାଭକରି ଆମ୍ଭେମାନେ କେତେଦୂର ଉତ୍ସାହିତ ଓ ଆନନ୍ଦିତ 
ହୋଇଅଛୁଁ, ତାହା ଭାଷାରେ ବ୍ୟନ୍ତି କରିନପାରୁଁ । ବିଗତ କେତେକବର୍ଷ ମଧ୍ଯରେ ଓଡ଼ିଆ 
ପ୍ରାଣରେ ଜାତୀୟ ମିଳନ ଓ ଭାଷା ସୂତ୍ରେ ପ୍ରଦେଶ ଗଠନ ଭାବ ଜାଗି ଉଠିଥିଲେ ମଧ୍ଯ 
ବର୍ଭମାନ ବର୍ଷରେ ତାହା ସମ୍ଯକ୍‌ ଉତ୍କର୍ଷ ଲାଭ କରିଥିବାର ଆପଣମାନଙ୍କୁ ଅବିଦିତ 
ନାହିଁ । ଏହି ଜିଲ୍ଲା ପ୍ରାକୃତିକ ଓଡ଼ିଶାର ଅଂଶବିଶେଷ, ଏ ରାଜ୍ୟର ବିଲୁପ୍ତ ଇତିହାସ ପ୍ରସିବଧ 
ରାଜବଂଶ, ପ୍ରଜାବର୍ଗ, ଚତୁଃପାର୍ଶ୍ଵବର୍ଭୀ କରଦମିତ୍ର ରାଜଗଣ ଓ ସେମାନଙ୍କର ପ୍ରଜାପୁଞ୍ଜ 
ସମସ୍ତେ ବିଶୁଦ୍ଧ ଓଡ଼ିଆ । ଏ ଅଞ୍ଚଳର ଆଚାର, ବ୍ୟବହାର, ରୀତି, ନୀତି, ଓଷା, ବୃତ, 
କଥା, କାହାଣୀ ପ୍ରତ୍ୟେକ ବିଷୟରେ ବିଶୁଦ୍ଧ ଓଡ଼ିଆ ଛଡ଼ା ଆଉ କିଛି ଦେଖିବାକୁ ମିଳିବ 
ନାହିଁ । ଏ ଜିଲ୍ଲାର ପ୍ରଧାନତମ ଜାତି ବ୍ରାହ୍ମଣ କରଣମାନେ ସେମାନଙ୍କ ପୂର୍ବପୁରୁଷଗଣ 
କେତେକ ବର୍ଷ ତଳେ ପୁରୀ ଜିଲ୍ଲାର କୌଣସି ନା କୌଣସି ଏକ ବ୍ରାହ୍ମଣ ଶାସନ ବା 
କରଣ ବସତିରୁ ଆସି ଏଠାରେ ଉପନିବେଶ ସ୍ଥାପନ କରିଥବାର ଅଦ୍ଯାପି ସ୍ମରଣ ରଖି 
ନିଜ ନିଜକୁ ଗୌରବାନ୍ଧିତ ମନେ କରୁଅଛନ୍ତି । ଏପରି ଅବସ୍ଥାରେ ଭାଗ୍ୟ ବିପର୍ଯ୍ୟୟ 
କ୍ରମେ ରାଜନୈତିକ ସୂତ୍ରେ ଏ ଜିଲ୍ଲା ଉତ୍କଳ ପ୍ରଦେଶରୁ ବିଛିନ୍ନ ହୋଇ ବହୁକାଳ ମଧ୍ଯ 
ପ୍ରଦେଶ ଶାସନାନ୍ତର୍ଚତ ରହି ଯେଉଁ ଭୟାନକ ଅତୁଳନୀୟ ଓ ଅନିର୍ବଚନୀୟ ଅଭାବ ଓ 
ଅସୁବିଧା ଭୋଗ କରିବାକୁ ବାଧ୍ୟ ହୋଇଥଲା ସେ ମଧ୍ଯରେ ଭାଷା ସମ୍ବନ୍ଧୀୟ ଅସୁବିଧା 
ସର୍ବଶ୍ରେଷ୍ଠ ଓ ସର୍ବବ୍ୟାପୀ । ଜାତୀୟ ଭାଷାର ଉଚ୍ଛେଦ ସାଧନ ପୂର୍ବକ ଜାତିର ଅସ୍ତିତ୍ବ 
ଲୋପ କରିବାକୁ ଉପକ୍ରମ ହୋଇଥଲା । ଯେଉଁ ଜାତିର ଜାତୀୟ ଭାଷା ନାହିଁ; ଜାତୀୟ 
ସାହିତ୍ୟ ନାହିଁ“ ସେ ଜାତି ଜୀବିତ ରହିନପାରେ | ଏ ଧ୍ରୁବ ସତ୍ୟ ପ୍ରତି ସର୍ବଦା ଜାଗରୁକ 
ଯେଉଁ ମହାତ୍କାମାନେ ବ୍ୟାକୂଳିତ ପ୍ରାଣରେ ନିଜନିଜ ମାନ ସମ୍ଭମ ସୁଖ ସ୍ବାଛନ୍ଦ୍ୟ ପ୍ରଭୃତିକୁ 
ଜାତୀୟ ଅନୁଷ୍ଠାନରେ ବଳିଦେଇ ମାତୃଭାଷାକୁ ପୁନର୍ଜନ୍ଧ ପ୍ରଦାନ କରିଅଛନ୍ତି ସେମାନଙ୍କର 
ଓ ଶ୍ରଦ୍ଧେୟ କବି ଗଙ୍ଗାଧରଙ୍କ ଜନ୍ମଭୂମି ଓ କର୍ମକ୍ଷେତ୍ର ପୁଣ୍ଯତୋୟା ଚିତ୍ରୋତ୍ପଳା ପୁଳିନ 
ବିହାରିଣୀ ଶ୍ରୀ ଶ୍ରୀ ସମଲେଶ୍ଵରୀ ଠାକୁରାଣୀଙ୍କର ପବିତ୍ର ଲୀଳାଭୂମି ଏହି ସମ୍ବଲନଗରୀ 
ବର୍ଭମାନ ସମୟ ଓ ଅବସ୍ଥାରେ ଓଡ଼ିଆ ଜାତିର ଜାତୀୟ ମହାଯଜ୍ଚର ଏକାଦଶପୀଠ 

ହେବାର ଆଦୌ ଅନୁପଯୁକ୍ତ ନୁହେଁ ବୋଲି ଆମ୍ଭେମାନେ ସଦମ୍ଭରେ କହିପାରୁ । ଏ ଜିଲ୍ଲାର 
ପୂର୍ବ ଗୌରବ ବର୍ଭମାନ ଲୁପ୍ତ ପ୍ରାୟ ହେଲେ ମଧ୍ୟ ପ୍ରାଚୀନ ଇତିହାସରେ ଏହାର ସ୍ଥାନ 
ଯେ ନିତାନ୍ତ ସାମାନ୍ୟ ନଥୁଲା ତାହା ଏତିହାସିକମାନେ ଅବଗତ ଅଛନ୍ତି ¦ ସମ୍ବଲପୁରୀ 
ଚାଉଳ, ସମ୍ବଲପୁରୀ ମୁଗ, ସମ୍ବଲପୁରୀ ହରଡ଼ ଅଦ୍ଯପି ଓଡ଼ିଶା ଖଣ୍ଡର ପ୍ରତ୍ୟେକ 
ଜିଲ୍ଲାବାସୀଙ୍କ ମୁଖରେ ଶୁଣିବାକୁ ମିଳେ । ଆମ୍ଭମାନଙ୍କର ଯାହା ସମ୍ବଳ ଅଛି ତାହା ଏ 
ଜିଲ୍ଲା ଓ ସହରର ନଦୀ, ନାଳ, ବନ, ଉପବନ, ଜଙ୍ଗଲ, ପର୍ବତ ପ୍ରଭୃତି ପ୍ରାକୃତିକ ଦୃଶ୍ୟ 
ଓ ମଠ ଦେବାଳୟ ପ୍ରଭୃତିରେ ନିହିତ ଅଛି । ସେସବୁ ଓ ଆମ୍ଭମାନଙ୍କର ଦୁଃଖ, କଷ୍ଟ, 
ଅଭାବ, ଅସଦ୍ଭାବ ଗୁଡ଼ିକ ନିଜ ସ୍ଥାନରେ ଦେଖାଇ ଆପଣମାନଙ୍କର ପଥ ଶ୍ରାନ୍ତି କିଞ୍ଚତ୍‌ 
ପରିମାଣରେ ଦୂର କରିପାରିବା ଆଶାରେ ଏ ବର୍ଷ ସମ୍ମିଳନୀର ଆୟୋଜନ ଏଠାରେ 
ହୋଇଅଛି | ନତୁବା ଆପଣମାନଙ୍କୁ ପୌଷ ମାସର ଦାରୁଣ ଶୀତ ମଧ୍ୟରେ ଏତେ ଦୂର 
ବାଟ ନିମନ୍ତ୍ରଣ କରି ଆଣିବାର ଅନ୍ୟ କୌଣସି କୈଫିୟତ୍‌ ନାହିଁ । ପକ୍ଷାନ୍ତରେ ଘରେ 
ବସି ଅକ୍ଲେଶରେ ଆପଣମାନଙ୍କର ଦର୍ଶନ ଲାଭକରି ଆମ୍ଭେମାନେ ପ୍ରକୃତରେ ଧନ୍ଯ 
ହୋଇଅଛୁ | ଆମ୍ଭମାନଙ୍କ ହୃଦୟରେ ଯେଉଁ ଅକୃତ୍ରିମ ଆନନ୍ଦ ସ୍ରୋତ ନାଚି ଉଠୁଅଛି ତାହା 
ଭାଷା ବ୍ୟକ୍ତ କରିନପାରେ । 

ଭାଇମାନେ ! ଭାରତୀୟ ଜାତୀୟ ମହାବୃକ୍ଷର ଯେଉଁ ଶାଖା ଓଡ଼ିଆ ଭୂଖଶ୍ଡରେ 
ବିସ୍ତୃତ ହୋଇଅଛି ସେହି ଶାଖାର ସମ୍ବଲପୁର ଅଞ୍ଚଳକୁ ଆସିଥ୍‌ବା ମୃତ ପ୍ରାୟ ପ୍ରଶାଖାର 
ପୁନର୍ଜନ୍ନଦାତା ପରଲୋକଗତ ଦେଶ ହିତୈଷୀ ବାବୁ ବ୍ରଜମୋହନ ପଟ୍ଟନାୟକ, ପଶ୍ତିତ 
ମଦନ ମୋହନ ପୂଜାରୀ ଜୀବିତ ଥୁଲେ ଆଜି ଆପଣମାନଙ୍କୁ ତଦ୍‌ଗତ ପ୍ରାଣରେ ଅଭ୍ୟର୍ଥନା 
କରି ଅପାର ଆନନ୍ଦ ଲାଭ କରିଥାନ୍ତେ । ଉକ୍ତ ମହାତ୍କାମାନଙ୍କର ଅଦମ୍ଯ ଉତ୍ସାହ ଓ 
ଅଧ୍ୟବସାୟ ପ୍ରଭାବରେ ଆଜି ଓଡ଼ିଶାର କିଞ୍ଚତ୍‌ ପରିମାଣରେ ସୌଭାଗ୍ୟେଦୟ ହୋଇଅଛି । 
ଉକ୍ତ ମହାତ୍ସାମାନଙ୍କର ସହଯୋଗୀଗଣ ¢ “ ଉକକଳଦର୍ପଣ” 'ର ଭୂତପୂର୍ବ ସୁଯୋଗ୍ୟ ସମ୍ପାଦକ 
ଶ୍ରୀଯୁକ୍ତ ଶ୍ରୀପତି ମିଶ୍ର ପଣ୍ଡିତ ବଳଭଦ୍ର ସୁଆର ଓ ମହନ୍ତ ବିହାରୀ ଦାସ ଅସୀମ ଉସ୍କାହ 
ସହିତ ଏହି ସମ୍ମିଳନୀର ଆୟୋଜନ ଆପଣମାନଙ୍କର ଅଭ୍ଯର୍ଥନା କରି ଅପାର ଆନନ୍ଦ 
ଉପଲବ୍ଧି କରିଅଛନ୍ତି । ଯେଉଁ ମହାତ୍ସାଗଣ ଉତ୍କଳର ଗୌରବ ବୃଦ୍ଧି ସକାଶେ ପ୍ରାଣପଣେ 
ଆଜୀବନ ନିଃସ୍ଵାର୍ଥ ଯତ୍ନ କରିଅଛନ୍ତିଃ ସେମାନଙ୍କ ମଧ୍ୟରେ କାର୍ଯ୍ୟ ନିର୍ବାହିକା ସମିତିର 
ଉପସଭାପତି ପଶ୍ତିତ ଧରଣୀଧର ମିଶ୍ର ସମ୍ବଲପୁରରେ ସର୍ବପ୍ରଧାନ ! ପୁତ୍ରବିୟୋଗ 
ହେତୁରୁ କିୟତ୍‌କାଳ ଦେଶସେବାରୁ ବିରତ ହେଲେ ସୁଦ୍ଧା ସେ ଦେଶସେବା ବ୍ରତରେ 
ଯେଉଁ ଆତ୍ସ ସମର୍ପଣ ଓ ସ୍ଵାର୍ଥତ୍ୟାଗର ପରାକାଷ୍ଟୀ ଦେଖାଇଅଛନ୍ତି ତଦ୍ଵାରା ଅନୁପ୍ରାଣିତ 
ହୋଇ ପୂର୍ବୋକ୍ତ ମହାତ୍ସାଗଣ ଉତ୍କଳର ଅନ୍ୟାନ୍ୟ ବୀରପୁତ୍ରମାନଙ୍କ ସହିତ ମିଳିତ ହୋଇ 
ଓଡ଼ିଶାରୁ ବିଛିନ୍ନ ସମ୍ବଲପୁର ଓ ତତ୍ପାର୍ଶ୍ଵବର୍ଭୀ ଗଡ଼ଜାତ ସମୂହକୁ ତାହାର ଅନ୍ତର୍ଭୁକ୍ତ 

୪୬ ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର 


କରାଇ ଅଛନ୍ତି ! କିନ୍ତୁ ଭାଇମାନେ ଉତ୍କଳର ଭାଷାସୂତ୍ରେ ଦେଶ ମିଶ୍ରଣ ଗୌରବ ସଂପୂର୍ଣ 
ଉଦ୍ଧାର କରିବା ସକାଶେ ଆମ୍ଭମାନଙ୍କୁ ସମବେତ ଭାବରେ ଆହୁରି ପ୍ରଗାଢ଼ ପରିଶ୍ରମ 
କରିବାକୁ ପଡ଼ିବ । ଅଦ୍ଯାପି ଓଡ଼ିଶାର ଅନେକାଂଶ ମାନ୍ଦ୍ରା, ବଙ୍ଗ ଓ ମଧ୍ୟପ୍ରଦେଶରେ 
ପଡ଼ି ରହିଅଛି । ଫୁଲଝର, ମାନଖୁରଦା, ପଦୃପୁର, ଚନ୍ଦ୍ରପୁର, ଖଡ଼ିଆଳ ଜମିଦାରୀମାନ 
ଓ ସାରଙ୍ଗଡ଼, ରାୟଗଡ଼ ଗଡ଼ଜାତମାନଙ୍କର ବିଛେଦରେ ଏହି ସମ୍ବଲପୁରଜିଲ୍ଲା ଯେ 
କେବଳ ହୀନଶ୍ରୀ, ହୀତରବଳ ଓ ହୀନପ୍ରଭ ହୋଇଅଛି ଏପରି ନୁହେ କିନ୍ତୁ ବିଛିନ୍ନ ଖଣ୍ଡମାନ 
ସାମାଜିକ ଓ ଅନ୍ୟାନ୍ୟ ଅନେକ ପ୍ରକାର ଅସୁବିଧା ଭୋଗ କରୁଅଛନ୍ତି | ଉତ୍କଳର ଗଞ୍ଜାମ 
ଖଣ୍ଡ ପ୍ରଥମେ ଇଂରେଜ ସରକାରଙ୍କର ହସ୍ତଗତ ହେବା କାଳରେ ନିକଟବର୍ଭୀ ମାନ୍ଦ୍ରା 
ସଙ୍ଗେ ରଖି ଶାସନ କରିବାର ସୁବିଧାଜନକ ହେବାରୁ ସେଠାରେ ରଖାଗଲା | ମେଦିନୀପୁର 
ଖଣ୍ଡ ସର୍ବପ୍ରଥମେ ଓଡ଼ିଶା ନାମରେ ଅଭିହିତ ହୋଇ ଅଦ୍ୟାବଧୂ ବଙ୍ଗ ସଙ୍ଗରେ ରହିଅଛି | 
ସମ୍ବଲପୁର ୧୮୪୯ ଖ୍ରୀଷ୍ଟାହରେ ଇଂରେଜ ଅଧୀନକୁ ଆସି ଏହି କେତେକ ବର୍ଷ 
ମଧ୍ୟରେ କ୍ରମାନ୍ଵୟରେ ବଙ୍ଗ, ମଧ୍ୟପ୍ରଦେଶ ପୁନର୍ବାର ବଙ୍ଗ ଓ ବର୍ଭମାନ ବିହାର 
ଓଡ଼ିଶା ଶାସନର ଅନ୍ତର୍ଭୁକ୍ତ ହୋଇଅଛି । ଓଡ଼ିଶାର ଏହି ଅଙ୍ଗଛେଦ ବହୁକାଳ ସ୍ଥାୟୀ କଦାପି 
ହୋଇପାରିବନାହିଁ । ଯେହେତୁ ଏହା ସଂପୂର୍ଣ୍ଣ ଅସ୍ଵାଭାବିକ ସୁତରାଂ ସୁଶାସନ ପକ୍ଷେ 
ସୁବିଧାଜନକ ଏବଂ କଲ୍ଯୟାଣକର ନୂହେ |! ରାଜନୈତିକ ଓଡ଼ିଶାର ଅଧବବାସୀ ଓଡ଼ିଆର 
ଧମନୀରେ ଯେଉଁ ରକ୍ତ ପ୍ରବାହିତ ହେଉଅଛି, ଏ ଅଞ୍ଚଳ ସବୁରେ ଓଡ଼ିଆ ଭାଇମାନଙ୍କର 
ପ୍ରତ୍ୟେକ ଶିରା ପ୍ରତିଶିରାରେ ଠିକ୍‌ ସେହି ରକ୍ତ ଅବିକୃତ ଭାବରେ ବହୁଅଛି ! ରକ୍ତର 
ସମ୍ପର୍କ କମ୍ମିନ୍‌କାଳେ ଶିଥିଳ ହୋଇନପାରେ; ସମ୍ପୂର୍ଣ୍ଣ ତୃଟିବାର ତ ଏକାବେଳକେ ଅସମ୍ଭବ |! 
ସେଥୁ ସକାଶେ ସେଦିନ ମହାମତି ଲର୍ଡ଼ ହାର୍ଡ଼ିଞା କଟକରେ ପଦାର୍ପଣ କରିଥୁବା କାଳେ 
ମଧ୍ଯପ୍ରଦେଶ ,ଶାସନଯୁକ୍ତ ଓଡ଼ିୟାଖଣ୍ଡ ଫୁଲଝର ଜମିଦାରିର ଅନେକାନେକ ଲୋକ ତାର 
ଯୋଗେ ଭାଷା ସୂତ୍ରରେ ଓଡ଼ିୟା ଦେଶର ପୁନର୍ଗଠନ ନିମନ୍ତେ ପ୍ରାର୍ଥନା କରିଥଲେ । 
ବିଗତ ଦୁର୍ଗୋତ୍ସବରେ ଓଡ଼ିଶାର ବ୍ରାହମଣଗଣ ଜଗଜନନୀ ଆଦ୍ୟାଶ୍ତିଙ୍କର ନବରାତ୍ର ତ୍ରିରାତ୍ର 
ପୂଜା ଯେ ସକଳ ବିଧୂ ବିଧାନ ଓ ଉପଚାରରେ ନିଷ୍ପନ୍ନ କରିଅଛନ୍ତି ଉପରୋକ୍ତ ଅଞ୍ଚଳର 
ବ୍ରାହ୍ମଣମାନେ ଠିକ୍‌ ସେହିପରି କରିଅଛନ୍ତି ! ଜଗନ୍ନାଥ ଦାସଙ୍କର ଶ୍ରୀମଦ୍‌ ଭାଗବତ ସର୍ବତ୍ର 
ସମାନ ଭାବରେ ପଠିତ ହେଉଅଛି । ସେହି ସତ୍ୟନାରାୟଣ ପାଲା ସର୍ବତ୍ର ସମାନ 
ଭାବରେ ଅନୁଷ୍ଠିତ ହେଉଅଛି । ସମଗ୍ର ଓଡ଼ିଆ ଜାତିର ଧର୍ମମୂଳକ ବିଶ୍ଵାସ ଦିନେ 
ସେମାନଙ୍କୁ ରାଜନୈତିକ ସୁତ୍ରରେ ଏକ କରିଦେବ । ସେଦିନ ଓଡ଼ିଶାର ପୂର୍ବ ଗୌରବ 
ଫେରି ଆସିବ । ମାନନୀୟ ସରକାର ବାହାଦୂର ଏଥୁରେ ଆମ୍ଭମାନଙ୍କର ଅନୁକୂଳ ନ 
ହେଲେ ଗତ୍ଯନ୍ତର ନାହିଁ । ଭାଇଠାରୁ ଭାଇ କେତେଦିନ ବିଛିନ୍ନ ରହିପାରେ ଏବଂ 
ସେହିଭଳି ବିଛଛେଦରେ ଯେ କି ଅସୁବିଧା, କଷ୍ଠ ଓ ବେଦନା ହୁଏ ତାହା ଅନୁଭବୀ ବିନା 

ଅନ୍ୟ କେହି ଜାଣେ ନାହିଁ । ଓଡ଼ିୟାମାନେ ବହୁଦିନ ଏହି କଷ୍ଟ ଭୋଗି ଅଛନ୍ତି ଏବଂ 
ଅଦ୍ୟାପି ଭୋଗୁ ଅଛନ୍ତି । ସରକାରଙ୍କ ନିକଟରେ ବାରମ୍ବାର ଦୂଃଖ ଗୁହାରି କରିଛନ୍ତି । 
ସରକାର ଯେ ଏ ଦୁଃଖ ନ ବୁଝିଛନ୍ତି ତାହା ଲୁହେ ! ମହାମତି ଲର୍ଡ଼କର୍୍ଚନ ଓ ସର୍‌ ଏଣ୍ଡ 
ଫ୍ରେଳର୍‌ ତ ଏହି ଦୁଃଖ ଓ ଅସୁବିଧା ଦୂର କରିବା ଲାଗି ସ୍ଥିର କରିଥଲେ । ନାନା 
ପ୍ରତିବନ୍ଧକରୁ ଉକ୍ତ ଦୂଇ ମହାତ୍ସାଙ୍କ ସାଧୁ ପ୍ରସ୍ତାବ କାର୍ଯ୍ୟରେ ପରିଣତ ହୋଇ ପାରିଲାନାହିଁ 1 
ତଦାନୀନ୍ତନ ଭାରତ ସରକାର ଓଡ଼ିଆମାନଙ୍କର ଯେ ଅସୁବିଧା ଓ କଷ୍ଠ ହେଉଥିବାର 
ସ୍ଵୀକାର କରିଅଛନ୍ତି, ଓଡ଼ିୟାମାନେ ଏକ ଶାସନାଧୀନ ନ ହେବା ଯାଏ ତାହା ସେହିପରି 
ରହିବ । ସେମାନଙ୍କ ଯୁକ୍ତିମାନ ଆଜି ମଧ୍ଯ ଓଡ଼ିୟାମାନଙ୍କ ମିଶ୍ରଣ ପକ୍ଷେ ପୂର୍ଣ୍ଣ ବଳବତ୍ତର 
ରହିଅଛି | ତେଣୁ ଆମ୍ଭମାନଙ୍କର ସମ୍ପୂର୍ଣ୍ଣ ଆଶା ଅଛି ଲର୍ଡ଼କର୍ଜନ ଏବଂ ସର୍‌ ଫ୍ରେଜର୍‌ 
ସମ୍ବଲପୁରକୁ ଓଡ଼ିଶା ସଙ୍ଗେ ମିଶାଇ ଯେଉଁ ସାଧୁ କ୍ରିୟାର ସୂତ୍ରପାତ କରିଅଛନ୍ତି ଭାରତ 
ସରକାର ଶୀଘ୍ର ତାହା ପୂର୍ଣ୍ଣକରି ଓଡ଼ିଆ ଜାତିର ଚିର କୃତଜ୍ଞତା ଭାଜନ ହେବେ । 

ଭାଇମାନେ ଏ ଅଞ୍ଚଳ ବଡ଼ ପାହାଡ଼ିଆ । କୃଷିକାର୍ଯ୍ୟ ନିମନ୍ତେ ଅନେକ ସ୍ଥଳରେ 
ବୃଷ୍ଟିଜଳ ଉପରେ ବହୁଳ ପରିମାଣରେ ନିର୍ଭର କରିବାକୁ ପଡ଼େ । ଚଳିତ ବର୍ଷ ପ୍ରଥମରୁ 
ବୃଷ୍ତି ଅଭାବରେ ଏପରି ହାହାକାର ଉପସ୍ଥିତ ହୋଇଥଲା ଯେ ଏ ଅଧ୍ଚବେଶନର 
ଆୟୋଜନକାରୀମାନେ ଅଧ୍ୟବେଶନ ହୋଇ ପାରିବା ବିଷୟରେ ଅନେକ ଦିନ ପର୍ଯ୍ୟନ୍ତ 
ଘୋର ସନ୍ଦିହାନ ହୋଇଥିଲେ ! ମା ଭଗବତୀଙ୍କ କରୁଣାରୁ ପରେ ଏକପ୍ରକାର ସୁବ୍ଷ୍ି 
ହେବାରୁ ଦେଶର ଦୁରବସ୍ଥା ବହୁ ପରିମାଣରେ ଘୁଞ୍ଚଗଲା । 

ପୁନଶ୍ଚ ୟୁରୋପୀୟ ଭୀଷଣ ସଂଗ୍ରାମ ବ୍ରିଟିଶ୍‌ ସାମ୍ରାଜ୍ୟର ତଥା ଆମ୍ଭମାନଙ୍କର ଘୋର 
ଚିନ୍ତା ଓ ଭାବନାର କାରଣ ହୋଇଅଛି | ବ୍ରିଟିଶ୍‌ ଜାତିର ଭାଗ୍ୟ ସଙ୍ଗେ ଆମ୍ଭମାନଙ୍କ ଭାଗ୍ୟ 
ଏକାନ୍ତ ଜଡ଼ିତ ଏବଂ ବ୍ରିଟିଶ୍‌ ସାମ୍ରାଜ୍ୟର ସମ୍ପଦ ବିପଦରେ ଆମ୍ଭମାନଙ୍କ ସମ୍ପଦ ବିପଦ 
ସଞ୍ପର୍ଣ୍ଣ ରୂପେ ନିର୍ଭର କରେ ।! ଏଣୁ ସମ୍ମିଳନୀର ଏ ଅଧ୍ୟବେଶନରେ ବିଷାଦର ଛାୟା 
ଓ ସମାରୋହ ଏବଂ ସୌଷ୍ଠବରେ କେତେକ ଅଭାବ ଆପଣମାନଙ୍କର ଦୃଷ୍ଟିଗୋଚର 
ହୋଇପାରେ । “ଧର୍ମର ଜୟଂ” ଏହି ଏଶ୍ବରିକ ବାଣୀରେ ହିନ୍ଦୁର ଅଟଳ ବିଶ୍ବାସ 
ରହିଅଛି । ଇଂରେଜ ଜାତି ଧର୍ମରକ୍ଷା ନିମନ୍ତେ ୟୁରୋପୀୟ ସମରାଙ୍ଗଣରେ ଅବତୀର୍ଣ୍ଣ 
ହୋଇଥିବାରୁ ସମସ୍ତ ଓଡ଼ିଆ ଜାତିର ପ୍ରତିନିଧୂ ଏହି ସମ୍ମିଳନୀ ଏକ ମନରେ ଏକ ପ୍ରାଣରେ 
ଭାରତ ସମ୍ରାଟଙ୍କର ଯୁଦ୍ଧରେ ଜୟ କାମନା କରି ଲୋକ କ୍ଷୟକାରୀ ଯୁଦ୍ଧ ଅତିଶୀଘ୍ର ସାଙ୍ଗ 
ହେବା ସକାଶେ ସମସ୍ବରରେ ଇଶ୍ଵରଙ୍କ ନିକଟରେ ପ୍ରାର୍ଥନା କରୁଁ ! ଯୁଦ୍ଧର ଅବସାନ ପରେ 
ଯେତେବେଳେ ବ୍ରିଟିଶ୍‌ ବିଜୟ ବୈଜୟନ୍ତି ଅପ୍ରତିଦୃନ୍ଦୀ ଭାବରେ ଜଗତରେ ଉଡ଼ିବ, 
ଇଂରେଜ ସରକାର ଭାରତର ରାଜନୈତିକ ଅଧୂକାର ବଢ଼ାଇବେ ବୋଲି ଭାରତବାସୀ 
ଦୃଢ଼ ଆଶା ପୋଷି ରଖିଛନ୍ତି । ଓଡ଼ିଆମାନେ ମଧ୍ଯ ସଂପୂର୍ଣ୍ଣ ଆଶା ରଖିଛନ୍ତି ଯେ 

୪୮ ଓଡ଼ିଆ ଆନ୍ଦୋଳନର ବିଶିଷ୍ଠ ସୈନିକ ବାଲୁଙ୍କେଶ୍ବର ମିଶ୍ର 


ସେମାନଙ୍କର ଚିରାଭିଳଷିତ ଭ୍ରାତୂମିଳନ ସୁଖ ଇଂରାଜ ସରକାର ସେମାନଙ୍କୁ ଅବଶ୍ୟ 
ପ୍ରଦାନ କରିବେ ! ଏହି ମିଳନ ଆକାଂକ୍ଷା କୌଣସି ସାମୟିକ ଉଦ୍‌ବେଗ ଜନିତ ନୁହେଁ | 
ଏହା ପ୍ରତ୍ୟେକ ଓଡ଼ିଆ ପ୍ରାଣରେ ବଦ୍ଧମୂଳ ହୋଇ ରହିଅଛି । 

ଆମ୍ଭମାନଙ୍କ କୈଫିୟତ୍‌ : ସମ୍ବଲପୁରୀ ଭାଇମାନେ ସମ୍ମିଳନୀ ପ୍ରତି ଉଦାସୀନ ଓ 
ବୀତଶ୍ରଦ୍ ଆମ୍ଭେମାନେ ଏ ଅଭିଯୋଗରେ ଅନେକବାର ଅଭିଯୁକ୍ତ ହୋଇଅଛୁ । ଏଥ 
ନିମନ୍ତେ ଆମ୍ଭେମାନେ ନିରତିଶୟ ଲଜ଼ିତ ଓ ଦୂଃଖୁତ ଅଛୁଁ । ମୁଁ ଆପଣଙ୍କ ନିକଟରେ 
ନିବେଦନ କରୁଅଛି ଯେ ସମ୍ମିଳନୀ ପ୍ରତି ଆମ୍ଭମାନଙ୍କର ପୂର୍ଣ୍ଣ ସ୍ବେହ, ସହାନୁଭୂତି, 
ମାୟାମମତା ରହିଅଛି । ଆମ୍ଭେମାନେ ଯେ ସମ୍ମିଳନୀରେ ଆଦୌ ଯୋଗଦାନ କରିନାହୁଁ 
ଏହା କେହି କହି ପାରିବେ ନାହିଁ । ତେବେ ସମ୍ବଲପୁରକୁ ଓଡ଼ିଶାର ଅନ୍ତର୍ଭୁକ୍ତ କରିବା 
ଲାଗି ସମ୍ବଲପୁରବାସୀ ଯେଉଁ ଅଦମ୍ୟ ଉତ୍ସାହ ଓ ପ୍ରଗାଢ଼ ଅଧ୍ଯୟବସୀୟ ଦେଖାଇ ଅଛନ୍ତି 
ତହିଁର ତୁଳନାରେ ସମ୍ମିଳନୀର ବିଗତ ଅଧ୍ୟବେଶନ ମାନଙ୍କରେ ସେମାନଙ୍କର ଅଂଶ ଅତି 
ସାମାନ୍ୟ ବୋଧ ହୋଇପାରେ । ସୁତରାଂ, ସେମାନଙ୍କ ଉପରେ ଦୋଷାରୋପ ହେବା 
ବିଚିତ୍ର ନୂହେଁ । 

ଏଣୁ ସତ୍ଯର ଅନୁରୋଧରେ ପ୍ରକ୍ଧୃତ ଘଟଣା ଅତି ସଂକ୍ଷେପରେ ଆପଣମାନଙ୍କ 
ନିକଟରେ ଉପସ୍ଥାପିତ କରିବାକୁ ପ୍ରୟାସୀ ହୋଇ ଆପଣମାନଙ୍କର ବହୁମୂଲ୍ୟ ସମୟ ନଷ୍ଟ 
କରୁଅଛି, କ୍ଷମା କରିବେ । ସମ୍ମିଳନୀର ବିଗତ ଇତିହାସ ପାଠ କଲେ ସ୍ପଷ୍ଟ ଜଣାପଡ଼ିବ 
ଯେ କଟକଠାରେ ସମ୍ମିଳନୀର ଜନ୍ମ ସମୟର ସମ୍ବଲପୁରର ଅନେକ ବିଶିଷ୍ଠ ବ୍ୟକ୍ତିଙ୍କ 
ସଙ୍ଗେ ନେତାମାନେ ମହା ଉତ୍ସାହରେ ଯୋଗଦାନ କରିଥଲେ |! ସେମାନଙ୍କ ମଧ୍ଯରୁ 
କେହି କେହି ପ୍ରଥମ ଅଧ୍ୟବେଶନ ଓ ତତ୍‌ ସଂପ୍ପକ୍ତ କୃଷି ଓ ଶିଳ୍ପ ପ୍ରଦର୍ଶନୀର ଆୟୋଜନରେ 
ଅନ୍ୟାନ୍ୟ ଭାଇମାନଙ୍କ ସହିତ ନେତୃତ୍ଵ ଗ୍ରହଣ କରିଥିଲେ । ପରବର୍ଭୀ ଅଧ୍ୂବେଶନ 
ମାନଙ୍କରେ ସମ୍ବଲପୁରର ଅନେକ ଛାତ୍ରର କେତେକ ଜମିଦାର, ସ୍ଥାନୀୟ ଓ ଅନ୍ୟାନ୍ୟ 
ଭୂସ୍ଵାମୀ ଓ ସାଧାରଣ ଲୋକ ସେ ଯୋଗଦାନ କରିନାହାନ୍ତି, ସେପରି ମଧ୍ଯ ନୂହେ । ଏ 
ଅଞ୍ଚଳରେ ସାଧାରଣ ଲୋକ ଅଧୂବକ ପରିମାଣରେ ଅଶିକ୍ଷିତ | ସେମାନେ ଅଧ୍ବକ ସଂଖ୍ୟାରେ 
ସମ୍ମିଳନୀରେ ଯୋଗଦାନ କରିବାକୁ ସାହସ କରନ୍ତି ନାହିଁ । ଏହା ଏକ ଅତି ସ୍ଵାଭାବିକ । 
ଏ ଜିଲ୍ଲାର ଶିକ୍ଷିତ ସଂଖ୍ଯା ମୁଷ୍ପିମେୟ । ଉଚ୍ଚ ଶିକ୍ଷିତଙ୍କ ମଧ୍ୟରୁ ଅନେକେ ସରକାରୀ 
କର୍ମଟାରୀ ! ସମସ୍ତଙ୍କର ସମାନ ଭାବରେ ସୁବିଧା ନ ଥାଏ । ସମୟ ମଧ୍ୟ ନିତାନ୍ତ 
ନିଅଣ୍ଟ ପଡ଼େ | ସମ୍ବଲପୁରର ଭୌଗଳିକ ଅବସ୍ଥାନ ଓଡ଼ିଶାରୁ ଅସଂଲଗ୍ନ କହିଲେ ଚଳେ | 
ଯେଉଁ ରେଲ୍‌ ଲାଇନ୍‌ଟି ଅଛି ତଦ୍ଵାରା ଗମନାଗମନର ଏକାନ୍ତ ଅସୁବିଧା । ଶୀତର 
ପ୍ରଖରତା, ସମ୍ମିଳନୀର ପୂର୍ବବର୍ଭୀ ଯଜ୍ଚପୀଠମାନଙ୍କର ସମ୍ବଲପୁରଠାରୁ ଦୂରତା, ଗଡ଼ଜାତ 
ସହିତ ଜିଲ୍ଲା ମଧ୍ୟରେ ଶୀଘ୍ରଗାମୀ ଯାନର ଅଭାବ ପ୍ରଭୃତି କାରଣମାନଙ୍କରୁ ଆମ୍ଭେମାନେ 

ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର ୪୯ 


ବହୁଳ ପରିମାଣରେ ଯୋଗଦାନ କରିବାକୁ ଅସମର୍ଥ ହୋଇଅଛୁଁ ! ମୁଁ ମୋର ଭାଇମାନଙ୍କ 
ପକ୍ଷରୁ ସରଳ ଭାବରେ ପ୍ରକାଶ କରିପାରେ ଯେ ଏହାଛଡ଼ା ଅନ୍ଯ କୌଣସି କାରଣ 
ନାହିଁ । ଭୁକ୍ତଭୋଗୀ ମାତ୍ରେ ଆମ୍ଭମାନଙ୍କ ସଙ୍ଗେ ଏକମତ ହେବେ ଯେ କାରଣ ନିତାନ୍ତ 
ଅଳିକ ଓ ଅସାର ନୁହେଁ । ଆପଣମାନେ ଆମ୍ଭମାନଙ୍କର ଏହି କୈଫିୟତ୍‌ ସନ୍ତୋଷଜନକ 
ମନେ କଲେ ଆମ୍ଭେମାନେ କୃତାର୍ଥ ହେବୁ । ଏଠାରେ ମୁଁ ଆଉ ଗୋଟିଏ କଥା କହି 
ରଖିବାକୁ ଇଛା କରେ ! ସମ୍ବଲପୁରଠାରୁ ଖୋରଧା ପର୍ଯ୍ୟନ୍ତ ମହାନଦୀର ପାର୍ଶ୍ଣଦେଇ 
ଗୋଟିଏ ନୂତନ ରେଲ ଲାଇନ୍‌ ସ୍ଥାପିତ ହୋଇନଥ୍‌ବା ଯାଏ ଉତ୍କଳର ଏକ ପ୍ରଧାନ ଅଭାବ 
ରହିଅଛି ବୋଲି ଜାଣିବାକୁ ହେବ | ଏତଦ୍ଵାରା ଯେ କେବଳ ସମ୍ବଲପୁର ଜିଲ୍ଲାର ସମ୍ପର୍କ 
ପ୍ରାକୃତିକ ଉତ୍କଳର ଅନ୍ୟାନ୍ୟ ଅଂଶ ସହିତ ଘନିଷ୍ଠତର ହେବ ତାହା ନୂହେ, ସଙ୍ଗେ ସଙ୍ଗେ 
ଅନେକ ଗଡ଼ଜାତ ରାଜ୍ଯର କୃଷି ଓ ବାଣିଜ୍ୟର ଉନ୍ନତି ସାଧନ ହୋଇ ଦେଶର 
ଉତ୍ତରୋତ୍ତର ଶ୍ରୀବୃଦଧି ଓ କଲ୍ୟାଣ ସାଧୂତ ହେବ । 

ସମ୍ମିଳନୀର ଉଦ୍ଦେଶ୍ୟ ଓ କାର୍ଯ୍ୟ : ବର୍ଭମାନ ସମ୍ମିଳନୀ କଣ; ଏହାର ଉଦ୍ଦେଶ୍ଯ 
ଓ କାର୍ଯ୍ୟ ମଧ୍ଯ କି ପ୍ରକାର ସେ ବିଷୟରେ ଦୁଇ ଏକ କଥା କହିବାର ଅଭିଳାଷ ରଖିଅଛି । 
ଏ ବିଷୟ ନୂତନ ନଥ୍‌ବାର ଓ ଇତି ପୂର୍ବେ ସମ୍ମିଳନୀ ସଭା ମଣ୍ଡପରେ ଓ ସମ୍ବାଦ 
ପତ୍ରମାନଙ୍କରେ ବିଶଦ ଭାବରେ ଆଲୋଚିତ ହୋଇଥବାର ସ୍ଵୀକାର କରୁଅଛୁ । ତଥାପି 
ଏ ଜିଲ୍ଲାରେ ସମ୍ମିଳନୀର ପ୍ରଚାର କାର୍ଯ୍ୟ ଏକ ପ୍ରକାର ଆଦୌ ହୋଇ ନଥିବାରୁ ଓ 
ଅଧ୍ୂକାଂଶ ଲୋକ ସମ୍ମିଳନୀ ଓ ସମ୍ବାଦପତ୍ର ସଙ୍ଗେ ବହୁଳ ସମ୍ପର୍କ ରଖୁ ନଥୁବାରୁ ମଧ୍ଯ 
ସମ୍ମିଳନୀ ସଭା ବଡ଼ ଲୋକଙ୍କ ସ୍ଥାନ ଏହି ଭ୍ରାନ୍ତ ଧାରଣା ଅନେକଙ୍କ ମନରେ ବଦ୍ଧମୂଳ 
ହୋଇଥିବାରୁ ସେ ବିଷୟର ସଂକ୍ଷିପ୍ତ ଆଲୋଚନାରେ ପ୍ରବୃତ୍ତ ହେଲି । ଏହି ସମ୍ମିଳନୀ 
କିଂଭୂତ କିମାକାର ବସ୍ତୁନୁହେ । ଏହାକୁ ଚିହ୍ନିବାକୁ ବହୁଦୂର ଯିବାକୁ ହେବନାହିଁ । 
ଆମ୍ଭେମାନେ ପ୍ରତ୍ୟେକେ ଜଣେ ଜଣେ କୁଟୁମ୍ୀ । ପ୍ରତି ପୁରୁଷଙ୍କ ରକ୍ତ ଯେତେଜଣଙ୍କ 
ଶିରାରେ ପ୍ରବାହିତ ସେ ସମସ୍ତେ ଏକ ପରିବାରର ବା କୁଟ୍ଧମ୍ଭର ଅନ୍ତର୍ଗତ ! ଉତ୍କଳ 
ସମ୍ମିଳନୀ ସେହିପରି ଏକ ବଡ଼ ଆକାରର ପରିବାର ! ଏହାର ଆଦି ପୁରୁଷ ମୂର୍ଭିମାନ 
ଓଡ଼ିଆ ଜାତି । ଏହା କ୍ରମେ ବହୁ ଶାଖା ପ୍ରଶାଖା ଯୁକ୍ତ ସତତ ବିସ୍ତୃତିଶୀଳ ମହାଦ୍ଧମରେ 
ପରିଣତ ହେଉଅଛି । 

ସମ୍ମିଳନୀ ସମସ୍ତ ଓଡ଼ିଆଙ୍କ ସଭା । କୌଣସି ଏକ ଦଳ ବା ଶ୍ରେଣୀର ଲୋକ 
କୌଣସି ଜିଲ୍ଲା ଦାବି କରିନପାରନ୍ତି ! ଜାତି, ଧର୍ମ, ଅବସ୍ଥାଚ ବ୍ୟବସାୟ, ପଦ ମର୍ଯ୍ୟାଦା 
ନିର୍ବିଶେଷରେ ଏଥରେ ପ୍ରତ୍ୟେକ ଓଡ଼ିଆର ସମାନ ଅଧ୍ବକାର ରହିଅଛି ! ଏହି ସମ୍ବଲପୁର 
ତଥୀ ଉତ୍କଳର ଅନ୍ୟାନ୍ୟ ଜିଲ୍ଲାର ପ୍ରତ୍ୟେକ ଗ୍ରାମରେ ଗୋଟିଏ ଗୋଟିଏ ଗ୍ରାମୀୟ ପଞ୍ଚାୟତ 
ଅଛନ୍ତି । ଏହି ସମ୍ମିଳନୀ ସମଗ୍ର ଓଡ଼ିଆ ଜାତିର ଗ୍ରାମୀୟ ପଞ୍ଚାୟତ ଛଡ଼ା ଆଉ କିଛି 

୫୦ ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର 


ନୁହେ । ଗ୍ରାମୀୟ ପଞ୍ଚାୟତରେ ଗ୍ରାମର ସର୍ବାଧ୍ଵକ କ୍ଷମତାଶାଳୀ ଗୌନ୍ତିଆଙ୍କର ଯେତେ 
ଅଧୂକାର ଓ କ୍ଷମତା ଅଛି, ତାଙ୍କର ଅଧୀନସ୍ଥ ନିତାନ୍ତ ଦରିଦ୍ର ପ୍ରକାର ମଧ୍ଯ ତେତିକି 
ଅଧୂକାର ଅଛି । ଉତ୍କଳ ସମ୍ମିଳନୀରେ ମହାରାଜାଙ୍କର ଯେତିକି ଅଧୁକାର ରହିଅଛି, 
ସାଧାରଣ କୃଷକର ମଧ୍ଯ ତେତିକି ଅଧବକାର ରହିଅଛି । ଗ୍ରାମବାସୀମାନଙ୍କର ବିବାଦ 
ବିସମ୍ଭବାଦ ନିଷ୍ପରିକରି ଶାନ୍ତି ସ୍ଥାପନ କରିବା, ଗ୍ରାମୀୟ ଜଳାଶ୍ରୟରୁ କୃଷିକାର୍ଯ୍ୟ ନିମନ୍ତେ 
ନିରପେକ୍ଷ ଭାବରେ ସମସ୍ତଙ୍କୁ ଜଳ ବଣ୍ଟନ କରିବା, ସମସ୍ତଙ୍କ ଧନ ପ୍ରାଣ ରକ୍ଷା କରିବାକୁ 
ଯତ୍ନ କରିବା ଓ ପରସ୍ପର ମଧ୍ୟରେ ଭ୍ରାତୃଭାବ ଜାଗରିତ କରିବା ପ୍ରଭୁତି ଗ୍ରାମୀୟ ପଞ୍ଚଙ୍କର 
ଉଦେଶ୍ୟ ଓ କାର୍ଯ୍ୟ ଅଟେ | ସମ୍ମିଳନୀର ଉଦେଶ୍ୟ ଓ କାର୍ଯ୍ୟ ଏହାଠାରୁ କୌଣସି ମତେ 
ପୁଥକ୍‌ ନୁହେ । ସାହିତ୍ଯ ଓ ସମାଜର ମଧ୍ଯବର୍ଭିଭାବେ ଜାତୀୟ ସାହିତ୍ଯ ଓ ଜାତୀୟ 
ଜୀବନ ନିୟମିତ କରିବା, ଦେଶର ସାମାଜିକ ସଂସ୍କାର, ଶିକ୍ଷା, କୃଷି ବାଣିଜ୍ୟ ପ୍ରଭୃତିର 
ଜାତୀୟ ବିଧାନରେ ଉନ୍ନତି କରିବା, ଉକକଳୀୟ ଛାତ୍ରବୃନ୍ଦଙ୍କୁ ଦେଶସେବା ରୂପ ମହାମନ୍ତରେ 
ଦୀକ୍ଷିତ କରିବା; ଯେଉଁ ଧନଶାଳୀ ମହାତ୍କାମାନେ ରୋଗୀର ଚିକିତ୍ସାର ସୌକାର୍ଯ୍ୟାର୍ଥେ ବହୁ 
ଅର୍ଥ ବ୍ୟୟକରି ଞିଷଧାଳୟ ପ୍ରତିଷ୍ପିତ କରୁଅଛନ୍ତିଃ ସେମାନଙ୍କ ସାହାଯ୍ୟରେ ପ୍ରତ୍ଯେକ 
ଓଡ଼ିଆର ଦୂରଦେଶରେ ସ୍ଵାସ୍ଥ୍ୟ ସାଧନର ସହଜ ଓ ସରଳ ନିୟମ ଗୁଡ଼ିକ ପ୍ରଚାର କରିବା, 
ପରସ୍ପର କଳି କଳିୟା କରି ଆଇନ୍‌ ଅଦାଲତର ଆଶ୍ରୟ ଗ୍ରହଣ ପୂର୍ବକ ସର୍ବସ୍ବାନ୍ତ ହେବାରୁ 
ଲୋକମାନଙ୍କୁ କ୍ଷାନ୍ତ କରାଇବା, ସମ୍ମିଳନୀର କାର୍ଯ୍ୟ ମଧ୍ୟରେ ପରିଗଣିତ ଅଟେ । 
ସେଦିନ ମୋର ବଡ଼ ଝିଅଟି ସ୍କୁଲରୁ ପାଠ ପଢ଼ି ଫେରୁଥବାର ଦେଖି ତାର ସାନ ଭାଇ 
ତା ନିକଟକୁ ଧାଇଁ ଯାଉଁ ଯାଉଁ ପଡ଼ିଗଲା | ପଡ଼ିଯିବାର ଦେଖି ନାନୀ ସବ୍ୟସ୍ତରେ ଧାଇଁ 
ଆସି ଲୋତକପୂର୍ଣ୍ଣ ଚକ୍ଷୁରେ ବସ୍ତାନୀ ତଳେ ପକାଇ ଦେଇ ଭାଇକୁ ଗୋଟାଇ ଧରି ଲୁଗା 
କାନିରେ ଅତି ଯତ୍ନ ପୂର୍ବକ ସର୍ବାଙ୍ଗରୁ ଧୂଳି ଝାଡ଼ିଦେଇ, ଭାଇର କୁନ୍ଦନରେ ନିଜର କ୍ରନ୍ଦନ 
ରୋଳ ମିଶାଇ ଦେଲା ! କେତେ ପ୍ରକାରେ କେତେ କୋମଳ କଥା କହି ପ୍ରଥମେ ଭାଇକୁ 
ସାନ୍ତନା କରି ପରେ ଆପେ ଆଶ୍ବସ୍ତ ହେଲା । ମୋର ଝିଅଟି ନିଜର ଭାଇକୁ ସ୍ବେହକରି 
ନିଜର ଭାଇର ଦୁଃଖରେ ଦୁଃଖୁତ ହେବାକୁ ଶିଖିଛି । କିନ୍ତୁ ପଡ଼ୋଶୀ ଘରର ପିଲାର 
ଦୁଃଖ ଦେଖି ଦୁଃଖିତ ହେବାକୁ ଶିଖିନାହିଁ । ଯେଉଁଦିନ ଏହି ଶୁଭ ସମ୍ମିଳନୀ ଉତ୍କଳୀୟ 
ଭାଇ ସକାଶେ ପ୍ରତ୍ୟେକ ଉତ୍କଳୀୟ ପ୍ରାଣରେ ସମବେଦନା ସମପ୍ରାଣତାର ବୀଜ ଅଙ୍କୁରିତ 
କରାଇବ ସେ ଦିନ ତାହାର ଉଦ୍ଦେଶ୍ୟର ସଫଳତା ଓ କାର୍ଯ୍ୟର ପୂର୍ଣ୍ତତା ଲାଭ କରିବ । 
ଏହି କେତେକ ବର୍ଷ ମଧ୍ଯରେ ସ୍ମିଳନୀ ଏହି ଲକ୍ଷ୍ୟ ଦିଗରେ ଯେ କେତେକ ପରିମାଣରେ 
ଅଗ୍ରସର ହୋଇନାହିଁ, ତାହା ନୁହେ | ନୋହିଥିଲେ ଆପଣମାନେ ଏତେ କଷ୍ଟ ସ୍ଵୀକାର କରି 
ଉତ୍କଳର ବହୁ ଦୂରବର୍ଭୀ ସ୍ଥାନମାନଙ୍କରୁ ଏଠାକୁ କାହିଁକି ଶୁଭାଗମନ କରିଥାନ୍ତେ ? ଅଥବା 
ଆପଣମାନଙ୍କର ଏହି ଦୂଇ ଏକ ଦିନର ସୁଖ ସ୍ବାଛନ୍ଦ୍ଯ ପ୍ରତି ଆମ୍ଭମାନଙ୍କର ଯତ୍ନ ନିତାନ୍ତ 

ଓଡ଼ିଆ ଆନ୍ଦୋଳନର ବିଶିଷ୍ଠ ସୈନିକ ବାଲୁଙ୍କେଶ୍ବର ମିଶ୍ର ୫୧ 


ଶିଥଳ ଥିବାର ଅନୁଭବ କରି ଆମ୍ଭମାନଙ୍କର ପ୍ରାଣ ବ୍ଯାକୁଳିତ ହେଉଥିବାର କି କି କାରଣ 
ଥିଲା ? ରୋମ୍‌ ନଗରୀ ଏକ ଦିନରେ ନିର୍ମିତ ହୋଇପାରିଲା ନାହିଁ ବୋଲି ହତାଶ, 
ହତୋଦ୍ୟମ ଓ ହତୋସ୍ସାହ ହେବା ଆମ୍ଭମାନଙ୍କର ଉଚିତ ନୂହେ । ଆଶା ଏବଂ ବିଶ୍ଵାସ 
ପ୍ରାଣରେ ସର୍ବଦା ନୂତନ ବଳ ସଞ୍ଚାର କରିଥାଏ । 

ଭୂସ୍ବାମୀଗଣଙ୍କ ସହାନୂଭୂତି : କିନ୍ତୁ ଭାରମାନେ ! ସମ୍ମିଳନୀର ଉପରୋକ୍ତ ଉଦ୍ଦେଶ୍ୟକୁ 
କାର୍ଯ୍ୟରେ ପରିଣତ କରିବାକୁ ଗଲେ ଉତ୍କଳର ରାଜା, ଜମିଦାର ଓ ଅନ୍ଯାନ୍ଯ 
ଭୁସ୍ବାମୀଗଣଙ୍କର ସାହାଯ୍ଯ ଓ ସହାନୁଭୂତି ବିଶେଷ ପରିମାଣରେ ଆବଶ୍ଯକ ! ପ୍ରକୃତ 
ପକ୍ଷେ ସେମାନେ ସମ୍ମିଳନୀର ନେତା ଓ 'ଅଧୁନାୟକ ହେବା ବାଞ୍ଚନୀୟ । ସମ୍ମିଳନୀର 
କାର୍ଯ୍ୟରେ ଏମାନଙ୍କର ଉତ୍ସାହ ନ ଜନ୍ମିବା ଯାଏ କୌଣସି ସୁଫଳ ଆଶା ବିଡ଼ମ୍ବନା ମାତ୍ର । 
ସମ୍ମିଳନୀର ଉଦ୍ଦେଶ୍ୟ ଅତି ସାଧୁ ଓ ମହତ୍‌ ! କାର୍ଯ୍ୟ ଅତି ଗୁରୁତର ଓ ନିଷ୍ପତି 
ସମସ୍ୟାପୂର୍ଣ୍ଣ । ଏହା ଶିଶୁର ଖେଳା ନୁହେ । ବର୍ଷ ମୁଣ୍ଡରେ ଥରେ ଏକତ୍ରିତ ହୋଇ ହୈ 
ଚୈ କଲେ କୌଣସି ଉପକାର ହେବନାହିଁ । ଗଭୀର ଚିନ୍ତା ଓ ଅନୁଶୀଳନ ଓ ଅନୁଧାବନର 
ଆବଶ୍ୟକ । ଏଥୁ ସକାଶେ ପ୍ରୟୋଜନୀୟ ଅର୍ଥ ଓ ସମୟ ଇତର ଲୋକଙ୍କର ନଥାଏ । 
କେବଳ ଏହି ଶ୍ରେଣୀର ଲୋକଙ୍କର ସେ ସୁବିଧା ଅଛି । ଗଭୀର ଆକ୍ଷେପର ବିଷୟ ଯେ 
ଯେଉଁ ରାଜା, ମହାରାଜା ଓ ଜମିଦାର ମାନଙ୍କଠାରୁ ଉତ୍କଳ ଜନନୀ ଅନେକ ଅନେକ ଆଶା 
କରନ୍ତି ସେମାନଙ୍କ ମଧ୍ଯରୁ ଅନେକେ ଏଠାରେ ଦୃଷ୍ଟିଗୋଚର ହେଉନାହାନ୍ତି । ତେବେ 
ସମ୍ମିଳନୀ ଯେ କେତେକଙ୍କୁ ନିଜ ପ୍ରତି ଆକୃଷ୍ଟ କରିପାରିଅଛି, ଏହା ବଡ଼ ସୌଭାଗ୍ୟର 
ବିଷୟ । ପାଟଣା ମହାରାଜା ଶ୍ରୀମାନ୍‌ ପୃଥ୍ଵୀରାକ ସିଂହଦେବ ସ୍ଵତଃ ପ୍ରବୃଧତଭୁ ହୋଇ 
ସମ୍ମିଳନୀ ପ୍ରତି ଯେ ଆଗ୍ରହ ପ୍ରଦର୍ଶନ କରିଅଛନ୍ତି ତାହା ଏଠାରେ ଉଲ୍ଲେଖ ଯୋଗ୍ୟ । 
ଏହି ଅଧ୍ବବେଶନରେ ଅଧ୍ବକାଂଶ ବ୍ୟୟ ଭାର ସେ ମହାତ୍ସା ବହନ କରି ଉଦ୍ୋକ୍ତାମାନଙ୍କୁ 
ଟିରକୃତଜ୍ଞତା ପାଶରେ ଆବଦ୍ଧ କରିଅଛନ୍ତି ! ଅନ୍ୟ ଅତ୍ୟନ୍ତ ଜରୁରୀ ଓ ଅନୁପେକ୍ଷଣୀୟ 
କାର୍ଯ୍ୟ ବାଧା ଦେଇ ନଥୁଲେ ସେ ଏ ଅଧ୍ବବେଶନରେ ଆପଣମାନଙ୍କୁ ସମ୍ବଲପୁରବାସୀଙ୍କର 
ପକ୍ଷରୁ ଅଭ୍ଯର୍ଥନା କରି ପରମାହ୍ଲାଦିତ ହୋଇଥାନ୍ତେ ! ଅନ୍ଯାନ୍ଯ ପ୍ରକାରେ ମଧ୍ଯ ଏ 
ଅଧ୍ବବେଶନର ଶୋଭା ବୂଵ୍ଧି ସକାଶେ ଉକ୍ତ ମହାତ୍ସା ସମ୍ୟକ୍‌ ଯତ୍ନ ଓ ସାହାଯ୍ୟ କରିବାରେ 
ତ୍ରୁଟି କରିନାହାନ୍ତି ! 

ସମ୍ମିଳନୀ ପାଣ୍ଠି : ସମ୍ମିଳନୀ କାର୍ଯ୍ୟର ସୁଚାରୁ ନିର୍ବାହ ସକାଶେ ଆଉ ଏକ ବିଷୟର 
ନିତାନ୍ତ ପ୍ରୟୋଜନ ଚିରସ୍ପାୟୀ ପାଣ୍ଠିର ସ୍ପଷ୍ଟିକରଣ । ଆଜିକାଲି ସମସ୍ତ ବିଷୟ ଅର୍ଥ 
ସାପେକ୍ଷ । କୌଣସି କାର୍ଯ୍ୟରେ ଯେତେ ସାମାନ୍ୟ ହେଉ ପଛକେ, ହସ୍ତକ୍ଷେପ କଲାମାତ୍ରକେ 
ପ୍ରଭୂତ ଅର୍ଥର ଆବଶ୍ଯକ ହେଉଅଛି । ଉତ୍କଳବାସୀ ଏକମନ ଓ ଏକପ୍ରାଣ ହେଲେ 
ଆବଶ୍ୟକୀୟ ଅର୍ଥ ସଂଗ୍ରହ ନିଶ୍ଚୟ ବଡ଼ ସହଜ ବ୍ୟାପାର ହେବ ! ଆମ୍ଭେମାନେ ଆମୋଦ 

୫୨ ଓଡ଼ିଆ ଆନ୍ଦୋଳନର ବିଶିଷ୍ଠ ସୈନିକ ବାଲୁଙ୍କେଶ୍ବର ମିଷ୍ର 


ପ୍ରମୋଦରେ, ଭୋଗ ବିଳାସରେ, ନାନା ଅସତ୍‌ କାର୍ଯ୍ୟରେ ଅନେକ ଅର୍ଥ ଅକାତରରେ 
ବ୍ୟୟ କରୁଅଛୁଁ । ବହୁ ରାଜା ଜମିଦାର ପରିବ୍ଯାପ୍ତା ଶସ୍ଯଶ୍ଯାମଳା ଉକ୍କଳ ଜନନୀର 
ସନ୍ତାନଗଣ ଏଡ଼େ ଦରିଦ୍ର ଓ ନିରନ୍ଧ ନୁହନ୍ତି ଯେ ଇଛାକଲେ ଆବଶ୍ଯକୀୟ ଅର୍ଥ ସଂଗ୍ରହ 
କରି ପାରିବେ ନାହିଁ । ସମ୍ମିଳନୀର ବ୍ୟୟ ନିର୍ବାହ ପାଇଁ ପ୍ରତ୍ୟେକ ଉତ୍କଳବାସୀ ଏକ ଏକ 
ଦିନର ଆୟ ଦେବା ବିଷୟ ଇତିପୂର୍ବେ ବହୁବାର ଆଲୋଚିତ ହୋଇ ସାରିଅଛି । ଟଙ୍କା 
ହାତକୁ ଆସିଲେ ସମ୍ପର୍କୀୟ ସମସ୍ତ ବିଷୟର ଆଲୋଚନା ଯଥା ସମୟରେ ଅବଶ୍ଯ 
ହୁଅନ୍ତା | ଆଶା କରେ ଉଜ୍କଳୀୟ ଭ୍ରାତୃବୃନ୍ଦ ˆ ଅଙ୍ଗୀ କୃତଂ ସୁକୃତିନଃ ପରିପାଳୟନ୍ତି 
ଏହି ନୀତିବାକ୍ୟର ଅନୁସରଣ କରିବେ ଏବଂ ସମ୍ମିଳନୀ ଅର୍ଥ ସଂଗ୍ରହର ପ୍ରକୃଷ୍ଟ କାର୍ଯ୍ୟକାରୀ 
ଉପାୟ ଆଶୁ ଅବଲମ୍ବନ କରିବେ ! 
ଶୋକ ପ୍ରକାଶ : ଭାଇମାନେ ! ଗଭୀର ଦୁଃଖର ବିଷୟ ଯେ ସମ୍ମିଳନୀ ଇତିହାସର 
' ସମ୍ବଲପୁର ପୂଷ୍ଠା ରାୟ ଗୋକୁଳାନନ୍ଦ ଚୌଧୁରୀ ବାହାଦୁରଙ୍କ ଅକାଳ ମୂତ୍ୟୁରେ ମଳିନ 
ହୋଇଅଛି । ସମସ୍ତ ଉତ୍କଳବାସୀ ତାଙ୍କୁ ହରାଇ ନିତାନ୍ତ ପରିତପ୍ର ହୋଇଅଛନ୍ତି । ଏହି 
ଦାରୁଣ ଘଟନା ଆମ୍ଭମାନଙ୍କର : ଜାତୀୟ ଉନ୍ନତିରେ ଗୁରୁତର ବ୍ଯାଘାତ ଘଟାଇଅଛି । 
ତାହାଙ୍କର ଆତ୍ସା ପବିତ୍ର ସ୍ଵର୍ଗରାଜ୍ୟରୁ ଜାତୀୟ ଅନୁଷ୍ଠାନରେ ସର୍ବପ୍ରକାର ନୀଚ ପ୍ରାର୍ଥକୁ ବଳି 
ଦେବା ନିମନ୍ତେ ଆମ୍ଭମାନଙ୍କୁ ଆହ୍ଵାନ କରୁଥିବା ବିଶ୍ଵାସ କରି ଦ୍ଵିଗୁଣିତ ଦାୟିତ୍ଵ ଜ୍ଞାନରେ 
ତାଙ୍କଦ୍ଵାରା ଓ ଅନ୍ଯାନ୍ଯ ସମ୍ମିଳନୀ ଭକ୍ତଙ୍କ ଦ୍ଵାରୀ ଆବଭ୍ଧ କାର୍ଯ୍ୟ ଆତ୍ଭମାନଙ୍କୁ ପୂର୍ଣ 
କରିବାକୁ ପଡ଼ିବ । 
ପ୍ରଚାର କାର୍ଯ୍ୟ : ଏହି ଅଶୁଭ ମଧ୍ଯରେ ସମ୍ବଲପୁରବାସୀଙ୍କ ପକ୍ଷରେ ଗୋଟିଏ ଶୁଭ 
ସୁଯୋଗ ଚଳିତ ବର୍ଷ ମଧ୍ୟରେ ଘଟିଥିବା ଏଠାରେ ପ୍ରକାଶ ନ କଲେ ନିଶ୍ଚୟ ଜ୍ଞାତବ୍ୟ 
ବିଷୟର ଅନୁଦ୍ରାପନ ଦୋଷରେ ଦୋଷୀ ହେବାକୁ ହେବ । ଶ୍ରଦ୍ଧେୟ ବାବୁ ଅନନ୍ତ ମିଶ୍ରଙ୍କ 
ପରି ନିରଳସ, ନିରଭିମାନୀ, କଷ୍ଟ ସହିଷ୍ ପ୍ରଚାର-ପଟୁ, ଲୋକମନୋରଞ୍ଜନକାରୀ, 
ମିଷ୍ଟାଳାପୀ, ନିଃସ୍ଵାର୍ଥ ସମ୍ଥିଳନୀଭକ୍ତ ଆମ୍ଭେମାନେ ତାଙ୍କୁ ପୂର୍ବେ ଦେଖିନଥଲୁଁ । ସେ 
ଚଳିତବର୍ଷର ଶେଷ ଆଡ଼କୁ ଏଜିଲ୍ଲାର କେତେକ ପ୍ରଧାନ ଗ୍ରାମ ଓ ଗଡ଼ଜାତ ଏବଂ 
ଜମିଦାରୀ ରାଜଧାନୀରେ ପ୍ରଚାର କାର୍ଯ୍ୟ ଆରମ୍ଭ କରି ଲୋକମାନଙ୍କୁ ସମ୍ମିଳନୀ ପ୍ରତି କିଞ୍ଚତ୍‌ 
ଆକୃଷ୍ଟ କରିବାରେ ସମର୍ଥ ହୋଇଅଛନ୍ତି ! କିନ୍ତୁ ତାଙ୍କର କାର୍ଯ୍ୟ ଏକ ସୁମହତ୍‌ କାର୍ଯ୍ୟର 
ପ୍ରାରମ୍ଭ ମାତ୍ର । ଅନନ୍ତ ବାବୁ ଓ ତାଙ୍କ କାର୍ଯ୍ୟକଳାପ ସଙ୍ଗେ ମୋର ଘନିଷ୍ଠ ସମ୍ପର୍କ 
ହେବାର ସୁବିଧା ଘଟିଅଛି । ମୋର ଦୃଢ଼ ବିଶ୍ଵାସ ଜନ୍ମିଅଛି ଯେ ସମ୍ମିଳନୀ ଯଦି 
ଅନନ୍ତବାବୁଙ୍କ ପରି ହୃଦୟବାନ୍‌ ଆଉ ଚାରି ଛଅ ଜଣ ପ୍ରଚାରକ ପାଇ ପାରନ୍ତେ 
ତାହାହେଲେ ଅଛଦିନ ମଧ୍ଯରେ ଦେଶର ଅବସ୍ଥା ଭିନ୍ନ ପ୍ରକାର ହୋଇଯାନ୍ତା। ଏ 
ଅଧ୍ବବେଶନର ସମାରୋହରେ ଅନନ୍ତବାବୁଙ୍କ ଭାଗଥ୍‌ବା ଆମ୍ଭେମାନେ ମୁକ୍ତ କଣ୍ଠରେ 
ସ୍ଵୀକାର କରୁଅଛୁ |! 

ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର ୫୩ 


ଉପସଂହାର : ପରିଶେଷରେ; ମାନନୀୟ ରାଜନ୍ୟଗଣ ଓ ସ୍ବେହାସ୍ପଦ ଭ୍ରାତୃବୃନ୍ଦ ! 
ଆମ୍ଭେମାନେ ଆପଣମାନଙ୍କ କନିଷ୍ଠ ଭାଇ | ଗୁରୁଜନଙ୍କୁ ଭକ୍ତି ଓ ଭାଇମାନଙ୍କୁ ସ୍ପେହ 
କରିବା ଶିଖିନାହୁଁ । ଅଧ୍ୟକ କଥା ଦୂରେ ଥାଉ, ଆପଣମାନଙ୍କ ସୁବିଧା ପ୍ରତି ଦୃଷ୍ଟିଦେବାକୁ 
ଅସମର୍ଥ ହୋଇଅଛୁଁ । ଆପଣମାନଙ୍କୁ ଏତେ ଦୂରବାଟରୁ ପ୍ରଖର ଶୀତର ଦୌରାତ୍ସ୍ଯ 
ମଧ୍ୟରେ ଟାଣି ଆଣି ବଡ଼ କଷ୍ଠ ଦେଇଅଛୁ, ସେଥ୍‌ ସକାଶେ କ୍ଷମାଭିକ୍ଷା କରୁଅଛୁ । 
ଆପଣମାନଙ୍କ ପ୍ରତି ବ୍ୟବହାରରେ ଯେଉଁ ସବୁ ତୁଟି ପରିଲକ୍ଷିତ ହୋଇଅଛି, ଆଶାକରୁ 
ଉଦାର ଗୁଣରେ ସେସବୁ ମାର୍ଜନା କରିବେ । 

ଓଁ ଶାନ୍ତିଃ ଶାନ୍ତିଃ ଶାନ୍ତିଃ !  ! 


.୭ | ସିଲାଇ ଶିକ୍ଷା 


ଓଡ଼ିଶା ବିଭାଗୀୟ ବାଳିକା ବିଦ୍ୟାଳୟ ସମୂହର ଭୂତପୂର୍ବ ଏସିଷ୍ଟେଣ୍ଟ ଇନ୍‌ପେକ୍‌ଟ୍ରେସ୍‌ 
ଶ୍ରୀମତୀ ଶଶିବାଳା ବାନାର୍ଜି ବି.ଏ. ଓଡ଼ିଶାରେ ଅନ୍ତତଃ ଓଡ଼ିଶାର ଶିକ୍ଷିତ ସମାଜରେ 
ଅପରିଚିତ ନୂହନ୍ତି ଉକ୍ତ ମହାଶୟା ତାଙ୍କର କାର୍ଯ୍ୟକାଳରେ ଓଡ଼ିଆ ବାଳିକାମାନଙ୍କର ତଥା 
ସେମାନଙ୍କ ଦେଇ ଓଡ଼ିଆ ସ୍ତ୍ରୀ ଜାତିର ଉନ୍ନତିକନେ କେତେଦୂର ମନପ୍ରାଣ ଲଗାଇ 
ଦେଇଥୁଲେ ତାହା ଅନେକେ ଭଲରୂପେ ଜାଣନ୍ତି । ସେ ବର୍ଭମାନକୁ କାର୍ଯ୍ୟରୁ ଅବସର 
ନେଇ କଟକରେ ନାମମାତ୍ର ବିଶ୍ରାମ ଭୋଗ କରୁଥିଲେ ମଧ୍ୟ ଆମ୍ଭମାନଙ୍କର ଭଗିନୀଗଣଙ୍କ 
ଉନ୍ନତି ଓ ଉପକାରାର୍ଥୈ ତାଙ୍କର ସ୍ଵଭାବ ସୁଲଭ ଯତ୍ନରେ କୌଣସି ଶୈଥଲ୍ଯ ଘଟାଇ 
ନଥବାରୁ ବିଶଦ ପ୍ରମାଣ ହେଉଅଛି ତାଙ୍କ ପ୍ରଣୀତ “ ସିଲାଇ ଶିକ୍ଷା” ନାମକ ଉପାଦେୟ 
ପୁସ୍ତକ | ଓଡ଼ିଶାରେ ଏଭଳି ପୁସ୍ତକ ପୂର୍ବେ ପ୍ରକାଶିତ ହୋଇଥ୍‌ବାର ମୋତେ ଜଣନାହିଁ । 
ଏ ପୁସ୍ତକର ସାହାଯ୍ୟରେ ଘରେ ବସି ସ୍ତ୍ରୀମାନେ ସହଜରେ ସିଲାଇ କାର୍ଯ୍ୟ ଶିକ୍ଷାକରି 
ପାରିବେ ଓ ତଦ୍ବାରା ଗୃହର ଅଭାବ କେତେକ ପରିମାଣରେ ଦୂର କରିପାରିବେ ବୋଲି 
ମୋର ବିଶ୍ଵାସସ୍କୁଲରେ ଅଧ୍ୟୟନ କରୁଥିବା ବାଳିକାମାନଙ୍କ ପକ୍ଷେ ଏହି ପୁସ୍ତକ ଯେ 
ବିଶେଷ ଉପଯୋଗୀ ତହିଁରେ ଆଉ କୌଣସି ସନ୍ଦେହ ନାହିଁ । ଶିକ୍ଷାର ସୁବିଧା ସକାଶେ 
ଅନେକ ଗୁଡ଼ିଏ ଚିତ୍ର ପୁସ୍ତକରେ ଦିଆଯାଇଥିବାରୁ ପୁସ୍ତକର ମୂଲ୍ଯ କିଞ୍ଚତ ପରିମାଣରେ 
ବେଶୀ ହୋଇଥଲେ ସୁଦ୍ଧା ଉପାଦେୟତା ବୃଦ୍ଧି ପାଇଅଛି ! ଓଡ଼ିଶାବାସୀ ପୁସ୍ତକ ସାହାଯ୍ୟରେ 
ଗ୍ୃହଶିନ୍ତର ଉନ୍ନତି ସାଧନ କରିପାରିବେ ବୋଲି ଆଶାକରେ । 

୮ ! ବାଲୁଙ୍କେଶ୍ବର ପତ୍ରାବଳୀ 


୧ | କବିବର ଗଙ୍ଗାଧର ମେହେରଙ୍କୁ ଲିଖୁତ ପତ୍ର : 


ଓ 

ବରଗଡ଼ 

୨୮୧୧୯ 
ପ୍ରିୟ କବିବର, 

ଆପଣଙ୍କର ପ୍ରେରିତ ¢  ଅର୍ଘ୍ୟଥାଳୀ” 'ର ଉପହାର ସାଦରେ ଓ କୃତଜ୍ଞତାର ସହିତ 

ଗ୍ରହଣ କଲି । ଆପଣଙ୍କ ସ୍ମରଣ ଥିବ ଏପରି ଛୋଟ ଅନେକ ଗୁଡ଼ିଏ କବିତା ଲେଖିବାପାଇଁ 
ଆପଣଙ୍କୁ ଏକାଧଵକବାର ଅନୁରୋଧ କରିଥୁଲି । ମୋର ମନୋବାଞ୍ଚା ଆଂଶିକ ପୂରଣ 
ହୋଇଥିବାର ଦେଖି ଯପ୍ୂରୋନାସ୍ତି ସୁଖୀ ହେଲି ଓ ଏହି ଅକିଞ୍ଚନର ଅନୁରୋଧ ରକ୍ଷା 
କରିଥୁବାରୁ ଆପଣଙ୍କୁ ହୃଦୟର ଧନ୍ଯବାଦ ଓ କୃତଜ୍ଞତା ଅର୍ପଣ କରୁଅଛି । ଆପଣଙ୍କ 
କବିତା ମୋ ନେତ୍ରରେ କେବେ ଖରାପ ଦିଶେନାହିଁ-ସୁତରାଂ ଗୁଣଦୋଷ ବାଛିବାର 
ଭାଜନ ମୁଁ ନୁହେ ବା ହୋଇନପାରେ ।! ନିକଟ ଭବିଷ୍ୟତ୍‌ରେ ଆପଣଙ୍କ ଲେଖନୀରୁ 
ଏପରି ଆଉ କେତେକ ଖଣ୍ଡ ଅର୍ଘ୍ୟଥାଳୀ ପାଇବାର ଆଶାରେ ଛଶ୍ବରଙ୍କଠାରେ ଆପଣଙ୍କ 
ଦୀର୍ଘାୟୁ କାମନା କରି ରହିଲି । 


ଇତା 
ସ୍ବେହାସ୍ପଦ 
ବାଲୁଙ୍କି 
୧ । କବି ବ୍ରଜମୋହନ ପଣ୍ଡାଙ୍କୁ ଲିଖୂତ ପତ୍ରବଳୀ : 
(କ) 
ଓ 
ବରଗଡ଼ 
9୨୫୮୧୪ 


ପ୍ରିୟ ବ୍ରଜମୋହନ, 

ଆଜି ଦୁଇଟି କଥା ନେଇ ଲେଖିବାକୁ ପଡ଼ିଲା । ପ୍ରଥମ ବରଗଡ଼ର ପ୍ରସ୍ତାବିତ 
ହାଇସ୍କୁଲ ସମ୍ବନ୍ଧେ ଓ ଦ୍ଵିତୀୟରେ ମୋର ନିଜର ସମ୍ବନ୍ଧେ- 
କାର୍ଯ୍ୟତଃ ହାଇସ୍କୁଲର କାର୍ଯ୍ୟ କିଛି ହୋଇନାହିଁ କହିଲେ ଚଳେ । ନ୍ୟୁନ ପକ୍ଷେ ପଚାଶ 

ହଜାର ଟଙ୍କା ହାତକୁ ଆସିବା ଦରକାର । ହାତକୁ ଆସିବା ତେଣେ ଥାଉ, କେବଳ 
କୋଡ଼ିଏ ହଜାର ଟଙ୍କା ମାତ୍ର ଚାନ୍ଦା ସ୍ଵାକ୍ଷରିତ ଓ ସ୍ଵୀକୃତ ହୋଇଅଛି । ସ୍ଵୀକାର 
ନିଆଯାଇପାରେ; କିନ୍ତୁ ପଇସା ହାତକୁ ଆଣିବା ଅତି କଠିଣ ବ୍ଯାପାର | ଉଦ୍‌ଯୋଗୀମାନେ 
ଇଚ୍ଛା କରନ୍ତି ଯେ, ବର୍ଭମାନ ଅସୁଲି କାର୍ଯ୍ୟ ଓ ଚାନ୍ଦା ସ୍ଵାକ୍ଷର କାର୍ଯ୍ୟ ଏକସଙ୍ଗେ 
ଚଳାଇବାକୁ ହେବ | ଆଗାମୀ ଜାନୁଆରୀ ଠାରୁ 4 & 5 ୯|ass ଖୋଲି ଦେବାର 
ପ୍ରସ୍ତାବ ହୋଇଛି... ସେଥ୍‌ ସକାଶେ ଟାନ୍ଦାଦାତା ମାନଙ୍କୁ ପ୍ରତିଶ୍ରିତ ଚାନ୍ଦାର ତୃତୀୟାଂଶ ଏକ 
ମାସ ମଧ୍ଯରେ ଦେଇ ଦେବାକୁ ଅନୁରୋଧ କରାଯାଇଅଛି । ବାଞ୍ଚାବଟ, ଚିନ୍ତାମଣି ରଥେ 
ପ୍ରଭୃତି \୦ାଧଃe6୮ ହେବାକୁ ରାଜି ଅଛନ୍ତି । ତୁମ୍ଭର ସାହାଯ୍ୟ ଏଠାରେ ଆମ୍ଭେମାନେ 
ଆଶା କରିଅଛୁ । କଲେଜ କେବେ ବନ୍ଦ ହେବ ଓ ତୁମ୍ଭେମାନେ କେବେ ଆସିବ 
ଲେଖିବ...ଘରକୁ ଆସିବାର ଅଛଦିନ ମଧ୍ଯରେ ତୁମ୍ଭର ସାକ୍ଷାତ ପାଇବାର ଆମ୍ଭେମାନେ 
ଆଶା କରୁଅଛୁଁ | × × × 

x 

ଆଶା କରେ ତୁମେମାନେ କୁଶଳରେ ଥିବ । 


ଇତା 
ଶ୍ରୀ ବାଲୁଙ୍କେଶ୍ବର 
(ଖ) 
ଶ୍ରୀ . 
ବରଗଡ଼ 
ତା୨।୯।୧୪ 


ଆୟୁଷ୍ମାନ୍‌, 
ଏକ କଥା, ହତାଶ କାହିଁକି ? ତାହା ହେଲେ କାର୍ଯ୍ୟ ଚଳିବ କିପରି ? ମୁଁ ତୁମ୍ଭର 


ପତ୍ର ପାଇ ବଡ଼ ଦୁଃଖିତ ହୋଇଅଛି । ସମ୍ବଲପୁରର ଓ ସମ୍ବଲପୁରବାସୀଙ୍କର କଥା କହି 
ନ ପାରେ ¬ ମାତ୍ର ବ୍ୟକ୍ତିଗତ ଭାବରେ ମୁଁ ତୁମ୍ଭଠାରୁ ଅନେକ ଆଶା ଅନେକ ଦିନରୁ 
କରି ଆସୁଅଛି । ଅବଶ୍ୟ ମୋର ନିଜର ସକାଶେ ନୁହେଁ; ମାତ୍ର ମୋର ତଥୀ ତୁମର 
ମାତୃଭୂମି ସକାଶେ-ତୁମ୍ଭେ ଯାହା କହ ନା କାହିଁକି, ମୋର ଏତେ ଦୀର୍ଘକାଳ ସ୍ଥାୟୀ 
ଧାରଣାରୁ ମୁଁ ସହଜରେ ବିଚଳିତ ହୋଇ ପାରିବିନାହିଁ ¬ ମୋତେ କେହି ମଧ୍ଯ ବିଚଳିତ 
କରିପାରିବେ ନାହିଁ 1 ...ତୁମ୍ଭର ପତ୍ରରେ ଲେଖୁବା ଯୁକ୍ତି ତର୍କର ସାରବତ୍ତା ମୁଁ ଅନେକ 
ଯତ୍ନ କରି ସୁଦ୍ଧା ହୃଦୟଙ୍ଗମ କରିପାରିଲି ନାହିଁ । ସମାଜକୁ, ସଂସାରକୁ କଣ୍ଟକଶୂନ୍ୟ ମନେ 
କରିବାର ଅଧକାର ତୁମ୍ଭେ କେଉଁଠାରୁ ପାଇଲ ? ଏହି ଧାରଣା ତୁମ୍ଭର କାହିଁକି ହେବ ? 

ସମାଜ ଓ ସଂସାର ତ ପରୀକ୍ଷାର ସ୍ଥଳ ¬ ବିଶ୍ବନିୟନ୍ତାଙ୍କ ଅଭିପ୍ରାୟରେ ଯାହାର ପରୀକ୍ଷା 
ଯେତେ କଠିଣ, ତାହାର ମହତ୍ତ୍ବ ତେବେ ବେଶୀ ¬ ଯାହାର ଜୀବନ ଯେତେ ଅଧୁକ 
ବାଧାପୂର୍ଣ୍ ମହତ୍ଵର ପରିଚୟ ଦେବାର ସୁବିଧା ତାହାର ତେବେ ବେଶୀ ସୁତରାଂ 
ବ୍ୟାକୁଳ ହେବାର ଅବସର କାହିଁ ? ଯଦି ପ୍ରକୃତରେ ପ୍ରତ୍ୟେକ ବ୍ୟନ୍ତି ନିଜ ପାଇଁ ଅଛି, 
ତେବେ ତୁମ୍ଭେ ସମସ୍ତଙ୍କୁ ତୁମ୍ଭର ବୋଲି କିପରି ପାର, ଏହା ଅସମ୍ଭବ ନୁହେଁ କି ? 
xX xX xX Mଏ 

ତୁମେମାନେ କେବେ ଆସିବ ? ଆଶା କରେ ଭଲ ଅଛ ଓ ପଢ଼ାପଢ଼ି ଭଲ 
ହେଉଛି | 

ଇତି 

ତୁମ୍ଭର ହିତୈଷୀ 

ଶ୍ରୀ ବାଲୁଙ୍କେଶ୍ବର ମିଶ୍ର 

୫୭ 


ପରିଶିଷ୍ଟ ୧ 

[ପ୍ରାକ୍‌ ସୂଚନା : ଯେତେଦୂର ମନେହୁଏ, ବାଲୁଙ୍କେଶ୍ବର ମିଶ୍ରଙ୍କ ବ୍ୟକ୍ତିଗତ ଜୀବନ 
ଉପରେ ସମ୍ଭବତଃ ଶ୍ରୀ ଭାରତ ଚନ୍ଦ୍ର ନାୟକ ହିଁ ସର୍ବପ୍ରଥମେ ତାଙ୍କର ଆତ୍ସଚରିତ ' ମୋର 
ପୂର୍ବ ସ୍ୃତିକଥା'ରେ ଉଲ୍ଲେଖ କରିଛନ୍ତି । ତାଙ୍କ ପରେ ଓଡ଼ିଶାର ସୁପରିଚିତ ଞିପନ୍ୟାସିକ 
ଗୋପୀନାଥ ମହାନ୍ତି ମଧ୍ୟ ତାଙ୍କର ଜୀବନ ଚରିତ ˆ ସ୍ରୋତସ୍ଵତୀ”ରେ ଲେଖିଛନ୍ତି | ସେହିପରି 
ବାଲୁଙ୍କେଶ୍ବର ମିଶ୍ରଙ୍କ ସଂପର୍କରେ ତାଙ୍କର ପୌତ୍ର ରାଧାବଲ୍ଲଭ ମିଶ୍ରଙ୍କ ଦ୍ଵାରା ଲିଖୂତ ଦୁଇଟି 
ଲେଖା ଡାକ୍ତର ରମାବଲଲଭ ମିଶ୍ରଙ୍କ ସୌଜନ୍ୟରୁ ପ୍ରାପ୍ତ ହୋଇ ଏଠାରେ ପୂର୍ବୋକ୍ତ ଶ୍ରୀ ନାୟକ 
ଓ ଶ୍ରୀ ମହାନ୍ତିଙ୍କ ଲେଖା ସହିତ ଏକତ୍ର ପୂର୍ନଃ ମୁଦ୍ରିତ କରାଗଲା । ¬ ସମ୍ପାଦକ] 
(କ) ପାଟଣାରେ ଶିକ୍ଷା ପଦ୍ଧତି : 

ମୋର ଦଶବର୍ଷ ବୟସରେ ୧୮୯ ୭ ମସିହାରେ ମୁଁ ଆଗଲପୁର ସ୍ତୁଲରୁ ପ୍ରାଇମେରୀ 
ପରୀକ୍ଷାରେ ଉତ୍ତୀର୍ଣ୍ଣ ହେଲି । ଉଚ୍ଚଶିକ୍ଷା ସକାଶେ ବଲାଙ୍ଗିରକୁ ଯିବାଇଛା ପ୍ରବଳ ଥିଲା | 
କିନ୍ତୁ ପିତା ଥଲେ ଗରିବ, ବଲାଙ୍ଗିରର ଖର୍ଚ୍ଚ ଯୋଗାଇବାରେ ନିତାନ୍ତ ଅସମର୍ଥ ! ପୁଣି 
କିଛି ଦିନ ପୂର୍ବେ ମୋର ଅଠର ବର୍ଷ ବୟସ୍କ ଜୋକଷ୍ଠ ଭ୍ରାତାଙ୍କ ବିୟୋଗ ହୋଇଯାଇଥୁଲା | 
ତେଣୁ ପିତା ମୋତେ ଛାଡ଼ିଲେନାହିଁ। ପଢ଼ାପଢ଼ି ବନ୍ଦ କରି ବର୍ଷେକାଳ ଘରେ 
ରହିଗଲି । ୧୮୯୮ ମସିହା ମାର୍ଚ୍ଚ ମାସରେ ଡେପୁଟି ରନ୍‌ସ୍‌ପେକ୍ଟର କନିଟ୍‌କର ମହୋଦୟ 
ଆଗଲପୁରକୁ ଆସି ମୋତେ ଓ ମୋ ପିତାଙ୍କୁ ଡକାଇଲେ ଏବଂ ମୋତେ ବଲାଙ୍ଗିରକୁ 
ଉଚ୍ଚଶିକ୍ଷା ସକାଶେ ଶୀଘ୍ର ପଠାଇଦେବାକୁ ପିତାଙ୍କୁ କହିଲେ । କିନ୍ତୁ ପିତା ମୋ ଶିକ୍ଷାର 
ବ୍ୟୟଭାର ବହନ ସକାଶେ ଅସାମର୍ଥ୍ୟ ପ୍ରକାଶ କଲେ ! କନିଟ୍‌କର ମହୋଦୟ କିନ୍ତୁ ମଁ 
କୌଣସି ପ୍ରକାରେ ଗଲେ ମୋ ଖର୍ଚ୍ଚର ବ୍ୟବସ୍ଥା କରି ଦେବେ ବୋଲି କେତେ ଉତ୍ସାହପୂର୍ଣ 
କଥୀ କହିଲେ । ଶୂନ୍ଯ ହସ୍ତରେ ମୁଁ ବଲାଙ୍ଗିର ଚାଲିଗଲି । ସେଠାରେ ଉପସ୍ଥିତ ହୋଇ 
ଶୁଣିଲି କନିଟ୍‌କର ମହୋଦୟ ଗସ୍ତରେ ଅଛନ୍ତି । ମଧ୍ଯ ଇଂରେଜୀ ସ୍କୁଲର ଛାତ୍ର ଆମ୍ଭ 
ଗ୍ରାମର ମହାଦେବ ଗୁରୁଙ୍କ ସହାୟତାରେ ହେଡ୍‌ ମାଷ୍ଟର୍‌ ଶ୍ରୀ ବାଲୁଙ୍କେଶ୍ବର ମିଶ୍ରଙ୍କ ସହିତ 
ସାକ୍ଷାତ୍‌ କଲି । ସେ ମୋତେ ପରୀକ୍ଷା କଲେ ଓ ମୋ ଅବସ୍ଥା ବିଷୟ ଜ୍ଞାତ ହୋଇ ମାସିକ 
ଦେଢ଼ଟଙ୍କା ଲେଖାଏଁ ସାହାଯ୍ୟର ବ୍ୟବସ୍ଥା କରିଦେଲେ, ଯେହେତୁ ସାଧାରଣ ବୃତ୍ତି ଖାଲି 
ନଥୁଲା ! ସେହି ସମୟରେ ଛାତ୍ର ବୃତ୍ତିର ପରିମାଣ ଥଲା ଅଢ଼େଇ ଟଙ୍କା । ଦେଢ଼ଟଙ୍କା 
ମଧ୍ୟ ଦଶବର୍ଷ ବୟସ୍କ ଦରିଦ୍ର ବାଳକ ସକାଶେ ଯଥେଷ୍ଟ ଥଲା । ସମସ୍ତ ଜିନିଷ ଶସ୍ତା । 
ଟଙ୍କାକୁ ଚାଉଳ ଦୁଇଖଣ୍ଡି (ଏକ ମହଣ) ଏବଂ ଏହି ଅନୁପାତରେ ଅନ୍ଯାନ୍ଯ ଜିନିଷର 
ମୂଲ୍ୟ । 


[ଶ୍ରୀ ଭାରତଚନ୍ଦ୍ର ନାୟକ : ୧୯୬୬ : ମୋର ପୂର୍ବ ସ୍ଟୃତିକଥା; ପମ ୩୩-୩୪] 

(ଖ) ହାଇସ୍କୁଲରେ ଶିକ୍ଷା : 

୧୯୦୨ ମସିହା ଫେବୃୟାରୀ ମାସରେ ମଧ୍ଯ ପ୍ରଦେଶର ଶିକ୍ଷାବିଭାଗ ଦ୍ଵାରୀ 
ପରିଚାନିତ ମଧ୍ଯ ଇଂରେଜୀ ପରୀକ୍ଷାରେ ମୁଁ ଉତ୍ତୀର୍ଣ୍ଣ ହେଲି । ସେହି ସମୟରେ 
ବଲାଙ୍ଗିରରେ ହାଇସ୍କୁଲ ନ ଥୁଲା | ସର୍ବପ୍ରଥମ ହାଇସ୍କୁଲ ହେଲା ୧୯ ୧୭ ମସିହାରେ । 
ସର୍ବାପେକ୍ଷା ନିକଟବର୍ଭୀ ହାଇସ୍କୁଲ ଥଲା ସମ୍ବଲପୁରରେ ! ସେଠାକୁ ମୁଁ ପଢ଼ିଯିବା ସକାଶେ 
ପ୍ରସ୍ତାବ ହେଲା ! ଯିବା ପୂର୍ବରୁ ପିତାମାତା ଆଦିଙ୍କୁ ଦେଖି ଆସିବା ଅଭିପ୍ରାୟରେ ଘର 
ଆଗଲପୁରକୁ ଗଲି ଓ ଉଚ୍ଚ ଶିକ୍ଷା ସକାଶେ ମୁଁ ସମ୍ବଲପୁରକୁ ଯାଉଥବା କଥା ଜଣାଇଲି । 
ଏହା ଶୁଣି ପିତାମାତା କାହିଁକି, ଅନ୍ଯାନ୍ଯ ଗ୍ରାମବାସୀ ସୁଦ୍ଧା ଆଶ୍ଚର୍ଯ୍ୟାନ୍ତିତ ହେଲେ । 
ବଲାଙ୍ଗିରର ପାଠପରେ ଆଉ ପାଠ ରହିଲା କଣ ? ବଲାଙ୍ଗିରର ଇଂରେଜୀ ପାଠରେ ତ 
ସମସ୍ତ ବିଦ୍ୟା ଶେଷ ! ସେହି ସମୟରେ କୃୃଟିତ୍‌ କେହି ଉଚ୍ଚଶିକ୍ଷା ସକାଶେ ସ୍ଥାନାନ୍ତରକୁ 
ଯାଉଥିଲେ । ବଲାଙ୍ଗିରରେ ମଧ୍ୟ ଇଂରେଜୀ ପରୀକ୍ଷା ପାସ୍‌ ହେଲା ମାତ୍ରକେ ଦଶବାର 
ଟଙ୍କାରେ କୌଣସି ଗୋଟାଏ ଚାକିରୀ ମିଳିଯାଉଥଲା |! ସେଥୁରୁ ଗୋଟାଏ କିଛି କରିବା 
ପାଇଁ ପିତା ମୋତେ ପରାମର୍ଶ ଦେଲେ । ମାଂତ ମୋତେ ଦୂରକୁ ଛାଡ଼ି ଦେବାପାଇଁ 
ଏକାନ୍ତ ନାରାଜ | କଜିନ୍ତୁ ମୁଁ ବୁଝାଇ ସୁଝାଇ ଉଚ୍ଚଶିକ୍ଷା ସକାଶେ ସମ୍ବଲପୁର ଯିବାପାଇଁ 
ସ୍ଥିର କରିଥବା କହିଲି ଓ ଘରେ ଚାରିଦିନ ରହି ବଲାଙ୍ଗିରକୁ ଫେରିଆସିଲି | ପିତା ମୋ 
ସଙ୍ଗେ ଆସିଲେ ଓ ସମ୍ବଲପୁରକୁ ନଯିବା ପାଇଁ ମୋତେ ଉପଦେଶ ଦେବା ସକାଶେ 
ହେଡ଼୍‌ମାଷ୍ଟର ଶ୍ରୀ ବାଲୁଙ୍କେଶ୍ବର ମିଶ୍ରଙ୍କୁ ଅନୁରୋଧ କଲେ | ୧୮୯୮ ରୁ ୧୯୦୨ 
ପର୍ଯ୍ୟନ୍ତ ଯେଉଁ ଚାରିବର୍ଷ ମୁଁ ବଲାର୍ଗିରରେ ରହିଥୁଲି ତହିଁରୁ ପ୍ରଥମ ଦୁଇବର୍ଷ ଛାତ୍ରାବାସରେ 
ଥିଲି । ଶେଷ ଦୁଇବର୍ଷ ହେଡ଼ମାଷ୍ଟର୍‌ ମିଶ୍ର ମହୋଦୟ ନିଜ ବସାରେ ରଖି ମୋତେ ପୁତ୍ର 
ତୁଲ୍ୟ ସ୍ବେହ ଓ ଯତ୍ନ କରିଥିଲେ | ଯେତେବେଳେ ପିତା ମୋତେ ସମ୍ବଲପୁରକୂ ପଠାଇବା 
ପାଇଁ ଏକା ଜିଦ୍‌ ଧରି ବସିଲେ ସେତେବେଳେ ହେଡ଼ୁମାଷ୍ଟର୍‌ ମହୋଦୟ ତାଙ୍କୁ କହିଲେ 
ଯେ ସେ ମୋତେ ପୁଅ କରି ନେଇ ସାରିଛନ୍ତି ଓ ମୋର ଉଚ୍ଚଶିକ୍ଷାର ସମସ୍ତ ଭାର ଗ୍ରହଣ 
କରିଅଛନ୍ତି ଏବଂ ଏଥୁରେ ବାଧା ନଦେବାକୁ ଅନେକ ବୁଝାଇଲେ । ପରିଶେଷରେ ପିତା 
ବୁଝିଲେ ଓ ମୋତେ ଯିବାପାଇଁ ଅନୁମତି ଦେଲେ । 


[ଶ୍ରୀ ଭାରତଚନ୍ଦ୍ର ନାୟକ : ୧୯୬୬ : ମୋର ପୂର୍ବ ସ୍କୃତିକଥା; ପୁ. ୪୦] 

ପରିଶିଷ୍ଟ ୨ 

ବରଗଡ଼ରେ ଆଡ଼ଭୋକେଟ୍‌ ଶ୍ରୀ ଦୟାନିଧ୍‌ୁ ମିଶ୍ରଙ୍କ ସଙ୍ଗେ କଚିରିରେ ଚିହ୍ନା ହେଲା ! 
ସେଠିକା ଓକିଲମାନଙ୍କ ଭିତରେ ବୟୋଜ୍ୟେଷ୍ଠ ଥଲେ ଅତି ବୃଦ୍ଧ ଶ୍ରୀ ବାଲୁଙ୍କେଶ୍ବର ମିଶ୍ର, 
ଲୋକେ ଡାକନ୍ତି ବାଲୁଙ୍କିବାବୁ । ସେ ସିଭିଲ୍‌ କୋର୍ଟର ଜଣେ ପ୍ରସିଦ୍ଧ ଆଡ଼ଭୋକେଟ 
ଥିଲେ ଓ ବିଶେଷତଃ ତାଙ୍କ ବୟସ ଓ ଅଭିଜ୍ଞତା ଯୋଗୁଁ ଖୁବ୍‌ ସମ୍ମାନାହଁ ଥିଲେ । ସବୁ 
ଓକିଲ୍‌ ଓ ମୁଚ୍ଥିଆରଙ୍କୁ ତ ସେଠି କଚିରିରେ ଚିହ୍ନିଲି । ବୃଦ୍ଧ ଓକିଲ୍ମାନଙ୍କ ଭିତରେ 
ବାଲୁଙ୍କିବାବୁଙ୍କ ପରେ ବୟସ ଅନୁସାରେ ଆରଜଣକ ହେଲେ ଶ୍ରୀ ଦୟାନିଧବ ମିଶ୍ର । 
[ଶୀ ଗୋପୀନାଥ ମହାନ୍ତି : ୨୦ ୦୦ : ସ୍ରୋତସ୍ବତୀ (ତୃତୀୟଭାଗ); ପୁ. ୪୨୯] 

୬୦ ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର 


ପରିଶିଷ୍ଟ-୩ 
ବଲାଙ୍ଗିର ଓ ବାଲୁଙ୍କେଶ୍ବର ମିଶ୍ର 
(ବାଲୁଙ୍କେଶ୍ବର ମିଶ୍ରଙ୍କ ପଞ୍ଚାଶତ୍‌ ଶ୍ରାଦ୍ଧବାର୍ଷିକୀ ଅବସରରେ ଲିଖିତ) 
ରାଧାବଲ୍ଲଭ ମିଶ୍ର 


ବିଂଶ ଶତାଦ୍ଦୀର ପ୍ରଥମ ଚତୁର୍ଥାଂଶରେ ଓଡ଼ିଆ ଭାଷା, ଜାତୀୟତା ଓ ସ୍ବାଭିମାନର 
ସୁରକ୍ଷାପାଇଁ ଯେଉଁ କେତେକ ଉତ୍କଳୀୟ ଅଣ୍ଟାଭିଡ଼ି ବାହାରିଥିଲେ ଏବଂ ଓଡ଼ିଆ ଭାଷାର 
ପ୍ରଚଳନ ତଥା ଓଡ଼ିଶାର ଏକତ୍ରୀକରଣ ଦିଗରେ ଯତ୍କିଞ୍ଚତ ସାଫଲ୍ୟ ଲାଭ କରିଥଲେ, 
ବାଲୁଙ୍କେଶ୍ବର ମିଶ୍ର ସେମାନଙ୍କ ମଧ୍ଯରେ ଥିଲେ ଅନ୍ୟତମ । ବାଲୁଙ୍କେଶ୍ବର ମିଶ୍ର ସମ୍ବଲପୁର 
ସହରରେ ଜନ୍ମଗ୍ରହଣ କରିଥିଲେ ଏବଂ ୧୮୯ ୭ ମସିହାରେ ଏଣ୍ଡାନ୍ସ ପରୀକ୍ଷାରେ ଉତ୍ତୀର୍୍ 
ହୋଇ ଶିକ୍ଷକ ଭାବରେ ଜୀବନ ଆରମ୍ଭ କରିଥୁଲେ । ପ୍ରଥମତଃ ସେ ସମ୍ବଲପୁର ଜିଲ୍ଲା 
ସ୍କୁଲରେ ତତ୍‌କାଳୀନ ସି:ପି: ପ୍ରଦେଶର ଶିକ୍ଷାବିଭାଗ ଅଧୀନରେ କାର୍ଯ୍ୟକରି ସି:ପି:ର 
ହୋସେଙ୍ଗାବାଦ ଜିଲ୍ଲାସ୍କୁଲ ପର୍ଯ୍ୟନ୍ତ ବଦଳି ହୋଇ ଯାଇ ସେଠାରେ କାର୍ଯ୍ୟ କରିଥିଲେ | 
ପର୍ଯ୍ୟାୟକୁମେ ସେ ବଲାଙ୍ଗିରର ତକ୍କାଳୀନ ମି:ଇ: ସ୍ତୁଲର ପ୍ରଧାନଶିକ୍ଷକ କାର୍ଯ୍ୟଭାର 
ଗ୍ରହଣ କରି ବହୁବର୍ଷ ଦାୟିତ୍ଵ ତୁଳାଇ ଥିଲେ ଏବଂ ବଲାଙ୍ଗିର ସହର ଓ ଅଞ୍ଚଳ ସହିତ 
ସମ୍ପରକ୍ତ ହୋଇଥିଲେ |! ପ୍ରାୟ ନଅ ଦଶକ . ସମୟ ଅତୀତ ହୋଇଥିବାରୁ ବଲାଙ୍ଗିରରେ 
ତାହାଙ୍କ କାର୍ଯ୍ୟକଳାପ ସମ୍ପର୍କରେ ଯଥେଷ୍ଟ ତଥ୍ଯ ଉପଲବ୍ଧ ହେଉ ନଥଲେ ହେଁ, ଏହା 
ଜଣାପଡ଼େ ଯେ ଉନବିଂଶ ଶତାବ୍ଦୀର ଶେଷଦଶକ ଓ ବିଂଶ ଶତାଦ୍ଦୀର ପ୍ରଥମ ଦଶକର 
ସନ୍ନିହିତ କାଳରେ ସେ ପ୍ରାୟ ଗୋଟିଏ ଦଶନ୍ଧି ପାଇଁ ବଲାଙ୍ଗିରରେ ଅବସ୍ଥାନ କରିଥଲେ । 


ପ୍ୁଥ୍ଠୀରାଜ ହାଇସ୍କୁଲର ସ୍ଵର୍ଣଜୟନ୍ତୀ ଉପଲକ୍ଷେ ପ୍ରକାଶିତ ସ୍କରଣିକାରେ ବାଲୁଙ୍କେଶ୍ବରଙ୍କ 
ଫଟୋଚିତ୍ର ସନ୍ନିବେଶିତ ହୋଇଛି ଏବଂ ତାହାଙ୍କୁ ଏମ୍‌:ର:ସକଲର ପୁରାତନ ପ୍ରଧାନଶିକ୍ଷକ 
ବୋଲି ଅଭିହିତ କରାଯାଇଛି । ଶ୍ରୀ ଲକ୍ଷ୍ମୀନାରାୟଣ ଗୁରୁଙ୍କ ଲିଖିତ “  ପୃଥ୍ଵୀରାଜ ହାଇସ୍କୁଲର 
ସଂକ୍ଷିପ୍ତ ଇତିହାସ” ' ପ୍ରବନ୍ଧରେ କୁହାଯାଇଛି ଯେ ମହାରାଜା ରାମଚନ୍ଦ୍ର ସିଂହଦେଓଙ୍କ 
ରାଜତ୍ଵକାଳରେ ମଧ୍ଷଇଂରାଜୀ ବିଦ୍ୟାଳୟଟି ଆରମ୍ଭ ହୋଇ ମହାରାଜା ଦଳଗଞ୍ଜନ ସିଂହଙ୍କ 
ଶାସନ ( ୧୮୯୫-୧୯ ୧୦) ସମୟରେ ଉକ୍ତ ବିଦ୍ୟାଳୟର ସମୁଚିତ ଉନ୍ନତି ସାଧୂତ 
ହେଲା । ବାଲୁଙ୍କେଶ୍ବର ମିଶ୍ର ବସ୍ତୁତଃ ସେହି ସମୟ ମଧ୍ଯରେ ଏମ୍‌:ଇ: ସୁଲର ହେଡ଼ମାଷ୍ଟର 
ଥୁଲେ ଏବଂ ସ୍କୁଲର ଉନ୍ନୟନ ପାଇଁ ଯଥେଷ୍ଟ ଅବଦାନ ଦେଇ ଯାଇଥୁଲେ । ଶ୍ରୀଗୁରୁଙ୍କ 
ପ୍ରବନ୍ଧଟିରେ ଉଲ୍ଲେଖ ରହିଛି ଯେ ୧୯ ୦୭ରେ ମଧ୍ଯଇଂରାଜୀ ବିଦ୍ୟାଳୟକୁ ଉଚ୍ଚଲଂରାଜୀ 


Digitized by PPRACHIN, SOA 


ଓଡ଼ିଆ ଆନ୍ଦୋଳନର ବିଶିଷ୍ଠ ସୈନିକ ବାଲୁଙ୍କେଶ୍ବର ମିଶ୍ର ୬୧ 


ବିଦ୍ୟାଳୟରେ ପରିଣତ କରିବା ପ୍ରକ୍ରିୟା ଆରମ୍ଭ ହୋଇ ଅଷ୍ଟମ ଓ ନବମ ଶ୍ରେଣୀମାନ 
ଖୋଲା ଯାଇଥଲା ! ତେବେ ଏ ଲେଖକ ବାଲୁଙ୍କେଶ୍ବର ମିଶ୍ରଙ୍କ ମୁହଁରୁ ନିଜେ ଶୁଣିଅଛି 
ଯେ ଏମ୍‌:ଇ:ସୂଲକୁ ହାଇସ୍କୁଲରେ ପରିଣତ କରିବା ଉଦ୍ଯମ ତାଙ୍କରି ଏମ୍‌:ଇ:ସ୍କୁଲର 
ପ୍ରଧାନଶିକ୍ଷକତା କରିବା କାଳରେ ହିଁ ଆରମ୍ଭ ହୋଇଥଲା ଏବଂ ବସ୍ତୁତଃ ସେହି ପ୍ରସ୍ତାବିତ 
ହାଇସୂୁଲର କାମଚଳା ହେଡ଼ମାଷ୍ଟର ଥିଲେ | ବାଲୁଙ୍କେଶ୍ବର ଥିଲେ ଅପରିସୀମ ବିଦ୍ୟାନୁରାଗୀ 
ଏବଂ ସମଗ୍ର ପଶ୍ଚିମ ଓଡ଼ିଶାରେ ପ୍ରଥମ ବେସରକାରୀ ଉଦ୍ୟମରେ ସ୍ଥାପିତ ବରଗଡ଼ର 
ପ୍ରଖ୍ୟାତ୍‌ ଜର୍ଜ ଉଚ୍ଚ ଇଂରାଜୀ ବିଦ୍ୟାଳୟର ପ୍ରତିଷ୍ଠାତା ସଂପାଦକ ତଥା ଅନ୍ଯ କେତେକ 
ଶିକ୍ଷାନୁଷ୍ଠାନର ସ୍ଥାପୟିତା | ଅବଶ୍ୟ ପ୍ରଥ୍ଠୀରାଜ ହାଇସ୍କୁଲ ବିଧ୍ବବଦ୍ଧ ଓ ଆନୁଷ୍ଠାନିକ ଭାବେ 
୧୯ ୧୬ରେ ସ୍ଥାପିତ ହୋଇଥଲା | ହେଲେହେଁ ତହିଁର ପରିକଛନା ଓ ଆଦ୍ୟ ଉଦ୍ୟମୀ 
ଭାବରେ ଶିକ୍ଷାବ୍ରତୀ ବାଲୁଙ୍କେଶ୍ବର ମିଶ୍ରଙ୍କ ଅବଦାନର ସ୍ଵୀକୃତି ସକାଶେ ଆହୁରି କିଛି 
ଅନୁସନ୍ଧାନର ଆବଶ୍ୟକତା ରହିଛି । 

ବାଲୁଙ୍କେଶ୍ବର ବାବୁଙ୍କ ପ୍ରଧୀନ ଶିକ୍ଷକତା କାଳର ଗୋଟିଏ ବିଶିଷ୍ଟ ଘ୍ଟଟିନା ହେଉଛି 
ତାଙ୍କର ଶ୍ରୀ ଭାରତଚନ୍ଦ୍ର ନାୟକଙ୍କ ସହିତ ସ୍ଥାପିତ ହୋଇଥବା ଆଦର୍ଶ ସମ୍ପର୍କ । ଶ୍ରୀ 
ଭାରତଚନ୍ଦ୍ର ନାୟକ ହେଉଛନ୍ତି ପାଟଣା ଷ୍ଟେଟ୍‌ର ପ୍ରଥମ ଗ୍ରାଜୁଏଟ୍‌ ଏବଂ ପରକାଳରେ 
ବିହାର ଓଡ଼ିଶା ଓ ଓଡ଼ିଶା ପ୍ରଦେଶର ଜଣେ ବିଚକ୍ଷଣ ଶାସକୀୟ କର୍ମକର୍ଭା (Admin- 
istrative Officer) | ସେ ମଧ୍ୟ ଜଣେ ଉଚ୍ଚକୋଟୀର ସାହିତ୍ୟିକ ଏବଂ “ ' ହୁଏନ୍‌ସାଂ 
ଓ ତାହାଙ୍କ ଭାରତଭ୍ରମଣ' ? ଓ “ ମୋର ପୂର୍ବ ସ୍ତିକଥା ' ଇତ୍ୟାଦି ସୁପରିଚିତ ପୁସ୍ତକର 
ପ୍ରଣେତା । ଅତ୍ଯନ୍ତ ଦରିଦ୍ର ପରିବାର ଓ ଉତ୍କଟ ପାରିବାରିକ ପରିସ୍ପିତି ଭିତରେ ସେ 
ଉଚ୍ଚ ପ୍ରାଇମେରୀ ପାସ୍‌ କରି ବଲାଙ୍ଗର ଆସିଥୁଲେ ଉଚ୍ଚତର ଶିକ୍ଷାର ସନ୍ଧାନରେ । ଶିକ୍ଷା 
ବିଭାଗୀୟ ଡେପୁଟି ଇନିସ୍ପେକ୍ଟର କନିତ୍‌କରୂ ତାଙ୍କୁ ବଲାଙ୍ଗର ଆସିବାପାଇଁ ଡାକିଥୂଲେ 
ଏବଂ ପଢ଼ିବା ବ୍ୟବସ୍ଥା କରିଦେବାପାଇଁ ପ୍ରତିଶୃତି ଦେଇଥିଲେ । କିନ୍ତୁ ଭାରତଚନ୍ଦ୍ରଙ୍କ ପିତା 
ଶିକ୍ଷାର ବ୍ୟୟଭାର ବହନ ପାଇଁ ଅସାମର୍ଥ୍ୟ ପ୍ରକାଶ କରିଥଲେ । ଏଣେ ଭାରତଚନ୍ଦ୍ର 
ବଲାଙ୍ଗିର ଆସି ଥୁଲେ ଶୂନ୍ୟହସ୍ତରେ କିନ୍ତୁ ଗସ୍ତରେ ଥବା କନିତ୍କରଙ୍କ ଦେଖା ପାଇଲେ 
ନାହିଁ । ତାଙ୍କରି ଗ୍ରାମର ଛାତ୍ର ମହାଦେବ ଗୁରୁଙ୍କ ସହାୟତାରେ ହେଡ଼ ମାଷ୍ଟର ବାଲୁଙ୍କେଶ୍ବର 
ମିଶ୍ରଙ୍କ ସହିତ ସାକ୍ଷାତ୍‌ କଲେ । ବାଲୁଙ୍କେଶ୍ବର ବାବୁ ଭାରତଚନ୍ଦ୍ରଙ୍କୁ ପରୀକ୍ଷା କଲେ ଓ 
ତାଙ୍କ ଅବସ୍ଥା ବିଷୟ ଜ୍ଞାତ ହୋଇ ମାସିକ ଦେଢ଼ଟଙ୍କା ଲେଖାଏଁ ସାହାଯ୍ୟର ବ୍ଯବସ୍ଥା 
କରିଦେଲେ । ଦଶବର୍ଷର ବାଳକ ଭାରତଚନ୍ଦ୍ରଙ୍କ ପାଇଁ ଦେଢ଼ଟଙ୍କା ଯଥେଷ୍ଟ ଥୁଲା | 
କାରଣ ସେତେବେଳେ ଟଙ୍କାକୁ ଏକ ମହଣ ଚାଉଳ ଏବଂ ଅନ୍ୟାନ୍ୟ ଜିନିଷପତ୍ରର ମୂଲ୍ୟ 
ତଦନୁରୂପ | ତାହାରି ବଳରେ ଭାରତଚନ୍ଦ୍ରଙ୍କ ଆଗକୁ ଶିକ୍ଷାସମ୍ଭବ ହୋଇଥଲା ! (ତଥ୍ୟ 

୬୨ ଓଡ଼ିଆ ଆନ୍ଦୋଳନର ବିଶିଷ୍ଠ ସୈନିକ ବାଲୁଙ୍କେଶ୍ବର ମିଶ୍ର 


““ ମୋର ପୂର୍ବ ସ୍ଵତିକଥା ।”'¬ ପୃଷ୍ଠା ୩୪୬) । କ୍ରମଶଃ ବାଲୁଙ୍କେଶ୍ବରଙ୍କ ସହିତ 
ଭାରତଚନ୍ଦ୍ରଙ୍କ ସଞ୍ର୍କ ଘନିଷ୍ଠତର ହୋଇ ପିତାପୁତ୍ର ସମ୍ପର୍କରେ ପରିଣତ ହେଲା । 
ପୂର୍ବୋକ୍ତ ପୁସ୍ତକର ୪୦ ପୃଷ୍ଠାରେ ଭାରତଚନ୍ଦ୍ର ଲେଖିଛନ୍ତି ଯେ ୧୯୦୨ରେ ସେ 
ଏମ୍‌:ଇ: ପାସ୍‌ କରି ଉଚ୍ଚଶିକ୍ଷାପାଇଁ ସମ୍ବଲପୁର ଯିବାପାଇଁ ବାହାରିବାରେ ପିତା, ମାତା 
ତହିଁର ବିରୋଧ କରିଥୁଲେ । ହେଲେହେଁ ଭାରତଚନ୍ଦ୍ର ତାଙ୍କ କଥା ନ ଶୁଣି ବଲାଙ୍ଗିର 
ଆସିଲେ ଏବଂ ବାପା ତାଙ୍କ ସଙ୍ଗେ ଆସିଲେ ଓ “ “ସମ୍ବଲପୁର ନ ଯିବାପାଇଁ ମୋତେ 
ଉପଦେଶ ଦେବା ସକାଶେ ହେଡ଼ମାଷ୍ଟର ବାଲୁଙ୍କେଶ୍ବର ମିଶ୍ରଙ୍କୁ ଅନୁରୋଧ କଲେ । 
୧୮୯୮ରୁ ୧୯୦ ୨ ପର୍ଯ୍ୟନ୍ତ ଯେଉଁ ଚାରିବର୍ଷ ମୁଁ ବଲାଙ୍ଗିରରେ ରହିଥୁଲି ତହିଁରୁ ପ୍ରଥମ 
ଦୁଇବର୍ଷ ଛାତ୍ରାବାସରେ ଥିଲି । ଶେଷଦୁଇବର୍ଷ ହେଡ଼ୁମାଷ୍ଟର ମିଶ୍ର ମହୋଦୟ ନିଜ 
ବସାରେ ରଖି ମୋତେ ପୁତ୍ରତୁଲ୍ୟ ସ୍ବେହ ଓ ଯତ୍ନ କରିଥିଲେ । ଯେତେବେଳେ ପିତା 
ମୋତେ ସମ୍ବଲପୁରକୁ ନ ପଠାଇବା ପାଇଁ ଏକା ଜିଦ୍‌ ଧରି ବସିଲେ, ସେତେବେଳେ 
ହେଡ଼ମାଷ୍ଟରମହୋଦୟ ତାଙ୍କୁ କହିଲେ ଯେ ସେ ମୋତେ ପୁଅ କରି ନେଇ ସାରିଛନ୍ତି 
ଓ ମୋର ଉଚ୍ଚଶିକ୍ଷାର ସମସ୍ତ ଭାର ଗ୍ରହଣ କରିଅଛନ୍ତି ଏବଂ ଏଥୁରେ ବାଧା ନଦେବାକୁ 
ଅନେକ ବୁଝାଇଲେ ! ପରିଶେଷରେ ପିତା ବାହୁଲ୍ୟ ଓ ମୋତେ ଯିବାପାଇଁ ଅନୁମତି 
ଦେଲେ କହିବା ବାହୁଲ୍ୟ ଯେ ବାଲୁଙ୍କେଶ୍ବରଙ୍କ ପୁଷ୍ଠପୋଷକତା ଏବଂ ସହାୟତା ମାଧ୍ଯମରେ 
ବୁଝିଲେ ଭାରତଚନ୍ଦୁ ବି:ଏ: ଅଧ୍ୟୟନ କରି ଉଚ୍ଚ ସରକାରୀ କାର୍ଯ୍ୟରେ ନିଯୁକ୍ତ ହୋଇ 
ପ୍ରତିଷ୍ଠା ଲାଭ କଲେ ଏବଂ ଓଡ଼ିଶାର ଏକ ଅଗ୍ରଣୀ ପରିବାରର ଜନକ ଭାବରେ ଶିକ୍ଷା, 
ବିଶେଷତଃ ନାରୀଶିକ୍ଷା, ସାହିତ୍ୟ ଓ ସଂସ୍କୃତି କ୍ଷେତ୍ରରେ ସ୍ଵକୀୟ ସ୍ଵାକ୍ଷର ଛାଡ଼ିଯାଇଛନ୍ତି । 

କେବଳ ଭାରତଚନ୍ଦ୍ର ନୁହନ୍ତି ଅନ୍ଯ ବହୁ ଛାତ୍ରଙ୍କୁ ମଧ୍ଯ ବାଲୁଙ୍କେଶ୍ବର ତାହାଙ୍କ 
ବଲାଙ୍ଗିର ରହଣୀ ସମୟରେ ସହାୟତା ଓ ପ୍ରେରଣା ଯୋଗାଇଥଲେ । ଏ କ୍ଷେତ୍ରରେ 
ଡାକ୍ତର ଲକ୍ଷଣ ରଥଙ୍କ ନାମ ଉଲ୍ଲେଖନୀୟ । ଡାକ୍ତର ଲକ୍ଷ୍ମଣ ରଥ ପାଟନା ଷ୍ଷେଟ୍‌ର 
ଜଣେ ପ୍ରଥମ ଉଚ୍ଚଶିକ୍ଷିତ ବ୍ୟକ୍ତି ଓ ହୁଏତ ପ୍ରଥମ ତାଲିମପ୍ରାପ୍ତ ଏଲୋପାଥକ ଡାକ୍ତର | 
ତାଙ୍କପୁଅ ସାଲେଭଟା ନିକଟ ବୁଢ଼ୀପଦର ଗ୍ରାମର ଶ୍ରୀ ବିଶ୍ଵକସେନ ରଥ ବାଲୁଙ୍କେଶ୍ବରଙ୍କୁ 
ଜଣେ ମହାପୁରୁଷ ବୋଲି ଅଭିହିତ କରି କହନ୍ତି ଯେ ““ ମୋର ପିତା ଅତି ଗରିବ 
ଘରର, ପିତାମାତା ନାହିଁ, ଦ୍ାରେ ଦ୍ଵାରେ ଭିକ୍ଷା ମାଗି ଦିନ କାଟୁଥିଲେ । ସେ ବାଲୁଙ୍କେଶ୍ବର 
ମହାଶୟଙ୍କ ଗୋଡ଼ତଳେ ପଢ଼ି କାନ୍ଦିକାନ୍ଦି ନିଜର ଦୁଃଖର କାହାଣୀ କହିଲେ ମିଶ୍ର ମହାଶୟ 
ତତ୍‌କାଳୀନ ବଲାଙ୍ଗିର ମହାରାଜା ରାମଚନ୍ଦ୍ର ସିଂହଙ୍କୁ ମୋର ପିତାଙ୍କ ବିଷୟ କହିଲେ ଓ 
କିଛି ସାହାଯ୍ୟ କରିବାକୁ ଅନୁରୋଧ କଲେ । ମହାରାଜା ପିତାଙ୍କ ପଢ଼ିବା ସମସ୍ତ ପୁସ୍ତକ 
ଦେଲେ ଓ ସ୍ଟୁଲଫିଜ୍‌ ମାଫ୍‌ କରିଦେଲେ । ବାପା, ମିଶ୍ର ମହାଶୟଙ୍କ ଘରେ ରହି 

ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର ୬୩ 


ଭାରତଚନ୍ଦ୍ର ନାୟକଙ୍କ ସହିତ ପଢ଼ିଲେ | ଦୁହେଁ ମେଧାବୀ ଛାତ୍ର ଥଲେ ! ଖାଇବା ଓ 
ରହିବା ହେଲା ମିଶ୍ର ବାବୁଙ୍କ ଘରେ । ମିଶ୍ର ମହାଶୟ ମୋର ସ୍ଵର୍ଗତ ପିତାଙ୍କୁ ନିଜ 
ପୁତ୍ରଠାରୁ ମଧ୍ଯ ଅଧୁକ ସ୍ବେହ କରୁଥିଲେ | ତାଙ୍କ ଚେଷ୍ଟାରେ ବାପା ୧୯୦୬ ମସିହାରେ 
ଏଲ୍‌: ଏମ୍‌: ପି: ଡାକ୍ତରି ପାସ୍‌ କଲେ ! ...”' (ବାଲୁଙ୍କେଶ୍ଵରଙ୍କ ଜୟନ୍ତୀ ଅବସରରେ 
ପ୍ରେରିତ ଶ୍ରୀ ବିଶ୍ଵକ୍‌ସେନ ରଥଙ୍କ ତା ୩-୩-୯ ୨ର ଲେଖାରୁ ଉଦ୍ଧୃତ) | 

ଏହି ଡାକ୍ତର ଲକ୍ଷ୍ମଣ ରଥ ଜଣେ ସୁଦକ୍ଷ ଚିକିତ୍ସକ ଥିବା ବାହାରେ ଜଣେ ଜ୍ଞାନପିପାସ୍ଟ, 
ଧର୍ମପ୍ରାଣ ବ୍ଯକ୍ତି ମଧ୍ୟ ଥୁଲେ । ସେ ବାଲୁଙ୍କେଶ୍ଵବରଙ୍କ ଉପଦେଶରେ ଯୋଗବଶିଷ୍ଠ ରାମାୟଣକୁ 
ଦୀର୍ଘ ୨୧ ବର୍ଷର ସାଧନା ଜରିଆରେ ଓଡ଼ିଆରେ ଅନୁବାଦ କରିଥୁବା କଥା ବିଶ୍ଵକ୍‌ସେନ 
ବାବୁ କୁହନ୍ତି । 

ଏପରି ବହୁଛାତ୍ରଙ୍କ ବିଦ୍ୟାଧୟନର ପଥ ସୁଗମ କରିଥଲେ ବାଲୁଙ୍କେଶ୍ବର, ତାଙ୍କ 
ବଲାଙ୍ଗିର ରହଣି କାଳରେ | ପର ଜୀବନରେ ସେ ପ୍ରବୀଣ, ବିଶାରଦ ଓ ବ୍ଯସ୍ତ 
ଆଇନଜୀବି ରୁପେ ବରଗଡ଼ରେ ସମୟ ଅତିବାହିତ କରିଥ୍‌ଲେ ହେଁ ବଲାଙ୍ଗିର ଓ 
ବଲାଙ୍ଗିରବାସୀଙ୍କ ସହିତ ତାଙ୍କର ଆନ୍ତରିକ ସମ୍ପର୍କ ଶେଷଯାଏ ବିଦ୍ୟମାନ ଥଲା । ଏକଦା 
ବଲାଙ୍ଗିର ଗସ୍ତକାଳରେ ସେ ମହାରାଜା ଶ୍ରୀଯୁକ୍ତ ରାଜେନ୍ଦ୍ର ନାରାୟଣ ସିଂହଦେଓଙ୍କ ସହିତ 
ବାର୍ାଳାପ ଓ ଭାବ ବିନିମୟ କରିଥଲେ । ସେ ସମ୍ପର୍କରେ ତାଙ୍କ ଡାଏରି ପ୍ୂଷ୍ଠାରେ 
ବାଲୁଙ୍କେଶ୍ବର ନିମ୍ନମମତେ ଉଲ୍ଲେଖ କରିଛନ୍ତି :¬ ˆ ‘ତା୫- ୨-୩୮ ବସନ୍ତପଞ୍ଚମୀ ଦିନ — 
ଶ୍ରୀ କୃଷ୍ଣଚନ୍ଦ୍ର ଆଚାର୍ଯ୍ୟଙ୍କ ସଙ୍ଗେ ମୁଁ, ବିଶ୍ଵକ୍ସେନବାବୁ ଓ କପିଳବାବୁ ପ୍ରାୟ ୯ ବଜେ 
ସକାଳେ ବଲାଙ୍ଗିର ଯାଇ ମହାରାଜା ଓ- ଷଢ଼ାଇକଳାର ରାଜାସାହେବଙ୍କ ଓ କେତେକ 
ବନ୍ଧୁମାନଙ୍କ ସଙ୍ଗେ ଦେଖା କରି ରାତି ପ୍ରାୟ ୧୦ ବଜେ ଫେରି ଆସିଲୁ । ଦୟାନିଧୁ 
ବାବୁ ବଲାଙ୍ଗିରରେ ଥିଲେ ଓ ସେ ମଧ୍ଯ ଆମ୍ଭମାନଙ୍କ ସଙ୍ଗେ ଯୋଗଦେଇ ସଙ୍ଗରେ 
ଫେରିଲେ । 

ପାଟଣା ମହାରାଜାଙ୍କୁ ସିଂହଭୂମି ଜିଲାରେ ଓଡ଼ିଆ ଶିକ୍ଷାକୁ ବିସ୍ତାର ଓ ଜୀବନ୍ତ 
ରଖିବାପାଇଁ ସାହାଯ୍ୟ ପ୍ରାର୍ଥନା ନିମନ୍ତେ ଆମ୍ଭମାନଙ୍କର ଯିବା ଉଦ୍ଦେଶ୍ୟ ¬ ତାଙ୍କୁ ଓ ତାଙ୍କର 
ଜନ୍ମଦାତାପିତାଙ୍କୁ ସ୍ଵଚକ୍ଷୁରେ ଦେଖିବା ଏହା ମୋର ପ୍ରଥମ ଅବସର । ମହାରାଜା ତାଙ୍କ 
ବୟସ ତୁଳନା ଦେଖି ଓ ତାଙ୍କର ପିତାଙ୍କର ନିରାଡମ୍ବର ସୌଜନ୍ୟରେ ମୁଗ୍ଧ ହେବାକୁ 
ପଡ଼ିଲା । 

ବାଲୁଙ୍କେଶ୍ବର ମିଶ୍ରଙ୍କ ଡାଏରିର ଅନ୍ୟତ୍ର ମଧ୍ଯ ବଲାଙ୍ଗିର ସମ୍ପକ୍ତ କେତେଗୁଡ଼ିଏ 
ପ୍ରସଙ୍ଗର ଉଲ୍ଲେଖ ଦେଖିବାକୁ ମିଳେ, ଯେ ସମସ୍ତ ଏହି କ୍ଷୁଦ୍ଧ ଲେଖାରେ ସାମିଲ କରିବା 
ସମ୍ଭବ ନୁହେଁ | ବାଲୁଙ୍କେଶ୍ବର ମହାରାଜା ଶ୍ରୀରାମଚନ୍ଦ୍ରସିଂହ ଦେବ ହୁଅନ୍ତୁ ବା ଦଳଗଞ୍ଜନ 

D୪ ଓଡ଼ିଆ ଆନ୍ଦୋଳନର ବିଶିଷ୍ଠ ସୈନିକ ବାଲୁଙ୍କେଶ୍ବର ମିଶ୍ର 


ସିଂହଙ୍କୁ ହେଉ, କାହାରି ଜଣଙ୍କୁ ଇଂରାଜୀ ଶିକ୍ଷାରେ ତାଳିମ ଦେଇ ତକ୍ରାଳୀନ ପଲିଟିକେଲ 
ଏଜେଣ୍ଟଙ୍କୁ ଯଥାଯଥ ସମ୍ବର୍ବନା ଦେବାକୁ ସକ୍ଷମ କରିଥିବାର ଆମୋଦକ ଘଟନା ମଧ୍ଯ 
ଶୁଣିବାକୁ ମିଳିଥାଏ । 

ମଧୁବାବୁ ଓ ଗୋପବନ୍ଧୁଙ୍କ ଘନିଷ୍ଠ ସହଯୋଗୀ ବାଲୁଙ୍କେଶ୍ବର ମିଶ୍ରଙ୍କ ସଂକ୍ଷିପ୍ତ 
ବଲାଙ୍ଗିର ରହଣୀ, ସେ ଜିଲ୍ଲାର ସାଂସ୍କୃତିକ ଜାଗରଣରେ ଏକ ଉଜ୍ଵଳ ପୃଷ୍ଠା ! 

୬୫ 


ପରିଶିଷ୍ଟ ୪ 
(ବ୍ୟସ୍ତ ଓକିଲାତି ଜୀବନ ଭିତରେ ସାମାଜିକ ସଚେତନତା) 
` ରାଧାବଲ୍ଲଭ ମିଶ୍ର 


ବିଶିଷ୍ଟ ଓକିଲ ଓ ସମାଜସେବୀ ବାଲୁଙ୍କେଶ୍ବର ମିଶ୍ରଙ୍କ ୧୨୫ ତମ ଜନ୍ମଜଯନ୍ତୀ 
ପବିତ୍ର ମହାଶିବରାତ୍ରି ତା ୨୫- ୨-୯୮ ଦିନ ପଡ଼ୁଅଛି । ସେ ସମ୍ବଲପୁର ସହରର 
ପଟ୍ଟନାୟକ ପଡ଼ାରେ ଜନ୍ମଗ୍ରହଣ କରି ଜୀବନର ୩୩ ବର୍ଷ କାଳ ସମ୍ବଲପୁର ସହରରେ 
କଟାଇଥୁଲେ । ଅବଶ୍ୟ ଆଦ୍ୟ ଜୀବନରେ ସେ ଶିକ୍ଷକତା କରି ସମ୍ବଲପୁର ଜିଲ୍ଲା ସ୍କୁଲରୁ 
ମଧ୍ଯପ୍ରଦେଶ ହୋସେଙ୍ଗାବାଦ୍‌ ଜିଲ୍ଲାସ୍କୁଲଙୁ ବଦଳି ହୋଇ ସେଠାରେ କିଛି ସମୟ ଏଇ 
ଭିତରେ ଅତିବାହିତ କରିଥୁଲେ-ସମ୍ବଲପୁର ସେତେବେଳେ ମଧ୍ୟପ୍ରଦେଶ ଶାସନାଧୀନ 
ଥଲା, ୧୯ ଶତାଦ୍ଦୀର କଥା | ସମ୍ବଲପୁରର ଭାଷା ଆନ୍ଦୋଳନର ଅନ୍ଯତମ ମହାରଥୀ 
“ଶିମଳାଯାତ୍ରା। ର ଲେଖକ ଶ୍ରୀପତି ମିଶ୍ର ଥଲେ ବାଲୁଙ୍କେଶ୍ଵରଙ୍କ ବଂଶାନୁଜ ଓ 
ସମାଜସେବାରେ ତଦୀୟ ସହଯୋଗୀ | ଏ ସମସ୍ତେ ସମ୍ବଲପୁରର ସର୍ବପୁରାତନ ସ୍ଵନାମଧନ୍ୟ 
ଅନୁଷ୍ଠାନ ଫ୍ରେଜର କୃବ୍‌ ଓ ଫ୍ରେଜର ପ୍ରେସ୍‌ର ଆଦ୍ଯସୁରୀ ଥୁଲେ । 


ବାଲୁଙ୍କେଶ୍ବର କ୍ରମେ ଶ୍ରିକ୍ଷକତା ଛାଡ଼ି ଓକିଲାତି ଆରମ୍ଭ କଲେ ଏବଂ ୧୯୦୪- 
୧୯ ୦୮ ଭିତରେ ସମ୍ବଲପୁରରେ ଓକିଲ ଜୀବନ ବିତାଇବା ପରେ ୧୯ ୦୮ ରୁ କ୍ରମଶଃ 
ବରଗଡ଼ ଅଭିମୁଖୀ ହୋଇ କିଛିବର୍ଷ ଉଭୟ ସ୍ଥାନରେ ଆଇନବୃତ୍ତି ଚଳାଇବା ପରେ ସ୍ଥାୟୀ 
ଭାବରେ ବରଗଡ଼ରେ ରହିଯାଇ ସେହି ସହରକୁ ନିଜର କର୍ମଭୂମି ରୂପେ ଗ୍ରହଣ 
କରିନେଲେ । ବରଗଡ଼ରେ ହିଁ ୧୯୪୯ରେ ତାଙ୍କର ଦେହାବସାନ ଘଟିଥୁଲା । 
ଶେଷପର୍ଯ୍ୟନ୍ତ ସେ ଜଣେ ଦକ୍ଷ ତଥା ଯଶସ୍ଵୀ ଓକିଲ ଭାବରେ ସକ୍ରିୟ ରହିଥୂଲେ । 
ତେବେ ବି ଜଣେ କର୍ମମୁଖର ଆଇନଜୀବିର ଜୀବନ ଭିତରେ ସେ ସର୍ବଦା ନିଜର 
ସାମାଜିକ ଦାୟିତ୍ବ ପ୍ରତି ଜାଗ୍‌ରୁକ ଥାଇ କିଭଳି ସେଥ୍‌ପାଇଁ ସମୟ ଓ ଶକ୍ତି ବିନିଯୋଗ 
କରୁଥିଲେ, ତହିଁର ସାମାନ୍ୟ କେତୋଟି ନିଦର୍ଶନ ଦେଇ ଏହି ଲେଖା ମାଧ୍ୟମରେ ଜୟନ୍ତୀ 
ଦିବସର ଯତ୍କିଂଚିତ୍‌ ଶ୍ରଦାଂଜଳି ଅର୍ପଣର ପ୍ରୟାସ କରାଯାଇଛି । 

ବାଲୁଙ୍କେଶ୍ବର ଅଭ୍ୟାସଗତ ଭାବରେ ଡାଏରି ଲେଖୁଥୁଲେ । ତାହା ଦୈନନ୍ଦିନ 
ନହେଲେ ମଧ୍ଯ ପ୍ରାପ୍ତ ଧାରାବାହିକ ବୋଲି କୁହାଯିବ । ଡାଏରି ଗୁଡ଼ିକ ତିନି ଦଶନ୍ଧିରୁ 
ଉର୍ଶ୍ଚ ସମୟ ଧରି ଲେଖାଯାଇଥଲେ ହେଁ ତହିଁରୁ ଅନେକ ଖଣ୍ଡ ଉପଲବ୍ଧ ହେଉନାହିଁ ଏବଂ 

PP) ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର 


କେତେଖଣ୍ଡ ସମୟର ପ୍ରକୋପରେ ଜରାଜର୍ଜର ହୋଇଯାଇଛି । ଯାହାକିଛି ନିଖୁଣ ଅଛି, 
ତହିଁରୁ ମଧ୍ଯ ତାଙ୍କ ଜୀବନ ଓ କାର୍ଯ୍ୟାବଳିର ଝଲକ ସ୍ପଷ୍ଠ ଭାବରେ ମିଳିଥାଏ । ଏହି 
ଲେଖାରେ କେବଳ ୧୯୩୮ ମସିହାର ଡାଏରିକୁ ଉପଜୀବ୍ଯ କରାଯାଇଛି । 

ଜାନୁଆରୀ ୫ ତାରିଖ ଦିନ ପୂଷ୍ଠାରୁ ଜଣାପଡ଼େ ଯେ ବୁଡ଼ାସମ୍ବଭର (ପଦ୍ମପୁର) 
ରାଜାସାହେବ (ରାଜେନ୍ଦୁସିଂ ବରିହା) ମୂତ୍ୟୁଶଯ୍ୟାରେ ପଡ଼ିଥିବାରୁ ତାଙ୍କ ଦେୱାନ ମଧୁସୂଦନ 
ମିଶ୍ରଙ୍କଠାରୁ ଖବରପାଇ ବାଲୁଙ୍କେଶ୍ବର ବାବୁ, ବିଶ୍ଵକସେନ ମିଶ୍ର (ବରଗଡ଼ର ତଦାନୀନ୍ତନ 
ବିଶିଷ୍ଟ ଓକିଲ) ଓ ଅଚ୍ୟୁତାନନ୍ଦ ପୁରୋହିତ (ପ୍ରଖ୍ୟାତ ଆଇନଜୀବି ଓ ସମାଜସେବୀ)ଙ୍କ 
ଗହଣରେ ରାତି ସାଢ଼େସାତଟାରେ ବାହାରି ସାଢ଼େ ଦଶଟାରେ ସେଠାରେ ପହଞ୍ଚଥଲେ । 
ଚିକିତ୍ସାପାଇଁ ପ୍ରାତଃ ସ୍ଵରଣୀୟ ରଷିପ୍ରତିମ ଡାକ୍ତର ଜନାର୍ଦ୍ଦନ ପୂଜାରୀ ଉପସ୍ଥିତ ଥୁଲେ । 
ରାତି ଘ ୧-୪୦ ମିନିଟରେ ରାଜାସାହେବଙ୍କ ଦେହାନ୍ତ ହୋଇଗଲା । ଜ୍ୟେଷ୍ଠପୁତ୍ର 
ସଦାନନ୍ଦ ସିଂ ଜମିଦାରଙ୍କ ଗାଦିରେ ବସିଲେ ଓ ସକାଳ ଛଅଟାରେ ଏ ସମସ୍ତେ 
ପ୍ରତ୍ୟାବର୍ତନ କଲେ । 

ଓଡ଼ିଆ ଭାଷା ଆନ୍ଦୋଳନ ଓ ବିଚ୍ଛିନ୍ନାଞ୍ଚଳରେ ଓଡ଼ିଆ ଭାଷା ସଂରକ୍ଷଣ ଦିଗରେ 
ବାଲୁଙ୍କେଶ୍ବର ଯତ୍ନଶୀଳ ଥିଲେ ! ଫେବୃୟାରୀ ଡାଏରି ପୃଷ୍ଠାରେ ଲେଖିଛନ୍ତି “ ' ସିଂହଭୁଇଁର 
ପଣ୍ଡିତ କୃଷ୍ଣଚନ୍ଦ୍ର ଆଚାର୍ଯ୍ୟ ସେ ଜିଲାର ଓଡ଼ିଆ ଶିକ୍ଷା ସମ୍ବନ୍ଧେ ଆସିଥିବାରୁ ଆଜି ସନ୍ଧ୍ୟା 
ପର୍ଯ୍ୟନ୍ତ ତାଙ୍କ ସଙ୍ଗରେ ଏତେଦୂର ବ୍ୟସ୍ତ ରହିଲି ଯେ ଅନ୍ୟ କୌଣସି ବିଷୟ ଦେଖିପାରିଲି 
ନାହିଁ ।”' ଡାଏରିରୁ ଅନୁମାନ ହୁଏ ଯେ ବିଶିଷ୍ଟ ଭାଷାରକ୍ଷକ ନେତା ପଶ୍ତିତ କୃଷ୍ଣଚନ୍ଦ୍ର 
ଆଚାର୍ଯ୍ୟ ଫେବୃୟାରୀ ୧୯୩୮ରେ ବହୁଦିନ ପଶ୍ଚିମ ଓଡ଼ିଶା ଓ ଗଡ଼ଜାତ ଅଞ୍ଚଳକୁ ଓଡ଼ିଆ 
ଭାଷା ସୁରକ୍ଷା ସଂକ୍ରାନ୍ତରେ ଆସି ବାଲୁଙ୍କେଶ୍ବର ପ୍ରମୁଖଙ୍କ ସକ୍ରିୟ ସହଯୋଗରେ କାର୍ଯ୍ୟ 
କରିଥିଲେ | ଫେବୃୟାରୀ ୧୨ ରୁ ୧୪ ତାରିଖ ଯାଏ ଲିପିବଦ୍ଧ ବିବରଣୀ ସୂଚାଇଥାଏ 
ଯେ ସେଦିନ ସକାଳ ୯ଟାରୁ ବିଶ୍ଵକ୍‌ସେନ ବାବୁ (ଓକିଲ), କପିଳବାବୂ (ବଲାଙ୍ଗିରର 
ଓକିଲ କପିଳେଶ୍ବର ପ୍ରସାଦନନ୍ଦ ଓ ପରବର୍ରୀ କାଳରେ ଓଡ଼ିଶାର ଯୋଗାଣ ମନ୍ତ୍ରୀ ଏବଂ 
ଦୟାନିଧୁ ମିଶ୍ର (ବିଶିଷ୍ଟ ଓକିଲ ଓ ପ୍ରଖ୍ୟାତ ସାହିତ୍ୟିକ) ଙ୍କ ଗହଣରେ ବଲାଙ୍ଗିର ଯାଇ 
ସେଠାରୁ ପଶ୍ଡିତ କୃଷ୍ଣଚନ୍ଦ୍ର ଆଚାର୍ଯ୍ୟଙ୍କୁ ସଙ୍ଗରେ ନେଇ ଭବାନୀପାଟଣାରେ ସନ୍ଧ୍ୟାରେ 
ପହଞ୍ଚଥଲେ, ବଲାଙ୍ଗିର ମହାରାଜାଙ୍କ ମଟରକାରରେ କଳାହାଣ୍ତି ମହାରାଜା ଖଡ଼ିଆଳ 
ଯାଇଥୁଲେ ତେଣୁ ରାତିରେ ସହରର ଅନେକ ସ୍ଥାନ ବୁଲିବା ପରେ କଳାହାଣ୍ଡିର ତଦାନୀନ୍ତନ 
ଏସ୍‌:ପି: ଓ ବାଲୁଙ୍କେଶ୍ବରଙ୍କ ପୂର୍ବତନ ଛାତ୍ର ଶ୍ରୀ ମହେଶ୍ବର ପାଢ଼ୀଙ୍କ ଘରେ ଭୋଜନ 
କରିଥୁଲେ ଏବଂ ମହାରାଜାଙ୍କ ନିର୍ଦ୍ଦିଷ୍ଟ ବସାରେ ରାତ୍ରି ଯାପନ କରିଥିଲେ । ତେର 
ଫେବୃୟାରୀ ଦିନ “ ସକାଳେ ପ୍ରାୟ ୧ ୨ ବଜେ ପର୍ଯ୍ୟନ୍ତ ଦେୱାନ୍‌ ସାହେବଙ୍କ ସଙ୍ଗେ 
ସିଂହଭୂମ୍‌ ଓଡ଼ିଆ ଶିକ୍ଷାର ଦୂର୍ବଶା ବିଷୟରେ ବହୁତ କଥାବାର୍ଭା ହେଲା । ମହାରାଜାଙ୍କ 

ଓଡ଼ିଆ ଆନ୍ଦୋଳନର ବିଶିଷ୍ଟ ସୈନିକ ବାଲୁଙ୍କେଶ୍ବର ମିଶ୍ର ୬୭ 


ସଙ୍ଗେ ରାତି ୭ ଘଣ୍ଟାରେ ଦେଖା ସାକ୍ଷାତ୍‌ ହୋଇ ସମସ୍ତ ବିଷୟ ଜଣାଇ ଦିଆଗଲା । 
ସହାନୁଭୂତି ସୂଚକ ଉତ୍ତର ମିଳିଲା । ତପ୍ପରେ ସ୍ଥାନୀୟ କ୍ଲଦ୍‌ରେ ଦେୱାନସାହେବଙ୍କ 
ସଭାପତିତ୍ଵରେ ଗୋଟିଏ ସାଧାରଣ ସଭା ହୋଇଥୁଲା { ସେଠାରେ ମଧ୍ଯ ସେହି ବିଷୟର 
ଆଲୋଚନା ହୋଇଥଲା । ଦେୱାନ କଟକ ଜିଲାର ବାବୁ ବିନୋଦବିହାରୀ ମହାନ୍ତି 
ଅଟନ୍ତି । ତାଙ୍କର ମଧ୍ଯ ସହାନୁଭୂତି ଥବାର ଜଣାପଡ଼ିଲା | ବରଁମାନ ରାଜାଙ୍କ ଶାସନପ୍ରଣାଳୀ 
ପ୍ରଜାପକ୍ଷରେ ଭଲଥବାର ଜଣାପଡ଼ିଲା । ବାବୁ ମହେଶ୍ବର ପାଢ଼ୀ ସୁଯୋଗ୍ୟ ଓ ସୁଦକ୍ଷ 
କର୍ମଚାରୀ ଥିବାର ଓ ତାଙ୍କର ମତର ବିଶେଷ ମୂଲ୍ୟଥବାର ଦେଖାଗଲା ।”” ୧୪ 
ଫେବୃୟାରୀ ଦିନ ବଲାଙ୍ଗିର ବାଟରେ ବରଗଡ଼ରେ ଦିନ ୧ ଘଣ୍ଟାକୁ ଫେରିଥବାର 
ଉଲ୍ଲେଖ ଅଛି । 

ପୁନଶ୍ଚ ୫ ତାରିଖ ଫେବୃୟାରୀ ପୃଷ୍ଠାରୁ ଜଣାପଡ଼େ ଯେ ସର୍ବଶ୍ରୀଯୁକ୍ତ କୃଷ୍ଣଚନ୍ଦ୍ର 
ଆଚାର୍ଯ୍ୟ (ସିଂହଭୂଇଁ ଓଡ଼ିଶାରେ |) ବିଶ୍ଵକ୍ସେନ ମିଶ୍ର ଓ କପିଳେଶ୍ଵର ପ୍ଲ୍‌ସାଦ ନନ୍ଦଙ୍କ 
ଗହଣରେ ବଲାଙ୍ଗିରକୁ ଯାଇ ସେଠାରେ ମହାରାଜା ରାଜେନ୍ଦ୍ର ନାରାୟଣ ସିଂହଦେବ, ତାଙ୍କ 
ପିତା ଷଢ଼େଇକଳାର ରାଜାସାହେବ ଓ ଅନ୍ୟାନ୍ୟ ବନ୍ଧୁମାନଙ୍କ ସଙ୍ଗେ ଦେଖା କରିଥଲେ | 
ସେଠାରେ ଦଯାନିଧ୍ଵ ମିଶ୍ର ପୂର୍ବରୁ ଉପସ୍ପିତ ଥଲେ | ମହାରାଜାଙ୍କ ଠାରୁ ସିଂହଭୂଇଁ ଜିଲାରେ 
ଓଡ଼ିଆ ଶିକ୍ଷାର ବିସ୍ତାର ଓ ତାକୁ ଜୀବନ୍ତ ରଖିବା ପାଇଁ ସାହାଯ୍ୟ ପ୍ରାର୍ଥନା ଉକ୍ତ ଗସ୍ତର 
ଉଦ୍ଦେଶ୍ୟ ଥୁଲା |! ରାତି ଦଶଟାରେ ବରଗଡ଼ ଫେରିଥିଲେ । ତପ୍ପର ଦିନ ଆଚାର୍ଯ୍ୟ 
ହରିହର ଦାଶ ଓ ଶ୍ରୀଯୁତ୍‌ ଗୋପବନ୍ଧୁ ଚୌଧୁରୀ, ଗାନ୍ଧିସେବାସଂଘ ସମ୍ପର୍କରେ ବରଗଡ଼ 
ଆସିଥିବାରୁ ସେମାନଙ୍କ ସଙ୍ଗେ ଦେଖା ସାକ୍ଷାତ୍ର ସୁଯୋଗ ହୋଇଥୂବାର ଉଲ୍ଲେଖ ରହିଛି । 

ସେଇ ଫେବୃୟାରୀ ଦଶ ତାରିଖଦିନ ବରଗଡ଼ ଠାରେ ଓଡ଼ିଶା ସରକାରଙ୍କ ଦ୍ଵାରା 
ଗଠିତ ଓ ପ୍ରେରିତ ଦିୱଁାନ ବାହାଦୂର ଦୈବ ଶିଖାମଣି ମୁଦଲିଆର କୋଅପରେଟିଭ 
କମିଟିଙ୍କ ଦ୍ଵାରା ନିମନ୍ତିତ ହୋଇ ତାଙ୍କ ବିଚାର କାର୍ଯ୍ୟରେ ଯୋଗ ଦେଇଥୁବାର ଉଲ୍ଲେଖ 
ରହିଛି । 

ମାତ୍ର ଗୋଟିଏ ଦିଓଟି ମାସରେ ଉପରୋକ୍ତ ମତେ ବାଲୁଙ୍କେଶ୍ବର ମିଶ୍ରଙ୍କ ଜୀବନଚର୍ଯ୍ୟା 
ଭିତରେ ଅଣବଧରିଗତ ଏବଂ ସାମାଜିକ ଦାୟିତ୍ଵ ସମ୍ବନ୍ଧିତ କାର୍ଯ୍ୟରେ ଉତ୍ସର୍ଗୀକୃତ ଅଂଶଗ୍ରହଣର 
ବିବରଣୀ ଜାଣିଲେ ବିସ୍ବୟଦଭୂତ ହେବାକୁ ପଡ଼େ । ସେ ଥିଲେ ଜଣେ ଅତିଜନପ୍ରିୟ, 
ବିଚକ୍ଷଣ ଓ ମହକିଲମାନଙ୍କ ଗଭୀର ବିଶ୍ଵାସପାତ୍ର ଓକିଲ, ସଦା କର୍ମଚଂଚଳ । କିନ୍ତୁ 
କେବେହେଲେ ସେ ସ୍ଵୀୟ ସାମାଜିକ ଦାୟିତ୍ବରୁ କର୍ମଜଂଜାଳର ଆଳରେ ନିଜକୁ ଦୂରେଇ 
ରଖୁନଥଲେ । ସାମାଜିକ ଅଙ୍ଗୀକାର ଓ ଦାୟିତ୍ଵ ଆଇନଜୀବିମାନଙ୍କ ପରମ କର୍ରବ୍ଯ 
ବୋଲି କୂହାଯାଉଥ୍‌ବା ପରିପ୍ରେକ୍ଷୀରେ ବାଲୁଙ୍କେଶ୍ଵରୀଙ୍କ ଆଦର୍ଶ ପ୍ରେରଣାର ଉତ୍ସ ଅଟେ । 

D୮ 


ଉପାଦାନ ପଞ୍ଜିକା 


ପତ୍ରପତ୍ରିକା : 
(୧) ଆଶା - ୨/୨୬ : 
( ୨) ଉଳୁଳ ସାହିତ୍ୟ ¬ 


(୩) ଉତ୍କଳ ସେବକ — 


୮.୩. ୧୯ ୧୫ (ବୃହୁପୁର) 

୬/୬ : ସେପ୍ଟେମ୍ବର ୧୯୦୨ (କଟକ) 
୬/୧୦ : ଜାନୁୟାରୀ ୧୯୦୩ 

୩/୧୪ : ୬.୧.୧୯ ୧୬ (ସମ୍ବଲପୁର) 
୩/୧୫ : ୧୩.୧,.୧୯୧୬ 

୩/୧୬ : ୨୦.୧.୧୯୧୬ 

୫/୬ : ୮.୧୧.୧୯୧୭ 

୫/୮ : ୧୯.୧୧.୧୯୧୭ 
S/P୮ : ୬.୩.୧ ୯୧୯ 


(୪) ଗଡ଼ଜାତ ବାସିନୀ ¬ ୧୩/୧୬ : ୨ ୪.୪.୧୯ ୧୫ (ତାଳଚେର) 
(୫) ମୁକୁର ୧/୪ : ଜୁଲାଇ ୧୯୪୬ (କଟକ) 
୧/ ୧୦-୧୧ : ଜାନୁୟାରୀ, ଫେବୃୟାରୀ ୧୯୦୭ 
୮/୩ : ଜୁନ୍‌ ୧୯୧୪ 
(୬) ସମ୍ଭଲପୁର ହିତୈଷିଣୀ ¬ ୮/୩୭ : ୧୦. ୨.୧୮୯୭ (ଦେବଗଡ଼) 


ପୁସ୍ତକାବଳୀ (ଓଡ଼ିଆ) 


୨୬/୨୭ : ୨୪.୪.୧୯୧୫ 


( ୧) କରି, ଅସିତ ୧୯୬୪ : ପତ୍ରଭାରତୀ 
(ସଂ) : ପ୍ରକାଶକ ¬ ଶ୍ରୀପଦ୍ଧଲୋଚନ ପଣ୍ଡା 
ସମ୍ବଲପୁର 
(୨) ଗୁରୁ, ଅମ୍ଭିକାପ୍ରସାଦ ୧୯୪୯ : ଅର୍ଘ୍ୟ 
ମିଶ୍ରପ୍ରେସ୍‌,ସମ୍ବଲପୁର 


(୩) ଦାଶ, ଦେବେନ୍ଦ୍ର କୁମାର ୨୦୦୫ : ଉନ୍କଳ ସମ୍ମିଳନୀ 


(ସଂ) : (୧୯୦୩-୧୯୩୬) 
( ପ୍ରଥମଖଣ୍ଡ ) 
ପ୍ରଗତି ଉତ୍କଳ ସଂଘ, ରାଉରକେଲା 


(୪) ଦାସ, ନୀଳକଣ୍ଡ ୨୦୦୩ : ଆତ୍ସଜୀବନୀ (ତୃତୀୟ ସଂସ୍କରଣ) 


- କଟକ ଷ୍ଟଡ଼େଣ୍ଟର୍ସ୍ଷ୍ଟୋର, କଟକ 

(୫) 


(୬) 


(୭) 


(୮) ମିଶ୍ର ବଳଭଦ୍ର ୧୯୪୯ : 
(୯) ମିଶ୍ର ହରିହର ୧୯୨୭ :; 
( ୧୦) ମିଶ୍ର, ଶଶିଭୂଷଣ ୨୦୦୨ : 
( ୧୧) ମିଶ୍ର, ଶ୍ରୀପତି ୧୯୧୮: 


( ୧୨) ମେହେର, ଗଙ୍ଗାଧର ୨୦୧୨ : 
` ( ୧୩) ମେହେର, ଭଗବାନ ୧୯୭୭ : 


( ୧୪) ଶେଠ, ଦୀପ୍ରିରଞ୍ଜନ ୨୦୧୬ : 


ଦାଶ, ସୃପ୍ନେଶ୍ବରଂ 


ନାୟକ, ଭାରତଚନ୍ଦ୍ର ୧୯୬୬ : 


ମହାନ୍ତି, ଗୋପୀନାଥ ୨୦୦୦ : 


୧୯୫୮ : 


ଟୌହାଣ ବୀର ସୁରେନ୍ଦ୍ର ସାଏ 
ନବଜୀବନ ପ୍ରେସ୍‌, “ କଟକ 
ମୋର ପୂର୍ବ ସ୍ୃତିକଥା 
ନବଜୀବନ ପ୍ରେସ୍‌୍ଟ କଟକ 
ସ୍ରୋତସ୍ବଵତୀ (୩ୟ ଭାଗ) 
ବିଦ୍ୟାପୁରୀ୍‌ କଟକ -୨ 
ଅର୍ଘ୍ୟ 

ମିଶ୍ରପ୍ରେସ୍‌ ସମ୍ବଲପୁର 
ଅମର ପ୍ରାର୍ଥନା 

ଆଶାପ୍ରେସ୍‌, ବ୍ରହ୍ମପୁର 
ପୁନରାଗଛୁ ସିଦ୍ଧାର୍ଥ 


DC 


ପ୍ରକାଶକ : ଶ୍ରୀ ପ୍ରସନ୍ଧକୁମାର ଦାଶ 


ବରଗଡ଼ 

ଶିମଳାଯାତ୍ରା (ପ୍ରଥମ ସଂସ୍କରଣ) 
ଉତ୍କଳ ସାହିତ୍ଯ ପ୍ରେସ୍‌ କଟକ 
ଅର୍ଘ୍ୟଥାଳୀ ( ୨ୟ ମୁଦ୍ରଣ) 
ଉତ୍କଳ ସାହିତ୍ୟ ପ୍ରେସ୍‌ଟ କଟକ 
ପିତୃ ପ୍ରସଙ୍ଗ 

ଓଡ଼ିଶାବୁକ୍ଷ୍ଟୋର୍‌, କଟକ 
ବ୍ରଜମୋହନ ପଞ୍ଡା ପତ୍ରାବଳୀ 
ପ୍ରକାଶକ: ଶ୍ରୀଯଦୁନନ୍ଦନ ପଷ୍ଡା 
ସମ୍ବଲପୁର 

ଲେଖକ: ଶ୍ରୀ ଦୀପ୍ତିରଞ୍ଜନ ଶେଠ 


ପ୍ରକାଶିତ ପୁସ୍ତକ 


୧। ଭାରତୀ ବିଳାପ - (୧୯୯୬) 

୨। ଖଗେଶ୍ବର ପରିକ୍ରମା - ( ୨୦୦୬) 

୩। କବିଭୂଷଣ ସ୍ଵପ୍ନେଶ୍ଵବର ଦାଶ - (୨୦୧୩) 

୪। କୋଶଳବ୍ୟାସ ନୀଳମାଧବ ପାଣିଗ୍ରାହୀ - (୨୦୧୪) 
୫। କର୍ମଯୋଗୀ ବ୍ରଜମୋହନ - (୨୦୧୫) 

୬। ଅନାଲୋଚିତ ପ୍ରତିଭା : ଖଗେଶ୍ବର ସାହୁ - (୨୦୧୫) 

